

కార్తీక

జనవరి-ఏప్రిల్, 2001



సి.ఐ.టి.యు పతాకావిష్కరణ చేసి
రెడ్ సెల్యూట్ చేస్తున్న
బాలనందన్, ఎమ్.కె. పాంథే.



అమరవీరుల స్థాపం వద్ద
శ్రద్ధాంజలి ఘటిస్తున్న
డా॥ ఎమ్.కె. పాంథే,
బాలనందన్,
బి.వి. రాఘవులు,
ప్రతినిధులు



మహాసభల ప్రత్యేక సంచిక

జనవరి - ఫిబ్రవరి 2001

సంపుటి: 18 సంచిక: 1, 2

వెల రు. 5.00

ఈ సంచికలో.....

విషయము	పేజీ నెం.
1. సంతాప తీర్మానం	2
2. స్వాగతోపన్యాసం	3
3. అధ్యక్షోపన్యాసం	4
4. ప్రధాన కార్యదర్శి నివేదిక	5
5. సాహార్య సందేశాలు	6-7
6. తీర్మానాలు	8-9
7. ఫోటో ఫీచర్ - 1	9
8. ఇంటర్వ్యూలు	10-15
9. ఫోటో ఫీచర్ - 2	16-17
10. కార్తిక, కర్షక ఐక్యత	18-19
11. ఇంటర్వ్యూలు	20-23
12. విజయవంతమైన మహాసభలు	24-25
13. వీధినాటకోత్సవాలు	26-27
14. క్రెడెన్షియల్ నివేదిక	28
15. ఫోటో ఫీచర్ - 3	29
16. ప్రదర్శన, బహిరంగసభ	30
17. మహాసభ ప్రచారంపై రాష్ట్ర ప్రభుత్వం నిర్బంధం	31
18. కమిషన్ పేపర్స్	32

సంపాదక వర్గం

ఎడిటర్ : వై. సిద్ధయ్య

మేనేజర్ : ఆర్. సుధాభాస్కర్

నందూరి ప్రసాదరావు

పర్యా సత్యనారాయణ

ఎం.ఎ. గపూర్, ఎస్ వీరయ్య,

పి.రోజా, కె. అరుణ.

సంపాదకీయం

విశాల ఐక్యత - విస్తృత పోరాటాలతో మున్ముందుకే సాగిపోదాం!

కార్మికలోకం పాఠకులకు నూతన సంవత్సర శుభాకాంక్షలు. ఈ సమయంలో కార్మికులు, చిరుద్యోగుల్లో ఎన్నో ఆశలు, ఆకాంక్షలు వుండటం సహజం. ప్రతి నూతన సంవత్సరం అతి కొద్దిమందిగా వున్న సంపన్నుల జీవితాలను స్వర్గధామం చేస్తున్నది. అదనపు సంపదను సమకూర్చుతున్నది. అందుకే ఈ సందర్భంగా వారి సంబరాలు-అంబరాలు తాకుతాయి.

కానీ మన జీవితంలో ఎన్నో నూతన వసంతాలు వచ్చాయి. పోయాయి. ప్రతిసారి ఆశించాము, ఏదో సానుకూల మార్పువస్తుందని. ఆచరణ అందకు భిన్నంగా వుంది. మనకు కనీసం చేసేందుకు పని గ్యారంటీగా వుండాలనీ, ఆ పనికి భద్రత కావాలనీ, చేసిన పనికి తగు ప్రతిఫలం సకాలంలో దక్కాలని, మనం మన కుటుంబాలు ఆత్మగౌరవంతో, ఆత్మవిశ్వాసంతో జీవించాలని కోరుకుంటున్నాం. ఈ కనీస కోర్కెలన్నీ అందని ద్రాక్షపళ్ళులా మిగిలిపోతున్నాయి.

2000ల సంవత్సరం అనేక అనుభవాలను అందించింది. కేంద్ర, రాష్ట్ర ప్రభుత్వాలు ప్రపంచబ్యాంకుకు లొంగిపోయి గులాంగిరి చేస్తున్నాయి. వారికి ఇక్కడి కష్టజీవుల ప్రయోజనాలు పట్టడంలేదు. సామ్రాజ్యవాదుల, బహుళజాతి సంస్థల, స్వదేశీ సంపన్నులకు వూడిగం చేస్తున్నాయి.

మనరాష్ట్రంలో విద్యుత్ ఛార్జీలు అనూహ్యంగా పెరిగాయి. 100రోజులు ప్రతిఘటనోద్యమం సాగింది. పోలీసు మందబలంతో ప్రజావ్యూహాన్ని అణిచేందుకు చంద్రబాబు ప్రభుత్వం పూనుకొంది. తీవ్ర నిర్బంధం ప్రయోగించింది. ఆగస్టు 28 హైదరాబాద్ ఫోటో అసెంబ్లీ ర్యాలీని రక్తసిక్తం చేసింది. ముగ్గురు వ్యూహమకారుల ప్రాణాలు బలిగొంది.

అదనపు పనికి అదనపు వేతనం కావాలన్న అంగన్ వాడీ ప్రదర్శనపై లాఠీలు ఝుళిపించింది. వాటర్ కేనన్లు, అశ్వపు దళాలతో తొక్కించింది. పునాది వర్గాల మహిళలన్న కనికరం మరచి, కసాయిగా ప్రవర్తించింది.

మెడికల్ రిప్రజంటేటివ్స్ యజమానుల, పోలీసుల వేధింపులు, దౌర్జన్యాలను ఎదుర్కొని రోజంటూ లేదు. ఫ్యాక్టరీలు, సంస్థలలో కార్మికవర్గం నిత్యం యజమానుల అణిచివేతను, అఘాయిత్యాలను ఎదుర్కొంటున్నది.

మహిళా జన్మభూమిలో తమగోడు విన్పించేందుకు వెళ్లిన మహిళలపై, ముఖ్యమంత్రి, మంత్రులు పోలీసులను పుసిగొల్పారు. వారి తలలు పగిలాయి. ఎముకలు విరిగాయి. వీరిని రక్షించబోయిన పత్రికా విలేకర్లు, ఫోటో గ్రాఫర్లకూ అవమానాలు తప్పలేదు.

టెలికం వుద్యోగులు, పోస్టల్ కార్మికులు, దేశవ్యాపిత సమ్మెలకు దిగారు. న్యాయవ్యవస్థ జోక్యంతో అపూర్వమైన పోస్టల్ వుద్యోగుల ఐక్య ప్రతిఘటనను పాలకులు వమ్ము చేశారు. బ్యాంకు ఉద్యోగులు అపూర్వ ఐక్యత ప్రదర్శించి సమ్మె చేశారు.

ప్రపంచ వాణిజ్య సంస్థ (డబ్ల్యు.టి.ఓ.) షరతులకు తలొగ్గిన పాలకులు దిగుమతులపై ఆంక్షలు ఎత్తివేశారు. దీనితో వ్యవసాయ రంగం తీవ్ర సంక్షోభంలో పడింది. మన రాష్ట్రంలో 2000 సంవత్సరంలోనే 116 మందికి పైగా రైతులు ఆత్మహత్యలు చేసుకున్నారు. అనేక ప్రాంతాలలో రైతాంగం తిరుగుబాటు చేసింది.

గత సంవత్సరం నిర్బంధాలను అధిగమించి సాహసోపేతమైన వీరోచితపోరాటాలన్నీ జరిగాయి. గతంతో పోల్చినపుడు ఐక్య పోరాటాలు క్రమం పెరిగింది. ఎక్కువ పోరాటాలు ప్రభుత్వ విధానాలకు వ్యతిరేకంగా ఎక్కువైబట్టబడ్డాయి.

ఈ నూతన సంవత్సరంలో అభివృద్ధి పేరుతో మరింత పట్టుదలగా, వేగంగా తమ విధానాలు అమలు జరుపుతానంటున్నాడు చంద్రబాబు. అందుకోసం అనేక 'కాన్ఫ్'ను సిద్ధం చేస్తున్నాడు. విద్యుత్ ఛార్జీలను మరొకసారి పెంచేందుకు రంగం సిద్ధమయ్యింది. రైతు జన్మభూమిలో అమాత్యులు, అధికారులను ప్రశ్నించిన రైతాంగంపై పోలీస్ జులుం, నిత్యం చూస్తున్నాం. ఇవే సభల్లో చిరు వుద్యోగులపై విరుచుకుపడి అక్కడికక్కడే సస్సెండు చేస్తున్నాడు ముఖ్యమంత్రి. తన అసమర్థపాలనను కప్పిపుచ్చుకునేందుకు ముఖ్యమంత్రి ఆడుతున్న కపట నాటకం ఇది. ప్రభుత్వశాఖలను రెలయెన్స్ పరం చేయాలని కూడా రాష్ట్ర ప్రభుత్వ నిర్ణయించింది.

అయినా ఇదే సమయంలో రాష్ట్ర ప్రభుత్వ వుద్యోగులు దేశ వ్యాపిత సమ్మెకు దిగుతున్నారు. మెడికల్ రిప్స్ ఈ నెలలోనే మిలిటెంట్ పోరాటాలకు సన్నద్ధమౌతున్నారు. రైతులు, వ్యవసాయ కార్మికులు ప్రతిఘటనకు పూనుకుంటున్నారు.

అందుకే ఈ కాలమంతా పోరాటాల కాలంగా ఇటీవలే ముగిసిన సిఐటియు జాతీయ మహాసభలు అభివర్ణించాయి. ఐక్య వ్యూహాల క్రమం పుంజుకుంటున్న దశగా ఈ కాలాన్ని మహాసభ గుర్తించింది. పాలకులకు గుణపాఠం చెప్పాలన్నా, సమాజం అభివృద్ధి కావాలన్నా వర్గ పోరాటాలే ఏకైక సాధనంగా మహాసభలు ఎలుగెత్తి చాటాయి. విశాల ఐక్యతతో, విస్తృత పోరాటాలు చేపట్టాలన్న మహాసభల పిలుపు అమలుకై నూతన సంవత్సరంలో మున్ముందుకు సాగిపోదాం.

జోహార్ అమర పీరులకు

మహాసభ ఆరంభంలో అమరపీరుల మృతికి సంతాపం తెల్పింది. వారి స్మృత్యర్థం రెండు నిమిషాలు మౌనం పాటించి ఘనంగా నావికులర్పించింది. గత మహాసభ అనంతరం అమరులైన కొందరు ప్రముఖులు :

1. కా॥ ఇ.యం.యస్. నంబూద్రిపాద్: భారత వామపక్ష, ప్రజాతంత్ర, కమ్యూనిస్టు ఉద్యమంలో ప్రముఖులు. స్వాతంత్ర్య సమర యోధులు. సి.పి.ఐ.(యం) మాజీ ప్రధాన కార్యదర్శి, కేరళ మాజీ ముఖ్యమంత్రి. ఆయన తిరువనంతపురంలో 19.03.98న తుది శ్వాస విడిచారు.

2. కా॥ బినయ్ చౌదరి: స్వాతంత్ర్య సమరంలో, కష్టజీవుల పోరాటాలలో రాటుదేలిన వ్యక్తి. గొప్ప విప్లవయోధుడు. సి.పి.ఐ.(యం) మాజీ పోలిట్ బ్యూరో సభ్యులు. ఆయన దేశంలోని రైతు ఉద్యమంలో ప్రముఖులు. బెంగాల్ వామపక్ష ప్రభుత్వంలో చాలాకాలం రెవెన్యూ మంత్రిగా పనిచేశారు. 1970లో సి.ఐ.టి.యు. పర్వదినమపుడు వర్కింగ్ కమిటీ సభ్యుడుగా ఎన్నికయ్యారు. 6-5-2000న మృతి చెందారు.

3. కా॥ ఎ.నల్లశివన్: కార్మికోద్యమంలో అనుభవజ్ఞుడు, సి.పి.ఐ.(యం) మాజీ పోలిట్ బ్యూరో సభ్యులు. సి.ఐ.టి.యు. తమిళనాడు శాఖకు మొదటి కార్యదర్శి. ఆలిండియా వర్కింగ్ కమిటీ మాజీ సభ్యులు. 20-07-1997న మరణించారు.

4. కా॥ విమలరణదివె: ఈమె రాజకీయ జీవితం 15 ఏళ్ళ ప్రాయంలో, స్వాతంత్ర్యసమరంలో ప్రారంభమయింది. శ్రామిక మహిళా ఉద్యమాన్ని, బ్రిడ్ యూనియన్ ఉద్యమం ముంగిట నిలబెట్టడంలో కన్వీనర్ గా మంచి కృషి చేశారు. ఆమె సి.పి.ఐ.(యం) కేంద్రకమిటీ సభ్యురాలిగా సి.ఐ.టి.యు. కార్యదర్శిగా పనిచేశారు. 24-07-1999న తుది శ్వాస విడిచారు.

5. కా॥ సరోజ్ చౌదరి: హిందుస్తాన్ ఇన్సూరెన్స్ కంపెనీలో ఉద్యోగిగా జీవితం ప్రారంభించి, ఆలిండియా ఇన్సూరెన్స్ ఎంప్లాయిస్ అసోసియేషన్ నిర్మాతల్లో ఒకరుగా ఎదిగారు. సి.ఐ.టి.యు. కోశాధికారిగా ఒక పర్యాయం పనిచేశారు. బ్రిడ్ యూనియన్

ఉద్యమ ఐక్యతకై ప్రముఖపాత్ర వహించారు. 16-06-1999న తుది శ్వాస విడిచారు.

క్రూరమైన రాజకీయ ముఠాలు, పోలీసులు, కిరాయి హంతకుల చేతిలో మృతి చెంది ఆత్మబలిదానం గావించిన కామ్రేడ్స్ కు మహాసభ జోహార్లర్పించింది.



కా॥ బినయ్ చౌదరి

1. కా॥ బినయ్ చౌదరి: సి.ఐ.టి.యు. ఉపాధ్యక్షులలో ఒకరు. త్రిపుర రాష్ట్ర ఆరోగ్య శాఖామంత్రి అయిన బినయ్ చౌదరి, ఆయన సోదరుని ఉగ్రవాదులు కిడ్నాప్ చేసి తుపాకులతో కాల్చి కిరాతకంగా చంపేశారు. తన జీవితాంతం అత్యంత ధైర్యసాహసాలతో ప్రజాతంత్రవిలువలకు, కార్మికోద్యమంకోసం కట్టుబడి పోయారు.

2. కా॥ అజిత్ సర్కార్: బీహార్ లోని సి.పి.ఐ.(యం) ఎం.ఎల్.ఎ. సంఘ విద్రోహులు హత్య చేశారు.



డిసెంబరు 31వ తేదీ బహిరంగ సభ జరుగుతుండగా కర్నూలు జిల్లా ప్రతినిధి కా॥ బషీర్ అనార్ గ్యానికి గురై ఆకస్మికంగా మృతిచెందారు. ఆయన మృతికి సి.ఐ.టి.యు. రాష్ట్ర కమిటీ జోహారులర్పిస్తున్నది.

3. కా॥ సరోజ్ వశిష్ట: హర్యానాలో క్రియాశీల మహిళా కార్యకర్త. ఘోరంగా హత్య గావించబడ్డారు.

1. కా॥ పనీర్ సెల్వం: తిరుపూర్ హో సరీవర్కర్స్ నాయకుడు

2. కా॥ వెలూనమి: మధురై హెడ్ లోడ్ వర్కర్స్ నాయకులు

3. కా॥ పళని

4. కా॥ లేడ్ ద్రజ

5. తమ ప్రదర్శనపై పోలీసుల దాడులను ఎదుర్కొనే క్రమంలో తిరునల్వేలి నదిలో పడి మరణించిన 17 మంది స్లాంటేషన్ వర్కర్స్ కు

తమిళనాడు కార్మికోద్యమనేతలైన వీరందరూ కిరాయి హంతకుల చేతిలో హత్యకు గురయ్యారు.

1. ఆంధ్ర రాష్ట్ర విద్యుత్ ఉద్యమాలలో పోలీసు లారీలు, తుటాలకు బలై అమరులైన కా॥ రామకృష్ణ - సి.పి.ఐ.(యం); రజక వృత్తి దారుల రాష్ట్ర కన్వీనర్.

కా॥ విష్ణువర్ధనరెడ్డి - సి.ఐ.టి.యు. కార్యకర్త, బాలరాజు (కాంగ్రెస్) మృతికి మహాసభ విప్లవ జోహారులర్పిస్తున్నది.

2. తిరునల్వేలిలోని మాజోలా టీ ఎస్టేట్ లో నిజవేతనాలకై పోరాడుతున్న కార్మికవర్గంపై పోలీసుల పైశాచిక దాడిలో మరణించిన ఆరుగురికి మరియు చిలుక సరస్సు జాలరికి.

3. మధ్యప్రదేశ్ లోని అమాయకులైన గనికార్మికులు పోలీస్ కాల్పుల్లో మృతిచెందారు. హర్యానాలో 6మంది టెక్స్టైల్ కార్మికులు హత్యకు గురయ్యారు.

4. ఆర్.యస్.యస్, టి.యు.జె.యస్, బి.జె.పి, తృణమూల్ అల్లరిమూకలు, మతతత్వశక్తుల హత్యకాండ కు పశ్చిమబెంగాల్, కేరళ, బీహార్ తదితర ప్రదేశాలలో బలైన కామ్రేడ్స్ కు అశృనయనాలతో జోహార్లర్పిస్తున్నది. వారి ఆశయసాధనకై ప్రతిజ్ఞగైకొంటున్నది.

కొనసాగుతున్న వీరోచిత పోరాట వారసత్వం

నందూరి ప్రసాదరావు

స్వాతంత్ర్యోద్యమ కాలంనుండి వస్తున్న వీరోచిత పోరాటాల వారసత్వాన్ని ఆంధ్రప్రదేశ్ కార్మికవర్గం కొనసాగిస్తున్నదని సిఐటియు అఖిలభారత మహాసభల ఆహ్వానసంఘం ఆధ్వర్యమున నందూరి ప్రసాదరావు ఉద్ఘాటించారు. బిమల్ సిన్హామంత్ (మహాసభ వేదిక) లో ప్రారంభమైన సిఐటియు పదవ అఖిల భారత మహాసభలో ఆయన స్వాగతోపన్యాసం చేశారు. ఎన్నో నిర్బంధాలు, ఆటంకాలు అధిగమిస్తూ దేశం నలు మూలలా కార్మిక వర్గ హక్కులు, ప్రయోజనాల వరిరక్షణకు నిరంతరం



శ్రమిస్తున్న నాయకులకు ఆయన స్వాగతం వలికారు. స్వాతంత్ర్యోద్యమకాలంలో సామ్రాజ్యవాద వ్యతిరేక పోరాటాన్ని నడిపిన గొప్ప సాంప్రదాయం ఆంధ్ర రాష్ట్రానికి ఉన్నదని పేర్కొనాన్నారు. మన్యం వీరుడు అల్లూరి సీతారామరాజు 1921 నుండి 25 వరకు స్వాతంత్ర్యం కోసం పోరాడి ఆత్మ బలిదానంచేశారని నందూరిచెప్పారు. బ్రిటిష్ సైన్యం తుపాకి గుళ్ళకు వందలాది వీరులు ఆహుతి అయ్యారని అన్నారు. స్వాతంత్ర్యసంతరం కూడా భూస్వామ్య వ్యతిరేక పోరాటంలో తమరాష్ట్రం అగ్రభాగాన ఉన్నదని, వీరోచిత తెలంగాణా రైతాంగ సాయుధ పోరాటం వల్లనే భూసమస్య దేశంలో ప్రముఖంగా ముందుకు వచ్చిందన్నారు. తెలంగాణా పోరాటంలో నాలుగువేల మంది

నాయకులు, కార్యకర్తలు అసువులు బాసారని నందూరిచెప్పారు. మౌలికమైన భూ సమస్య ఇప్పటికీ అపరిష్కృతంగా ఉన్నదని పేర్కొన్నారు. భాషా ప్రయుక్త రాష్ట్రాల కొసం సాగిన పోరాటం కూడా ఇక్కడి నుండే ఆరంభమైందని ఆయన చెప్పారు. తద్వారానే నిజాం తదితర ప్యూడల్ సంస్థానాలు రద్దయ్యాయని నందూరి తెలిపారు. నాగార్జున సాగర్, విశాఖ ఉక్కు కర్మాగారం కోసం ఎన్నో పోరాటాలు జరిగాయని ఎందరో వీరులు త్యాగాలు చరిత్రలో నిలిచిపోయాయని అన్నారు. ఇటీవలి కాలంలో కూడా కార్మిక హక్కుల కోసం అనేక పోరాటాలు సాగాయని, రెండు నెలల క్రితం విద్యుత్ ఛార్జీల పెంపుదలకు వ్యతిరేకంగా జరిగిన పోరాటంలో ఇద్దరు యువకార్యకర్తలు ప్రాణత్యాగం చేశారని చెప్పారు. సాంఘిక,

సాహిత్య సంస్కరణల్లో కూడా ఆంధ్రప్రదేశ్ ముందు పీరిన ఉన్నదని అన్నారు. సంఘ సంస్కర్తలు కందుకూరివీరేశలింగం, గురజాడ అప్పారావు లాంటివారిని వ్యవహారిక భాష కోసం ఉద్యమించిన ఉద్యమించిన గిడుగు రామమూర్తి వంటి వారిని ఆంధ్రరాష్ట్రం అందించినదని నందూరి పేర్కొన్నారు. పైన పేర్కొన్న అన్నింటితో పాటు పుచ్చలపల్లి సుందరయ్యచేసిన త్యాగాలు అజరామరమైనవని నందూరి శ్లాఘించారు. సుందరయ్యచేసిన కృషి వల్లనే సంఘ నిర్మాణంలోకి

పూర్తికాలపు కార్యకర్తలు వచ్చారని, కార్మిక సంఘాలకు వందలాది, వేలాది నాయకులు తయారయ్యారని చెప్పారు. మన పూర్వికులు సామ్రాజ్యవాదానికి వ్యతిరేకంగా దేశభక్తియుత పోరాటం నడపగా, ఇప్పటి పాలకులు సామ్రాజ్యవాదులకు క్రమంగా దాసోహ మవుతున్నారని ఆయన ఆందోళన వ్యక్తం చేశారు. గతంలో స్వాతంత్ర్యం కోసం సాగిన పోరాటం దేశభక్తియుతమైనదని కాగా, ఇప్పుడు స్వాతంత్ర్యాన్ని కాపాడు కోవడం దేశభక్తియుతమైనదని చెప్పారు. ఈ మహాసభలు అందుకు అవసరమైన మార్గదర్శనం చేయగలదని ఆశిస్తున్నట్లు నందూరి ప్రసాదరావు పేర్కొన్నారు.

★

పోరాటాల ప్రతీక

చైతన్యం నిష్పకణిక

అది ప్రజల రహస్య భాష

విరిగిన కలల్ని క్రమంగా పేర్చి కూర్చిన నినాదం అది లాఠీలు, జైళ్ళు నిర్బంధాలు పరీక్షిస్తాయి.

ఆకురాయిలా సానబెడతాయి

సెగల నాల్కలకు ఆవేశాన్నిస్తాయి, బలాన్నిస్తాయి

చైతన్యం ఉద్యమ సంభాషణ

యంత్రాన్ని నడిపే చేతుల, శ్రమలో వ్రాగిన చేతులు

దుక్కిదున్నే చేతులు,

సైరన్ మోతతో పక్షుల్లా లోకాన్ని తట్టి లేపే చేతులు అన్నీ కలిసి ప్రపంచంతో చేసే సంభాషణ

ఈ దేశాన్ని ప్రేమిస్తున్నవాడే నినాదమవుతాడు.

చెట్లంతటి మనిషిని కరుణతో పాడువుకుంటాడు చెట్లకు చేమలకు పోరాటపు పాటలు నేర్పుతాడు రక్తంలో ఓలలాడి అమరుడవుతాడు, వీరుడవుతాడు పోరాటాల ప్రతీకవుతాడు

త్యాగం - లోకానికి అతడిచ్చే ప్రేమ కానుక, పోరాటపు కానుక

ప్రజల కాంక్షలకీ ఆశలకీ

తన చేతల్లో, చేతులతో రూపాన్నిస్తాడు

ప్రజలు మాట్లాడే భాషకీ, భావాలకీ మార్పును అద్దుతాడు

ఎర్రటి జెండాగా రెపరెపలాడుతాడు

పోరాటం కానివాడు - మతం ముసుగులో

మందిరాన్ని మత్తుమందులా చల్లుతాడు

కాలాన్ని మోసగించే కర్తవ్యాన్ని చంపి

కాకమ్మ కబుర్లతో అందర్నీ నిద్రపుచ్చుతాడు

ఇప్పుడు ఉగ్గుపాలతో తాగి జెండాలు

ఎర్రెర్రగా రెపరెపలాడుతున్నాయి

నా ప్రజలంతా ఇప్పుడు పోరాటయోధులు

త్యాగాల గాధల్లో నా యోధులంతా స్వేచ్ఛాగీతం పాడతారు

కొత్త శతాబ్దం - చైతన్యం నిఘంటువులో

ఇక తన అర్థాన్ని వెతుక్కుంటుంది.

- యాకూబ్

విస్తృత ప్రజావృద్ధ్యమాలతా ప్రపంచబ్యాంకు పెత్తనాన్ని ప్రతిఘటిస్తాం

బాలానందన్ అధ్యక్షోపన్యాసం

దేశాన్ని మరోసారి వలస దేశంగా మార్చడానికి సామ్రాజ్యవాద దేశాలు ప్రపంచబ్యాంకును సాధనంగా చేసుకొని ప్రయత్నం చేస్తున్నాయని, ప్రపంచబ్యాంకు పెత్తనాన్ని తామెంత మాత్రం సహించబోమని సి.ఐ.టి.యు. అధ్యక్షులు డి.బాలానందన్ హెచ్చరించారు. సమరశీలకార్మిక ఉద్యమ వేగుచుక్క సి.ఐ.టి.యు. అఖిల భారత పదవ మహాసభల ప్రారంభ సభలో అధ్యక్షోపన్యాసం చేస్తూ పాలకవర్గ విధానాలపట్ల జాగరూకులై ఉండాలని సకల శ్రామికవర్గం, దేశ ప్రజలకు విజ్ఞప్తి చేశారు.

రెండోదశ సంస్కరణల అమలులో భాగంగా ఆర్థిక సంస్థలను, టెలికమ్యూనికేషన్లను, విద్యుత్, బొగ్గు, చమురుతో కూడిన ఇంధన రంగాన్ని, మౌలిక ఇంజనీరింగ్ పరిశ్రమలను, ఇండియన్ ఎయిర్ లైన్స్, ఎయిర్ ఇండియా, రేవులు, రైల్వేలు, మొదలైన వాటిని స్టేట్ లైజరుగా తీసుకువచ్చి నామమాత్ర రేట్లకు దేశ, విదేశీ గుత్త పెట్టుబడిదారులకు కట్టబెట్టనున్నారని చెప్పారు.

“పారిశ్రామిక, వ్యవసాయ ఉత్పత్తులను ఏవిధమైన ఆంక్షలు లేకుండా దిగుమతి చేసుకోవటం, దేశీయ పరిశ్రమలను ప్రత్యేకించి, చిన్నతరహా రంగాన్ని దెబ్బతీస్తుంది. స్వేచ్ఛగా దిగుమతి చేసుకోవటం వలన వ్యవసాయ ఉత్పత్తుల ధరలు పడిపోయాయి. దేశం ఇప్పుడు ఎదుర్కొంటున్న అత్యంత తీవ్రప్రమాదం ఇది. ఈ పరిణామాలు మన ఆహార భద్రతను పూర్తిగా విచ్ఛిన్నం చేసి, మన రైతులను బికారులుగా మార్చేస్తాయి. ఉపాధి అవకాశాలు లేక నిరుద్యోగ యువత తీవ్ర నిరాశ, నిస్పృహలో కొట్టుమిట్టాడు తున్నది. ప్రభుత్వం పెద్దఎత్తున పరిశ్రమలను మూసివేయటం, రిక్రూట్మెంట్ పై నిషేధం విధించడంతో నిరుద్యోగ పరిస్థితి ఉధృతరూపం దాలుస్తున్నది.

బి.జె.పి., ఆర్.ఎన్.ఎస్.ఎల్ ద్వారా ముందుకు తీసుకువెళ్తున్న మతోన్మాదం ప్రభుత్వ అధికారాన్ని వినియోగించుకుని కొత్తమలుపు తిరుగుతోంది. అయోధ్యలోని వివాదస్పద స్థలంలో రామాలయాన్ని నిర్మిస్తామని ప్రధాని వాజ్ పాయి ఇప్పుడు బాహుటంగానే చెప్తున్నారు. ఈ విషయంలో సి.బి.ఐ., కోర్టులు నిర్ధారించిన విషయాలకు భిన్నంగా ప్రధాని ప్రకటన ఉంది. దీన్ని బట్టి ప్రభుత్వ అధికారాన్ని ఉపయోగించుకుని ఆర్.ఎన్.ఎస్.ఎస్.ఎం. అమలు జరుపటానికి సన్నద్ధులవుతున్నట్లు స్పష్టం అవుతున్నది. వాజ్ పాయి ప్రభుత్వ ప్రమాదకరమైన యీ విధానాలను ఎదుర్కోవడానికి శ్రామికవర్గం సమీకృతం కావాలని విజ్ఞప్తి చేశారు.



అంతర్జాతీయ జాతీయ పరిస్థితులను వివరిస్తూ ప్రపంచ పెట్టుబడిదారీ ఆర్థిక వ్యవస్థ మరో తీవ్ర సంక్షోభానికి తెరతీయనున్న ఘట్టంలో ఈ మహాసభ జరుగుతున్నదని బాలానందన్ చెప్పారు. దేశంలో ప్రస్తుతం ప్రైవేట్ పరం అవుతున్న వివిధ పరిశ్రమలలో నిరసన సమ్మెలు ఉధృతమవు తున్నాయి. ఇది ఆహ్వానించదగిన పరిణామమే. “దేశం అప్పుల ఊబిలో కూరుకుపోతున్నది. 1999 మార్చి 31వ తేదీనాటికి కేంద్రప్రభుత్వం చెల్లించాల్సిన అప్పులు 10,12,486 కోట్ల రూపాయలకు చేరాయి. ఇది స్థూలదేశీయ ఉత్పత్తిలో 57.44% 1994-95 నుంచి ప్రభుత్వానికి సమకూరే ఆదాయం అప్పులపై అసలు, వడ్డీకూడా చెల్లించడానికి సరిపోవడం లేదు. ఫలితంగా ప్రభుత్వం తాజాగా అప్పులు చేయాల్సివస్తున్నది. 2000 సంవత్సరం ఏప్రిల్-ఆగస్టు మధ్యకాలంలో మనదేశం చెల్లించాల్సిన రుణభారం రు. 16,100 కోట్లు. ప్రపంచ బ్యాంక్ తాజాగా హామీ ఇచ్చిన రు. 13,800 కోట్ల రుణం పాతరుణాల వడ్డీలకే సరిపోతుంది. ఆర్థిక వ్యవస్థ గాడిలో పడగలదని ఆర్థిక మంత్రి ప్రగల్భాలు పలుకుతున్నారని బాలానందన్ చెప్పారు.

తమసైనిక బలగాలద్వారా ప్రపంచ దేశాలపై ఆధిపత్యం కొనసాగించటానికి అమెరికా అనుసరిస్తున్న విధానంలోని ప్రమాదాన్ని చాలా ప్రపంచదేశాలు గుర్తిస్తున్నాయి. అంతరిక్షాన్ని కూడా ఆయుధాగారంగా మార్చడానికి అమెరికా లక్ష్యంగా నిర్దేశించుకున్నందున అది ఆయుధపోటీకి దారితీసి. మానవ అభివృద్ధి అడుగంటి పోతుందన్నారు. వీటన్నింటికీ మించి ప్రపంచదేశాల సార్వభౌమత్వానికి, స్వేచ్ఛకు, ప్రజాస్వామ్యానికి అమెరికా విధానం విఘాతం కల్గించనున్నది. ఈ దాడి స్వభావం గురించి మన శ్రామిక వర్గానికి తెలియజేసాం. అమెరికా సామ్రాజ్యవాదానికి వ్యతిరేకంగా విస్తృత ప్రజాస్వామిక ఉద్యమాన్ని కూడా చేపట్టటానికి సన్నద్ధం కావాలి. ఈ

ఉద్యమంలో సి.ఐ.టి.యు. సారధ్యపాత్ర పోషించాలని కోరారు.

ప్రపంచ సంపదలో అత్యధిక భాగాన్ని సొంతం చేసుకుంటున్న బడా పెట్టుబడిదారి బహుళజాతి సంస్థలన్ని అమెరికాకు చెందినవే. ప్రపంచంలోని 358 మంది బిలియనీర్ల మొత్తం ఆస్తులు, ప్రపంచ జనాభాలో 45% అంటే 230 కోట్ల ప్రజానీకం వార్షిక ఆదాయం కంటే ఎక్కువ. ఈ బిలియనీర్లలో ముగ్గురి సంపద, 16 వర్తమాన దేశాల మొత్తం ఆదాయానికి సమానం అంటూ, సాంకేతికాభివృద్ధి చోటు చేసుకున్నప్పటికీ, పెట్టుబడిదారి ఆర్థిక వ్యవస్థ మానవ అభివృద్ధికి, గౌరవానికి ఊతం కావటంలేదన్నారు.

చైనాలో గత ఇరవై ఏళ్ళలో తలసరి ఆదాయం వాస్తవసూచిక ప్రకారం నాలుగురెట్లు పెరిగింది. వార్షిక అభివృద్ధి రేటు 10% పైగా ఉంది. ప్రపంచంలోని ఏ ఇతర దేశం కన్నా ఇది ఎక్కువ. ప్రస్తుత తలసరి ఆదాయపెరుగుదల రేటు ఇలాగే కొనసాగితే ముప్పది ఏళ్ళలో అమెరికాను చైనా అధిగమించగలదని కొందరు అమెరికా ఆర్థికవేత్తలు అంచనా వేస్తున్నారు. పెట్టుబడిదారి వ్యవస్థ గొప్పతనం గురించి మాట్లాడే వారికి ఈ అంచనా అయినా కనువిప్పు కల్గించాలని బాలానందన్ చెప్పారు.

పరిశ్రమల మూసివేత, కుదింపులకు వ్యతిరేకంగా అమెరికాలోని ఎ.ఎఫ్.ఎల్.సి.ఐ.ఓ కూడా తీవ్రపోరాటాలకు శ్రీకారం చుట్టింది. విద్యుత్ రంగ ప్రైవేటీకరణకు నిరసనగా 10 వేలమంది కొరియా కార్మికులు సమ్మె నిర్వహించారు. చిన్నా, పెద్ద, సంపన్న దేశాలన్న తేడా లేకుండా కార్మికుల హక్కులను కాలరాయడంపై అన్ని చోట్లా నిరసన సమ్మెలు సాగుతున్నాయి. నెమ్మదిగా నైనా సరే కార్మికుల దృక్పథంలో మార్పువస్తుందని ఆశాభావం వ్యక్తం చేశారు.

శ్రామిక వర్గాన్ని నిరాయుధులుగా మారుస్తున్న సామ్రాజ్యవాద ప్రేరేపిత ఆలోచనలను, ప్రభుత్వ సహాయం పొందిన పలు స్వచ్ఛంద సంస్థలు ప్రచారంలోకి తెస్తున్నాయి. ఈ సైద్ధాంతిక దాడిపై పోరాటం జరపటం అనేది అత్యంత ప్రాధాన్యతను సంతరించుకుంది. సి.ఐ.టి.యు. తన పూర్తి శక్తియుక్తులను వినియోగించి, శ్రామిక వర్గాన్ని ఈ విషయంలో చైతన్యపరిచే బాధ్యతను తీసుకోవాలని బాలానందన్ విజ్ఞప్తి చేశారు.

వర్గపోరాటాన్ని వుధృతం చేసేందుకు శ్రామిక వర్గాన్ని ఏకీకృతం చేయటమే సి.ఐ.టి.యు. లక్ష్యం. ఈ కర్తవ్య నిర్వహణకు పాటుపడదామని ప్రతిజ్ఞచేద్దాం. ★

పోరాటాల తీరుణమిది - ఐక్యంగా కదలాలి

సి.ఐ.టి.యు. అఖిల భారత 10వ మహాసభల్లో

ప్రధాన కార్యదర్శి నివేదిక ప్రవేశపెడుతూ

డా॥ ఎం.కె. పాంథే చేసిన ఉపన్యాసం సంక్షిప్త పాఠం.

ప్రపంచీకరణ, సరళీకరణ, ప్రయివేటీకరణ పై జరిగే పోరాటాలు ముందుపీరిన వుంటున్నాయి. ప్రభుత్వం బహుళజాతి కంపెనీలను అనుమతించటం, కీలకమైన బీమా, బ్యాంకింగ్ రంగాలలో ప్రయివేటు వారికి తలుపులు తెరవటంతో ఆయారంగాల కార్మికుల నుండి ఎదురవుతున్న ప్రతిఘటన, దేశవ్యాప్తంగా వివిధ సంఘాలు నిర్వహిస్తున్న పోరాటాలను సంఘటితపర్చి ఏకతాటిమీదకు తేవటానికి దోహదంచేస్తుందని పాంథే అన్నారు.

జాతీయ ప్రజాసంఘాల ఐక్యవేదిక ఆధ్వర్యంన డిసెంబరు 11-98, మే 11-2000లలో జరిగిన దేశవ్యాప్త సాధారణ సమ్మెలు దేశకార్మికోద్యమ చరిత్రలో నూతన అధ్యాయాన్ని సృష్టించాయని అన్నారు. సమ్మెలో 60 లక్షల మంది రాష్ట్ర ప్రభుత్వోద్యోగులు పాల్గొన్నారు. వ్యవసాయ కార్మికులు, గ్రామీణ వరిశ్రమల, తోటల యజమానులు, న్యాయవాదులు తదితర సెక్షన్లు పాల్గొనటంతో 2000 మే 11 సమ్మె మరింత విశాలవేదికగా మారింది. కొన్ని సంస్థల్లో మేనేజ్మెంట్ స్థాయి వారుకూడా పాల్గొన్నారు. ఇంకా అనేక కొత్త తరగతులు ఈ వేదిక కింద సంఘటితం అవుతున్నాయని చెప్పారు. ప్రయివేటీకరణ వాస్తవ రూపం చూస్తున్న ప్రజల మనసులనుండి ప్రభుత్వరంగ పరిశ్రమలపై ప్రభుత్వం చేస్తున్న దుష్ప్రచారం క్రమేణా తొలగిపోతున్నది. అయితే ఈ విషయాలలో ప్రజల మద్దతు పొందేందుకు మరింత కృషి చేయాల్సి వుందని చెప్పారు.

యాజమాన్యాల దాడులను అధిగమించి పోరాటం చేయటంలో ప్రయివేటురంగ కార్మికులు ముందుంటున్నారు. ప్రజాతంత్ర ఉద్యమం బలహీనంగా ఉన్న రాష్ట్రాల్లో సైతం గణనీయమైన కార్మిక పోరాటాలు జరుగుతున్నాయని చెప్పారు. ప్రభుత్వం - యాజమాన్యాలు కుమ్మక్కై కార్మికచట్టాలను ఉల్లంఘించటానికి వ్యతిరేకంగా కార్మికోద్యమం బలహీనంగా ఉన్న రాష్ట్రాలలో కూడా సంఘటిత, అసంఘటిత రంగ కార్మికులు పోరాడటం కార్మికపోరాటాలలో ముఖ్యలక్షనమన్నారు. ఢిల్లీ చుట్టుప్రక్కలనున్న పరిశ్రమల మూసివేతకు



డా॥ ఎం.కె. పాంథే

వ్యతిరేకంగా యాజమానులతో పాటు కార్మికులు కూడా అప్పటికప్పుడు స్పందించి రాస్తారోకోలు చేయటం లాంటివన్నీ ప్రభుత్వం అనుసరిస్తున్న కార్మిక వ్యతిరేక విధానాలకు ప్రతిఘటనలేనని అన్నారు.


దిగజారుతున్న కార్మికుల జీవన ప్రమాణాలను మెరుగుపర్చేందుకు, పారిశ్రామిక వేతనాన్ని అడ్డుకునేందుకు వీలుగా సమర్థవంతమైన ఉద్యమాన్ని నిర్మించటం గురించి చర్చించాలని ప్రతినిధులను కోరారు.

కేంద్ర ప్రభుత్వం, వివిధ రాష్ట్రాల ప్రభుత్వాలు అనుసరిస్తున్న కార్మిక, ప్రజా వ్యతిరేక విధానాలకు వ్యతిరేకంగా కార్మికవర్గం కార్యచరణకు సిద్ధమౌతోందని, తగిన మార్గదర్శకత్వం కోసం ఎదురుచూస్తోందని డా॥ఎం.కె.పాంథే వివరించారు. వచ్చే బడ్జెట్ కు ముందే వివిధ కేంద్ర కార్మికసంఘాలు, ప్రజాసంఘాలతో ఒక జాతీయ సభను ఏర్పాటుచేసి ఆందోళనా కార్యక్రమాన్ని నిర్ణయించనున్నట్లు చెప్పారు. ఈ మేరకు వివిధ సంఘాలతో సంప్రదింపులు జరుపుతున్నామని తెలిపారు. బొగ్గు, బ్యాంకింగ్, ఇన్సూరెన్స్ తదితర అన్ని రంగాల్లో కార్మికులు, ఉద్యోగులు ఇప్పటికే సమ్మెలు జరపడం లేదా రాబోయే రోజుల్లో జరిపేందుకు సన్నద్ధమౌతున్నారని చెప్పారు. రక్షణ రంగంలోని ఉద్యోగులు సైతం ప్రైవేటీకరణకు వ్యతిరేకంగా కార్యచరణకు సిద్ధమౌతున్నారని చెప్పారు. ఉద్యోగాలను కల్పించవలసిన కేంద్ర ప్రభుత్వం మూడు లక్షల మంది ఉద్యోగులకు ఉద్వాసన పలకనున్నదన్నారు. రాబోయే బడ్జెట్ ప్రజలకు మరింత హానికరంగా వుండబోతున్నదని చెప్పారు. కేంద్ర ప్రభుత్వం బడ్జెట్ ముందు నిర్వహించే సంప్రదింపుల


సమావేశాలలో కార్మికసంఘాలు ఐక్యంగా తమ అభిప్రాయాలను వెల్లడించేందుకు ప్రయత్నిస్తున్నట్లు తెలిపారు. ఫిబ్రవరి 5, 6, 7 తేదీల్లో రైతులు, వ్యవసాయ కార్మికులు దేశవ్యాప్తంగా జరపనున్న ధర్నా కార్యక్రమాల్లో వారికి మద్దతుగా కార్మికులు కూడా పాల్గొంటారని చెప్పారు.

ప్రపంచీకరణను తాము గుడ్డిగా వ్యతిరేకించడంలేదని ప్రపంచీకరణ అన్నది ప్రస్తుతం బడాదేశాల సరుకుల మార్కెట్ కోసం, ఆర్థిక పెట్టుబడుల కోసంతప్ప ప్రజలకోసం కాదని అన్నారు. బ్రిటన్, జర్మనీ, అమెరికా వంటి బడాదేశాల వస్తువులను మన దేశంలోకి ఎగుమతి చేయడానికి ఆ దేశాలు అంగీకరిస్తాయి తప్ప, భారతీయులను ఉద్యోగాల కోసం అనుమతించవని అన్నారు. ప్రపంచ సంపదలలో మొదటి 20 శాతం మంది చేతుల్లో 85 శాతం వుండగా చివరి 20 శాతం మంది కేవలం 1.3 శాతం మాత్రమే కల్గివున్నారని చెప్పారు. ఈ కారణంతోనే తాము వ్యతిరేకిస్తున్నామని అన్నారు. మన దేశంలో వున్న సహజ సంపదను అభివృద్ధి పరచడం ద్వారా, నల్లధనాన్ని అరికట్టడం, బడా వ్యక్తులు, సంస్థలు బ్యాంకులకు ఎగవేసిన 58 వేల కోట్ల రూపాయల బకాయిలు వసూలు, 62 వేల కోట్ల ప్రత్యక్ష పన్నుల వసూలును వేగిరం చేసినట్లయితే పెట్టుబడులకు కొరత వుండదని పాంథే చెప్పారు. ప్రపంచ వాణిజ్య సంస్థలో భాగస్వాములం అయినప్పటికీ వున్న అవకాశాలను వినియోగించుకోవడం లేదని చెప్పారు.

పరిమాణాత్మక ఆంక్షలను రెండువేల మూడునాటికి ఎత్తివేయవలసి వుండగా కేంద్ర ప్రభుత్వం రెండువేల ఒకటికే ఆ పని చేస్తున్నదని, కస్టమ్స్ పన్నులను క్రమంగా తగ్గించుకోవచ్చునని డబ్ల్యు.టి.ఓ. అవకాశం ఇచ్చినప్పటికీ 85 నుండి 25 శాతానికి ఒకేసారి తగ్గించారని చెప్పారు. ఇటువంటి చర్యలవల్ల మూడు సంవత్సరాల క్రితం లాభాల్లో వున్న స్టీల్ అధారిటీ వ్రన్తతం నష్టాల్లో కూరుకుపోయిందని చెప్పారు. మనదేశ అవసరాలను తీర్చగలిగిన బి.హెచ్.ఇ.ఎల్. సంస్థను వదిలి విదేశీ సంస్థలకు ప్రభుత్వం ఆర్డర్లు ఇస్తున్నదని చెప్పారు.



పాటూరు రామయ్య, వ్య.కా.సంఘం



కె. వరదరాజన్, రైతు సంఘం




మైదీలి శివరామన్ ప్రజాతంత్ర మహిళా సంఘం

జాతీయ ప్రయోజనాలు సంరక్షించాలి:

ప్రపంచ ఫైనాన్స్ పెట్టుబడి ద్వారా వస్తున్న సామ్రాజ్యవాద శక్తుల దాడి నుండి జాతీయ ప్రయోజనాలను, కోట్లాది పేద, మధ్యతరగతి ప్రజానీకం బతుకు తెరువును రక్షించేందుకు జరిగే పోరాటాలను మరింత ఉధృతం చేయడంలో సిఐటియు సదస్సు చరిత్రాత్మకమైనది కావాలని అఖిల భారత వ్యవసాయ కార్మిక సంఘం అధ్యక్షుడు పాటూరు రామయ్య ఆకాంక్షించారు. గురువారం నాడు సి.ఐ.టి.యు. 10వ మహాసభల్లో ఆయన సాహర్ద సందేశం ఇచ్చారు. తమ స్వార్థ ప్రయోజనాలను పెంచుకునేందుకు పాలకవర్గం ప్రపంచ ఫైనాన్స్ పెట్టుబడితో కుమ్మక్కవుతున్నదని ఆయన విమర్శించారు. ప్రపంచ ఫైనాన్స్ పెట్టుబడితో

కలసి ప్రస్తుత పాలకవర్గం మన జాతీయ వనరులను కొల్లగొడుతూ కార్మికవర్గం, రైతాంగం, వ్యవసాయ కార్మికులు, మధ్యతరగతి, తదితర కష్టజీవులపై విపరీత



కృష్ణప్రసాద్, ఎస్.ఎఫ్.ఐ.

భారాన్ని మోపుతున్నదని విమర్శించారు. పూడల్, అర్థపూడల్ వ్యవసాయ సంబంధాలను రద్దుచేసే

లక్ష్యం ప్రస్తుత పాలకవర్గ విధానాలలో లేదని ఆయన చెప్పారు. అందువల్ల మన సామాజిక వ్యవస్థలో దళితులను కులపరంగా అణచివేయడం ఒక తీవ్ర సమస్యగా కొనసాగుతున్నదని వివరించారు. అన్నిరకాల కులవివక్ష, అణచివేతలను నిర్మూలించేందుకు కార్మికవర్గ ఉద్యమం పనిచేయాలని అంటూ, ఈ సమస్యను సిఐటియు మహాసభ చేపట్టనున్నందుకు ఆయన సంతోషం వ్యక్తం చేశారు.

అఖిలభారత కిసాన్ సభ ప్రధానకార్యదర్శి శ్రీ కె. వరదరాజన్, అఖిలభారత ప్రజాతంత్ర మహిళాసంఘం ఉపాధ్యక్షులు శ్రీమతి మైదీలి శివరామన్, డి.వై.ఎఫ్.ఐ. ఉపాధ్యక్షులు శ్రీ కె. బాలగోపాల్, ఎస్.ఎఫ్.ఐ. అధ్యక్షులు కృష్ణప్రసాద్ మహాసభల్లో పాల్గొని సాహర్ద సందేశాలిచ్చారు.


ట్రేడ్ యూనియన్ల సందేశాలు

కార్మికవర్గహక్కులను కాలరాస్తున్న ప్రభుత్వాల విధానాలకు వ్యతిరేకంగా సమైక్య పోరాటాలను మరింతగా నిర్వహించాలని 10వ అఖిల భారత సి.ఐ.టి.యు మహాసభలో ఏ.ఐ.టి.యు.సి, హెచ్.ఎం.ఎస్, టియుసిసి నాయకులు పిలుపునిచ్చారు. కార్మిక సంఘాలను పరిమితం చేసేందుకు, పారిశ్రామిక వివాద చట్టం పరిధి నుండి అత్యధికులను మినహాయించేందుకు, మూసివేతలకు అనుమతి తీసుకోవాలన్న నిబంధనలను ఎత్తివేయ చూస్తున్నారని ఏ.ఐ.టి.యు.సి. ప్రధాన కార్యదర్శి కె.ఎల్.మహేంద్ర చెప్పారు. ప్రపంచీకరణ అన్ని దేశాలలో అంతరాలను పెంచుతున్నదని, వాటికి వ్యతిరేకంగా అభివృద్ధి చెందిన దేశాలలో సైతం ఆందోళనలు జరుగుతున్నాయని చెప్పారు. ప్రపంచబ్యాంక్, ఐ.ఎం.ఎఫ్ పలుదేశాల విధానాలను నిర్దేశిస్తున్నాయని, యీ సంస్థలు జి.7 దేశాలు, నాటో కూటమి అదుపులో వున్నాయని చెప్పారు. బహుళజాతి గుత్త సంస్థలకు లాభాలే పరమార్థం అని, అందుకోసం వాటిలో అవి పోటీపడినప్పటికీ దోపిడీ విషయంలో ఒక్కటిగా ఉన్నాయని మహేంద్ర అన్నారు. ఆంధ్రప్రదేశ్ ముఖ్యమంత్రి చంద్రబాబు నాయుడు తన విశ్వసనీయతను నిరూపించుకునేందుకు బిల్ గేట్స్, బిల్ క్లింటన్ నుండి యోగ్యతా పత్రాలు పొందేందుకు


ప్రయత్నించారని అన్నారు. ప్రభుత్వ విధానాల వలన ప్రభావితమైన అన్ని వర్గాలు ఆందోళన పథంలో ఉన్నాయని అన్నారు. కార్మికులు, ఇతర వర్గాలలో పెల్లుబుకుతున్న అసంతృప్తిని పక్కదారి పట్టించేందుకు బి.జె.పి. వారు మత ఉద్రిక్తతలను రెచ్చగొడుతున్నారని, ఒకవర్గంపై దాడి జరుగుతుంటే మరో వర్గం మనకు సంబంధంలేదని భావిస్తే హాని జరుగుతుందన్నారు. కార్మిక వర్గాన్ని సంఘటిత పరచడంలో సి.ఐ.టి.యు చొరవతీసుకోవాలని హెచ్.ఎం.ఎస్. రాష్ట్ర ప్రధానకార్యదర్శి ఎన్.సుందరేశన్ అన్నారు. ప్రపంచబ్యాంక్, ఐ.ఎం.ఎఫ్ సంస్థలు అభివృద్ధి చెందుతున్న దేశాలకు, సామాన్య ప్రజలకు వ్యతిరేకంగా కుట్ర పన్నుతున్నాయని, వివక్ష ప్రదర్శిస్తున్నవని అన్నారు. యాభై ఏండ్ల స్వాతంత్ర్యం తర్వాత అభివృద్ధి వెనక్కు పోయి అవినీతి ముందుకు వచ్చిందన్నారు. దేశంలో పరిస్థితి అంతా సజావుగా ఉందని ఆర్థిక వేత్తలుగా ఉన్న కొందరు చెబుతుండగా నిజజీవితంలో ప్రజలు ఈతిబాధల పాలవుతున్నారని చెప్పారు. రాబోయే పది నవత్రరాల్లో మొత్తం ప్రభుత్వరంగాన్ని ప్రయివేటీకరించాలన్నది బి.జె.పి ప్రభుత్వ రహస్య ఎజెండా అని ఆయన చెప్పారు.



కె.ఎల్.మహేంద్ర, ఎ.ఐ.టి.యు.సి.



శ్యామ్ చరణ్ సింగ్ గౌర్, బి.యు.సి.సి.



సుందరేశన్, హెచ్.ఎమ్.ఎస్.

ప్రపంచీకరణ దాడిని ఐక్యంగా ఎదుర్కొందాం !



పెరిగిపోతోన్న ధనిక, సామ్రాజ్యవాద దేశాల, అంతర్జాతీయ ఆర్థిక సంస్థల కుట్రలకు వ్యతిరేకంగా ప్రపంచవ్యాప్తంగా కార్మికవర్గం పెద్ద ఎత్తున ఆందోళనలు చేయాల్సిన అవసరం ఉందని వివిధ దేశాలకు చెందిన కార్మికసంఘ నాయకులు అభిప్రాయపడ్డారు. 10వ అఖిల భారత సీఐటీయూ మహాసభల్లో పాల్గొన్న అంతర్జాతీయ ప్రతినిధులు ఆ మేరకు అభిప్రాయం వ్యక్తం చేశారు. ధనిక దేశాలు, సామ్రాజ్యవాద దేశాలు, ఐ.ఎం.ఎఫ్, ప్రపంచబ్యాంక్ లాంటి దోపిడీ సంస్థలు, బహుళజాతి కంపెనీలు పేదదేశాలపై జరుపుతోన్న ఆర్థిక దాడులను అడ్డుకోవాలని పిలుపునిచ్చారు. మహాసభకు హాజరైన విదేశీ కార్మిక సంఘనాయకులు సీఐటీయూకి తమ సంఘీభావాన్ని, సామ్రాజ్యవాదాన్ని ప్రకటించారు. వియత్నాంకు చెందిన గుయేన్ వాండుంగ్ మాట్లాడుతూ 'సిటు' తన తన పోరాటాల ద్వారా భారతదేశంలో కార్మికరంగానికేకాక సాధారణ ప్రజానీకానికి గణనీయ సేవలందించిందని ప్రస్తుతించారు. కొత్త సహస్రాబ్దిలో తమ స్నేహం, సహకారం 'సిటు'తో కొనసాగిస్తామన్నారు. ప్రగతిశీల మార్పులకు నూతన శతాబ్ది వేదికకావాలని జపాన్ కు చెందిన కొకుబాన్ ఆకాంక్షించారు. బడా కంపెనీలకు, బహుళజాతి సంస్థలకు వ్యతిరేకంగా నూతన చరిత్ర నెలకొల్పాలని అన్నారు. తమ దేశంలో ఏటా 800ల పనిగంటల కోసం, వేతన రహిత వనినమయాన్ని ఎత్తివేసేందుకు చేసిన ఉద్యమాలు సత్ఫలితాలనిచ్చాయన్నారు. కనీస జీవనభృతి, నాగరిక, ఆరోగ్య జీవనాలను పొందడం ద్వారా సాంఘిక భద్రతను సాధించవచ్చునన్నారు. సామ్రాజ్యవాదుల దాడిని తిప్పికొట్టేందుకు సమైక్య ఉద్యమాలే శరణ్యమని ఫిలిప్పీన్స్ కు చెందిన ఎల్మర్ లాబోగ్ చెప్పారు. తమ దేశంలో ఉద్యోగాల కోసం, బహుళజాతి సంస్థలకు వ్యతిరేకంగా పెద్ద ఎత్తున పోరాటాలను సాగిస్తున్నట్లు చెప్పారు. ప్రపంచవ్యాప్తంగా అమలు చేస్తోన్న నయా ఉదార విధానాలను తిప్పికొట్టాలన్నారు. అందుకు మిలిటెంట్ పోరాటాలే మార్గమన్నారు. ఆ దిశలో ఇతర దేశాల అనుభవాలను పరిగణలోకి తీసుకోవాలని లాబోగ్ సూచించారు. సమిష్టిగా ఉంటేనే బలోపేత మవుతామని, విడివిడిగా ఉంటే బలహీనులమవు తామని ఆస్ట్రేలియాకు చెందిన ఇయాన్ గార్డెన్ థాంఫ్స్ అన్నారు. బహుళజాతి కంపెనీలు, ప్రపంచీకరణలపై పోరాటాల ద్వారా ఒత్తిడి తెచ్చేందుకు తరుణం ఆసన్న మైందన్నారు. సోషలిజం అంతరించిందన్న సామ్రాజ్యవాదుల ప్రచారం బూటకమని, దానికి అంతం అన్నది ఉండదని పాకిస్తాన్ కు చెందిన కార్మిక నాయకుడు గుల్జార్ అహ్మద్ చౌదరి స్పష్టం చేశారు. సామ్రాజ్యవాదానికి వ్యతిరేకంగా 'సిటు' భారత్ లో చేసే పోరాటాల మాదిరిగా తామూ పాకిస్తాన్ లో పోరాడుతామని అన్నారు. తమ దేశకార్మికద్యమానికి ప్రేరణను సీఐటీయూ నుంచి పొందామని శ్రీలంకకు చెందిన డి.డబ్ల్యు.సుభాసింఘే తెలిపారు. వేర్పాటువాదానికి, విచ్చిన్న కార్యకలాపాలకు పాల్పడే ఎట్టిటియూ లాంటి సంస్థలను రాజకీయంగా వ్యతిరేకిస్తున్నందుకు 'సిటు'కు కృతజ్ఞతలు తెలిపారు.

ఆంధ్ర కార్మిక వర్గానికి అభినందనలు

సి.ఐ.టి.యు. జాతీయ మహాసభలు పలు అంశాలపై తీర్మానాలు చేశాయి. కొన్ని ముఖ్యమైన తీర్మానాలను దిగువనిస్తున్నాము.

కేంద్ర, రాష్ట్ర ప్రభుత్వాల ప్రజావ్యతిరేక విధానాలకు వ్యతిరేకంగా క్రియాశీల పోరాటాలు చేస్తున్న ఆంధ్రప్రదేశ్ కార్మికవర్గానికి సి.ఐ.టి.యు. అఖిల భారత పదవ మహాసభ హృదయపూర్వక శుభాకాంక్షలు తెలియజేస్తూ ఒక తీర్మానం ఆమోదించింది. పశ్చిమ బెంగాల్ నాయకులు చిత్తబ్రత మజుందార్ తీర్మానాన్ని ప్రవేశపెట్టగా కేరళ నాయకులు కె.ఎన్.రవీంద్రనాథ్ బలపరచారు.

అంతర్జాతీయ ఆర్థిక సంస్థల నియంత్రణలో అమలు జరుపుతున్న ప్రపంచీకరణ, సరళీకరణ, ప్రయివేటీకరణల వలన ప్రజలు కష్టాలు, వేదనల పాలౌతున్నారు. వీటిని కేంద్రం లోని ఎన్.డి.ఎ. ప్రభుత్వం, సంస్కరణల పేరిట ఆంధ్ర ప్రదేశ్ ముఖ్యమంత్రి చంద్రబాబు నాయుడు చురుగ్గా అమలు జరుపుతున్నారు.

సరళీకరణ, విదేశీ దిగుమతులపై పరిమాణాత్మక ఆంక్షల ఎత్తివేత వలన రాష్ట్రంలోని వివిధ ప్రాంతాల్లో రైతులు ఆత్మహత్యలు చేసుకుంటున్నారు. ఈ సిగ్గుమాలిన విధానాలకు ఈ రాష్ట్ర సి.ఇ.ఓ.సంపూర్ణ మద్దతునిచ్చి అమలు జరుపుతున్నారు. విద్యుత్ రంగంలో పూర్తిస్థాయి సంస్కరణలు అమలు జరపడం వలన విద్యుత్ టారిఫ్ పెరిగి ప్రజలపై మోయలేని భారం పడింది. ప్రజా వ్యతిరేక సంస్కరణలను బుల్లెట్లను ఉవయోగించి అయినా అమలు జరపడానికి సాహసిస్తున్నారు. ఇందుకు ఇటీవల జరిగిన పోరాటమే సాక్ష్యం అని పేర్కొన్నది. ప్రజా వ్యతిరేక విధానాలను అనుసరిస్తున్న చంద్రబాబు నాయుడి ప్రభుత్వం అతి తక్కువ వేతనంతో పనిచేసే అంగన్వాడీ వర్కర్లపై కూడ పైశాచికంగా దాడి చేసింది. పరిశ్రమలను మూసివేయడానికి, ప్రయివేటీకరించడానికి కేంద్రప్రభుత్వం ప్రయత్నిస్తే కార్మికులు అంగీకరించేందుకు సిద్ధంగా లేరని ఇటీవల సింగరేణి బొగ్గుగనుల్లో, విశాఖస్టీల్ ప్లాంట్లో కార్మికులు జరిపిన గొప్ప పోరాటాలే సాక్ష్యం. రైతుల జీవితాలను నాశనంచేసి దేశ ఆహార భద్రతకు ముప్పు కల్గిస్తున్న కేంద్ర ప్రభుత్వం అనుసరిస్తున్న వాణిజ్య దిగుమతి విధానాలకు వ్యతిరేకంగా రైతులు ఆందోళన చేస్తున్నారు. ప్రయివేటీకరణకు వ్యతిరేకంగా, తమ కోర్కెల

సాధనకోసం జాతీయ స్థాయిలో బ్యాంకింగ్, ఇన్సూరెన్స్, పోస్ట్ డాక్, ఎలక్ట్రిసిటీ, పోస్టల్ వంటి వివిధ రంగాల్లో సమ్మెలు జరిగాయి. ఈ సమ్మెల్లో రాష్ట్రంలోని కార్మిక వర్గం ఉత్సాహపూరితంగా పాల్గొన్నది. ప్రభుత్వాన్ని ఎదిరించడానికి కార్మిక వర్గం ధృఢంగా నిశ్చయించుకోవడం ప్రభుత్వానికి, యాజమాన్యాలకు మింగుడు పడడంలేదు. కేంద్ర, రాష్ట్ర ప్రభుత్వాల ప్రజావ్యతిరేక చట్టాలకు వ్యతిరేకంగా ధైర్యంగా కఠినమైన పోరాట పంధాను అనుసరిస్తున్న ఆంధ్రప్రదేశ్ కార్మికవర్గానికి, అన్ని వర్గాల ప్రజలకు మహాసభ శుభాకాంక్షలు, ధైర్యంగా

లో ప్రభుత్వ సర్వీసుల ప్రైవేటీకరణకు ప్రయత్నిస్తున్నారు. ప్రపంచబ్యాంకు ఒత్తిడిమేరకు ఉత్తరప్రదేశ్ లో సగం పోస్టులను రద్దుచేశారు. మధ్యప్రదేశ్ లో 30 వేలమంది తాత్కాలిక ఉద్యోగులను తొలగించారు. ఇటువంటి అనేక చర్యలకు ఇతర రాష్ట్ర ప్రభుత్వాలు కూడా పాల్పడుతున్నాయని సిఐటియు తీర్మానం పేర్కొన్నది. ప్రభుత్వ శాఖలలో పది శాతం ఉద్యోగాలను తగ్గిస్తామని ప్రధానే స్వయంగా ప్రకటించారు. సాంకేతిక విద్య, ప్రాథమిక వైద్యం, విద్యా రంగాలను ప్రైవేటీకరిస్తామని కూడా చెప్పారు. ఈ చర్య ఉద్యోగులు, టీచర్లకే గాక సామాన్య ప్రజల ప్రయోజనాలకూ హానికరం. ఉద్యోగుల ప్రావిడెంట్ ఫండ్ నిధుల ప్రైవేటీకరణకు, డి.ఎ. ఇతర సాంఘిక భద్రత సౌకర్యాలను స్తంభింపచేసేందుకు అనేక రాష్ట్రాలు చర్యలు తీసుకున్నాయని తీర్మానం పేర్కొంది.

24న దేశవ్యాపిత నిరసన - సి.ఐ.టి.యు. పిలుపు

ధరల పెరుగుదల, కార్మిక పోరాటాలపై దాడులు, కార్మిక చట్టాలలో మార్పులు, ఉద్యోగాల కుదించుపు, పరిశ్రమల మూసివేతకు వ్యతిరేకంగా జనవరి 24న దేశ వ్యాపితంగా నిరసన తెలియజేయాలని మహాసభ పిలుపునిచ్చింది. ఆమెరకు ఒక తీర్మానాన్ని ఆమోదించింది.

నిత్యవసర వస్తువుల ధరలు విపరీతంగా పెరుగుతున్నందువలన కార్మికుల, సామాన్యుల జీవితాలు దుర్భరంగా మారుతున్నాయి. కార్మికుల హక్కులు, పోరాటాలపై నానాటికీ దాడులు, అణచివేత పెరుగుతున్నదని కార్మికుల ప్రయోజనాలను దెబ్బతీస్తూ యజమానుల, బహుకజాతి గుత్త సంస్థలకు ప్రయోజనం చేకూర్చేందుకు కార్మిక చట్టాలలో పెనుమార్పులు తీసుకురానున్నారని తీర్మానం పేర్కొన్నది. ప్రభుత్వరంగంలో ఉద్యోగాల కుదించుపు, పరిశ్రమలలో కార్మికుల తగ్గించుపు చర్యలకు పాల్పడుతున్నందున నిరుద్యోగం పెరగనున్నదని వారి పరిస్థితి మరింత దయనీయంగా మారుతున్నది. పరిశ్రమల మూసివేతతో పారిశ్రామిక ఖాయిలా నానాటికీ పెరుగుతున్నది. లక్షలాది పరిశ్రమలు ఇప్పటికే మూతపడ్డాయి. ఇటువంటి పరిస్థితుల్లో కార్మికవర్గం నిరసన తెలియజేయక తప్పదని తీర్మానం పేర్కొన్నది.

ఐక్యపోరాటాలకై పిలుపు

దేశ ప్రజాస్వామ్య వ్యవస్థపై, సామాన్య ప్రజల, కార్మికవర్గ హక్కులపై వాడ్ పామ్ ప్రభుత్వ దుష్పరిపాలన చూపుతున్న తీవ్ర ప్రభావాన్ని వివరిస్తూ ప్రజలందరి ఐక్య పోరాటం ద్వారా ఆ దాడిని ఎదుర్కోవాలని తీర్మానించారు. పశ్చిమబెంగాల్ లో వరద సహాయం, పునరావాస పనుల కోసం కేంద్ర

పోరాడుతున్న వారికి పూర్తి సంఘీభావం తెలియ జేసింది. ప్రభుత్వాల విధానాలు, యాజమాన్యాల దాడులను ఎదిరించి విజయం సాధించగలరన్న ప్రగాఢ విశ్వాసాన్ని మహాసభ వ్యక్తం చేసింది.


రాష్ట్ర ప్రభుత్వోద్యోగుల సమ్మెకు సిఐటియు మద్దతు

జనవరి 10వ తేదీన రాష్ట్ర ప్రభుత్వ ఉద్యోగులు, టీచర్లు జరపతలపెట్టిన సమ్మెకు సిఐటియు అఖిల భారత 10వ మహాసభ పూర్తి మద్దతు ప్రకటించింది. కేంద్ర ప్రభుత్వం, వివిధ రాష్ట్ర ప్రభుత్వాలు ఉద్యోగుల కుదించుపుకు, ఖాళీ పోస్టుల రద్దుచర్యలకు, కాంట్రాక్టు పద్ధతిలో నియామకాలకు, గుడ్డిగా ప్రైవేటీకరణ చర్యలకు పాల్పడటాన్ని వ్యతిరేకిస్తూ రాష్ట్ర ప్రభుత్వ ఉద్యోగులు, ఉపాధ్యాయులు సమ్మెకు పిలుపునిచ్చారు. మహారాష్ట్రలో పి.డబ్ల్యు.డి., ఇరిగేషన్, సాంకేతికవిద్య, పాడిపరిశ్రమ తదితర రంగాలను కార్పొరేటీకరించారు. మరికొన్నిటిని ప్రైవేటీకరించేందుకు పూనుకొన్నారు. ఆంధ్రప్రదేశ్

నిధులను డిమాండ్ చేస్తూ, కేంద్ర ప్రభుత్వ వివక్షను నిరసిస్తూ సిఐటియు కార్యదర్శి ఎ.కె.వద్దనాభన్ ప్రవేశపెట్టిన తీర్మానాన్ని మరొక కార్యదర్శి కె.ఎల్. బజాజ్ బలపరిచారు. సిఐటియు మహాసభకు అడ్డంకులు సృష్టిస్తున్న రాష్ట్ర ప్రభుత్వ చర్యను ఖండిస్తూ సిఐటియు కార్యదర్శి కాళిహోష్ ప్రవేశపెట్టిన తీర్మానాన్ని సిఐటియు రాష్ట్ర కమిటీ ప్రధాన కార్యదర్శి ఎస్.వీరయ్య బలపరిచారు. మతతత్వానికి వ్యతిరేకంగా పోరాటంపై సిఐటియు కార్యదర్శి మహమద్ అమీన్ ప్రవేశపెట్టిన తీర్మానాన్ని మరో కార్యదర్శి ఎం.ఎం.లారెన్స్ బలపరిచారు.

దర్శన్ కోడా హత్యను ఖండిస్తూ...

రాజస్థాన్ సిఐటియు ఉపాధ్యక్షుడు దర్శన్ కోడాను దారుణంగా హత్యచేయడాన్ని మహాసభ ఒక తీర్మానంలో ఖండించింది. శ్రీగంగానగర్ జిల్లాలోని ఒక జిన్నింగ్ మిల్లు యజమాని గూండాలు కోడాను బస్సులో ప్రయాణిస్తుండగా హత్యచేశారని పేర్కొన్నారు. ఆ ప్రాంతంలో సాగుతున్న కార్మికోద్యమాన్ని




సెమినార్‌లో ప్రసంగిస్తున్న ట్రేండ్ కార్మిక నాయకులు కా. ఫాజ్



సావనీర్ ఆవిష్కరిస్తున్న సి. హెచ్. నర్సింగరావు



ట్రాన్స్‌పార్ట్ వర్కర్ పత్రిక ఆవిష్కరణ



రాష్ట్ర ప్రభుత్వ నిర్బంధానికి వ్యతిరేకంగా:

హైదరాబాద్‌లో జరుగుతున్న తమ మహాసభకు అన్నిరకాల ఆటంకాలను రాష్ట్ర ప్రభుత్వం కల్పించిందని ఈ చర్యను తీవ్రంగా ఖండిస్తున్నట్లు సిఐటియు అఖిల భారత 10వ మహాసభ ఒక తీర్మానంలో పేర్కొన్నది. ఈ తీర్మానాన్ని కాళీఘోష్ ప్రతిపాదించగా ఎస్.వీరయ్య బలపరిచారు. సభ సందర్భంగా ప్రచారంకోసం రాసిన గోడవ్రాతలు, పోస్టర్లు, తోరణాలు, బ్యానర్లను

తొలగించేందుకు ప్రత్యేక బృందాన్ని ప్రభుత్వం ఏర్పాటు చేసినట్లుగా కనిపిస్తున్నదని పేర్కొన్నారు. సిఐటియు ప్రచారం ఎక్కడా గోడలపై కనిపించనీయరాదని పోలీసు అధికారులు వ్రాత పూర్వకంగా సర్క్యులర్ జారీచేశారని, ప్రచారం జరగకుండా చర్యలు తీసుకోవాలని ముఖ్యమంత్రి స్వయంగా అధికారులను పిలిచి హెచ్చరించారని పేర్కొన్నారు. దానిలో భాగంగానే పోలీసులు అనేకమంది సిఐటియు కార్యకర్తలను అరెస్టు చేశారు. గోడలపై వ్రాయడం, పోస్టర్లు అంటించడం శిక్షార్హమైన నేరమని ప్రభుత్వం ప్రకటించింది. కొద్దినెలల క్రితం బిజెపి మంత్రి హైదరాబాద్ సందర్శించినప్పుడు వీధుల్లో అలంకరణను అనుమతించారు. గత నెలలో ఎ.బి.వి.పి. ప్రదర్శన సందర్భంగా రాసిన గోడల వ్రాతలు ఇప్పటికీ దర్శనమిస్తున్నాయి. ముఖ్యమంత్రి ఎక్కడకు వెళ్ళితే అక్కడ అలంకరణలు చేయడం సామాన్య విషయం. అందరినీ అనుమతించి సిఐటియును మాత్రమే అడ్డగించడం గర్హనీయమని తీర్మానం పేర్కొన్నది. బలవంతంగా డబ్బు వసూలు చేస్తున్నారనే సాకుతో నగర సిఐటియు కార్యకర్తను నాలుగు రోజులుగా జైల్లో వుంచారని తీర్మానం పేర్కొన్నది. రాష్ట్ర ప్రభుత్వం అనేక ఆటంకాలు కల్పించినప్పటికీ హైదరాబాద్ నగర పౌరులు హృదయపూర్వకంగా అన్నివిధాలుగా సహకరించా రని తీర్మానం కృతజ్ఞతలు తెలిపింది. ప్రజాస్వామ్య బద్ధమైన కార్మిక ఉద్యమ కార్యక్రమాలను అడ్డుకునేందుకు తన యంత్రాంగాన్ని ఉపయోగించ రాదని సిఐటియు మహాసభ ప్రభుత్వాన్ని డిమాండ్ చేసింది.

కార్మికులకు, పరిశ్రమలకు బెంగాల్ ప్రభుత్వం అండ

వామపక్ష ప్రభుత్వం అధికారంలోకి వచ్చిన దగ్గర నుండి కేంద్రంలోని ప్రభుత్వాలన్నీ పశ్చిమ బెంగాల్ పై తీవ్ర వివక్షను ప్రదర్శిస్తున్నాయని, కేంద్ర ప్రభుత్వం పరిధిలోని పరిశ్రమలను మూసివేయడం, కొత్త పరిశ్రమలకు అనుమతినివ్వకపోవడం వంటి చర్యలకు పాల్పడుతున్నాయని సి.ఐ.టి.యు. పశ్చిమబెంగాల్ రాష్ట్రప్రధాన కార్యదర్శి కా. చిత్తబ్రత మజుందార్ పేర్కొన్నారు. ఈ విధానాలకు వ్యతిరేకంగా, పరిశ్రమల రక్షణ కోసం పోరాడుతున్న కార్మిక వర్గానికి పశ్చిమబెంగాల్ వామపక్ష ప్రభుత్వం అండగా నిలుస్తుందన్నారు. సి.ఐ.టి.యు. అఖిలభారత మహాసభల సందర్భంగా హైదరాబాద్ వచ్చిన ఆయన “కార్మిక లోకం” కోసం ఇచ్చిన ఇంటర్వ్యూ విశేషాలు.

ప్రశ్న: కేంద్రప్రభుత్వం అనుసరిస్తున్న నూతన ఆర్థిక విధానాల ప్రభావం పశ్చిమబెంగాల్ పై ఏ విధంగా వుంది?

జవాబు: పశ్చిమ బెంగాల్ లో కీలక రంగంలో ప్రభుత్వం నెలకొల్పిన పరిశ్రమలతోబాటు, అంతకుముందు ప్రైవేటు హయాంలో ఖాయిలా పడడంతో ప్రభుత్వం జాతీయం చేసిన పరిశ్రమలూ ఉన్నాయి.

దుర్గాపూర్ స్టీల్ ప్లాంట్, హల్దియా ఎరువుల కర్మాగారం, బొగ్గు పరిశ్రమకు కావలసిన యంత్రాలను తయారుచేసే, ఇతరత్రా ఎక్కడా లేనటువంటి ప్రత్యేకమైన భారత్ ఆప్టాల్మిక్ గ్లాస్ (Bharat Ophthalmic Galss/M.A.M.C. Ltd.) వంటి పబ్లిక్ రంగ పరిశ్రమలు నేడు కేంద్ర ప్రభుత్వ విధానాల కారణంగా సంక్షోభాన్ని ఎదుర్కొంటున్నాయి. క్రొత్తగా పారిశ్రామిక ప్రాంతంగా ఎదిగిన దుర్గాపూర్ ప్రాంతం ఇప్పుడు ఎడారిగా మారుతోంది. ఆ ప్రాంతానికి దగ్గరలో ఉన్న అసన్ సోల్ ప్రాంతంలోని బొగ్గు పరిశ్రమ, బ్లూం బర్న్ స్టాండర్డ్ వంటి కంపెనీలు ఖాయిలా పడుతున్నాయి. 64 బొగ్గు గనులను మూసివేస్తున్నారు. వీటిలో 75,000 కార్మికులు తమ ఉద్యోగాలను కోల్పోయే ప్రమాదం ఏర్పడింది. సాంకేతిక కారణాలవలన హల్దియా ఎరువుల కర్మాగారంలో ఉత్పత్తి ప్రారంభంకాలేదు. దానిని అలాగే వదిలివేశారు. ఇప్పుడు మూసేసే ఏర్పాట్లు చేస్తున్నారు. ISCO కంపెనీని పునరుద్ధరించడానికి SAIL కి అవకాశం ఇవ్వలేదు. రైల్వే ఇంజన్ల దిగుమతితో చిత్తరంజన్ లోకోమోటివ్ ప్లాంట్ రిదెబ్బిలితోంది. ఆస్టిక్ ఫైబ్ తయారు చేయగల

సామర్థ్యమున్నప్పటికీ హిందూస్టాన్ కేబుల్స్ సంస్థను సంక్షోభంలోకి నెట్టారు.

కలకత్తా, హౌరా, హుగ్లీ, 24 పరగణాలు - ఈ ప్రాంతమంతా సాంప్రదాయకంగా ఇంజనీరింగ్, కెమికల్, జూట్ పరిశ్రమలుండే ప్రాంతం. దిగుమతుల సరళీకరణ కారణంగా ఈ పరిశ్రమలు కూడా దెబ్బతింటున్నాయి. దిగుమతి సుంకాల రాయితీల కారణంగా పోటీ తట్టుకోలేక ప్రయివేటు రంగంలోని పరిశ్రమలు కూడా మూతబడు



తున్నాయి. పశ్చిమబెంగాల్ లోని విస్తారమైన ప్రాంతంలో కుటీర పరిశ్రమలున్నాయి. ఓపెన్ జనరల్ లైసెన్స్ (స్వేచ్ఛగా దిగుమతి చేసుకునే పద్ధతి) క్రింద 1400 వస్తువులను చేర్చడంతో కుటీర పరిశ్రమలు దెబ్బతింటున్నాయి. ఆశ్చర్యకరమైన విషయం ఏమిటంటే మురీలు (మరమరాలు) కూడా ఈ ఓపెన్ జనరల్ లైసెన్స్ క్రింద దిగుమతి చేసుకునే వస్తువులలో ఉన్నాయి. బెంగాల్ లో రెడీమేడ్ దుస్తుల రంగం కూడా పెద్దది. అయితే బంగ్లాదేశ్, శ్రీలంక, ఫిలిప్పీన్స్ నుండి పోటీ కారణంగా ఈ రంగం కూడా దెబ్బతింటోంది. ఉదాహరణకు బంగ్లాదేశ్ లో రెడీమేడ్ దుస్తుల తయారీలో పనిచేసే కార్మికునికి మన కరెన్సీలో చూస్తే నెలకు రు.500/- మాత్రమే ఇస్తారు. అటువంటి దేశాలలో తయారైన సరుకుతో పోటీ పడడంతో మన రెడీమేడ్ రంగం దెబ్బతింటోంది. ఈ ఓపెన్ జనరల్ లైసెన్స్ (OGL) విధానం కారణంగా వ్యవసాయ రంగం కూడా దెబ్బతింటోంది. చివరకు టమాటాలు కూడా ఈ OGL లిస్టులో ఉన్నాయి.

ఈవిధంగా కేంద్ర ప్రభుత్వ నూతన ఆర్థిక విధానాలు పశ్చిమ బెంగాల్ లోని కార్మికవర్గం మీద, రైతాంగం మీద కూడా దుష్ప్రభావాలను చూపుతున్నాయి.

ప్రశ్న: ఈ విధానాలకు వ్యతిరేకంగా అక్కడి కార్మికవర్గం ఏం చేస్తోంది?

జవాబు: ఈ విధానాలకు వ్యతిరేకంగా ఒక్కరాష్ట్రం లోని కార్మికులు పోరాడితే మాత్రమే సరిపోదు.

అయినా అక్కడి కార్మికులు ఈ విధానాల్ని ఎదిరించి పోరాడుతున్నారు. ఆరు పబ్లిక్ రంగ పరిశ్రమలను ఇప్పటివరకు రక్షించుకోగలిగారు.

సి.ఐ.టి.యు. 10వ అఖిలభారత మహాసభల సందర్భంగా ఈ విధానాలకు వ్యతిరేకంగా కళాజాతాల రూపంలో క్యాంపెయన్ కొనసాగింది. డిసెంబరు 17, 2000నాడు రెండులక్షల యాభై వేలమంది కార్మికులతో ప్రదర్శన సి.ఐ.టి.యు. ఆధ్వర్యంలో జరిగింది. ఈ విధంగా కేంద్రప్రభుత్వ ఆర్థిక విధానాలకు వ్యతిరేకంగా కార్మికవర్గాన్ని సమాయత్తం చేస్తున్నాం.

ప్రశ్న: ఈ నూతన ఆర్థిక విధానాలకు ప్రత్యామ్నాయం లేదనే వాదన బలంగా ఉంది. బెంగాల్ రాష్ట్ర ప్రభుత్వం ప్రత్యామ్నాయ విధానాలను చూపిస్తోందా?

జవాబు: రాష్ట్ర ప్రభుత్వాలు మూర్తిగా సర్వస్వతంత్రమైనవి కావు. అందువలన వాటి పనికి కొన్ని పరిమితులున్నాయి.

అయినా సరే పశ్చిమబెంగాల్ ప్రభుత్వం కేంద్ర ప్రభుత్వం లాగా నిరంకుశమైన అర్థంలోని ప్రయివేటీకరణ విధానాలను చేపట్టడంలేదు.

మారాష్ట్రలో విద్యుత్ రంగాన్ని ప్రయివేటుపరం చేయలేదు. ఏ ఒక్క పరిశ్రమనూ రాష్ట్ర ప్రభుత్వం మూసివేయలేదు.

కృష్ణా గ్యాస్ సిరమిక్ కంపెనీని యాజమాన్యం మూసివేసింది. కార్మికులకు జీతాలు ఇవ్వలేదు. రాష్ట్ర ప్రభుత్వం దానిని తీసుకుని కార్మికులకు న్యాయం చేకూర్చింది. ఏదైనా ప్రభుత్వ ప్లాంట్ నడపడం అసాధ్యం అయినప్పుడు, ఎవరైనా దానిని నడుపుతామని ముందుకు వస్తే, కార్మికులతో మాట్లాడి జాయింట్ వెంచర్ గా దానిని నడిపించే పరిష్కారాన్ని అక్కడి ప్రభుత్వం చూపుతోంది. అటువంటి పరిస్థితిలో కూడా కార్మికునికి అన్యాయం జరగకుండా షరతులను రాష్ట్ర ప్రభుత్వం విధిస్తోంది. **ప్రశ్న:** కార్మిక వర్గాన్ని ఐకయం చేయడానికి ఏం చర్యలు తీసుకుంటున్నారు?

జవాబు: సరళీకరణ, ప్రపంచీకరణ, ప్రయివేటీకరణ విధానాలకు వ్యతిరేకంగా ఐక్య కార్మికోద్యమాలను నిర్మించడానికై అందరినీ పిలిచాం. ఐ.ఎన్.టి.యు.సి., బి.యం.యస్.లను కూడా ఆహ్వానించాం. (బెంగాల్ లో బి.యం.యస్.కు బలం నామమాత్రం). బి.యం.యస్. స్పందించలేదు.

(మిగతా 11వ పేజీలో)

ఒప్పందాలన్నీ ఉల్లంఘిస్తున్న కేంద్రప్రభుత్వం

ఎన్.ఎఫ్.పి.ఇ. సెక్రటరీ జనరల్ ఆదినారాయణతో ఇంటర్వ్యూ

నేరుగా ప్రభుత్వ శాఖద్వారా ప్రజలకు నిత్యం సేవలందిస్తూ అత్యంత దయనీయమైన జీవితాలను గడుపుతున్న పోస్టల్ ఎక్స్ప్రెస్ డిపార్ట్మెంట్ సిబ్బంది పట్ల కేంద్రప్రభుత్వం నిర్దాక్షిణ్యంగా వ్యవహరిస్తోందని నేషనల్ ఫెడరేషన్ ఆఫ్ పోస్టల్ ఎంప్లాయిస్ (ఎన్ఎఫ్పిఇ) సెక్రటరీ జనరల్ కె. ఆదినారాయణ విమర్శించారు.

ప్రపంచంలో అతిపెద్ద నెట్వర్క్ గల పోస్టల్ శాఖను నిర్వీర్యం చేసి ప్రైవేటు పరం చేయడానికి వీలుగా కేంద్రప్రభుత్వం చర్యలు ప్రారంభించిందని ఆదినారాయణ చెప్పారు. ఈ నెల ఐదవ తేదీనుండి 13 రోజులపాటు సమ్మె చేసిన తర్వాత రెండుసంఘాలు ప్రభుత్వానికి తలవంచి సమ్మె విరమిస్తున్నట్లు ప్రకటించి ఉద్యోగులకు అన్యాయం చేశాయని చెప్పారు. మరోరోజు సమ్మె చేసినతర్వాత తమ ఫెడరేషన్ కూడా సమ్మెను విరమించుకోవలసిన పరిస్థితి కల్పించారని అన్నారు. ఇన్ని రోజుల పాటు సమ్మె చేసినా పోస్టల్ ఉద్యోగులు ప్రభుత్వం నుండి ఏమీ సాధించలేకపోవడానికి బిఎఫ్పిఇ, ఎఫ్ఎన్పిఐ. లేనని స్పష్టంచేశారు. కేంద్రకమ్యూనికేషన్ల శాఖమంత్రి రాంవిలాస్ పాశ్వాన్ చేసిన ప్రతిపాదనలను ఈ రెండు ఫెడరేషన్లు ఆమోదించినా తాము పూర్తిగా తిరస్కరించామని చెప్పారు.

1984 సెప్టెంబర్ 19వ తేదీన జరిగిన ఒకరోజు సమ్మె తొలిసారిగా అత్యంత తక్కువ వేతనంతో, ఎటువంటి సౌకర్యాలూ లేకుండా పనిచేస్తున్న పోస్టల్ ఎక్స్ప్రెస్ డిపార్ట్మెంట్ (ఇ.డి) సిబ్బంది సమస్యలు ముందుకు తెచ్చిందని తెలిపారు. మొత్తం పోస్టల్



ఉద్యోగుల్లో 50 శాతం మంది అంటే 2.5 లక్షలకు పైగా ఉన్న ఇ.డి. సిబ్బందికి ఆనాడు నెలకు రు.50 లకు లోపే ఉండేది. కేవలం ఇ.డి. సిబ్బందికి మద్దతుగా మొత్తం పోస్టల్ సిబ్బంది సమ్మె చేయడం చారిత్రాత్మకమైనదని అన్నారు. ఈ సమ్మె కారణంగా ఇ.డి. సిబ్బందికి కరువు భత్యం, ఎక్స్ గ్రేషియా ఇచ్చేందుకు ప్రభుత్వం అంగీకరించిందని చెప్పారు. 1993 డిసెంబర్ మాసంలో జరిగిన నాలుగురోజుల సమ్మె వల్ల ఇ.డి. ఉద్యోగుల సమస్యలపై జస్టిస్ తల్వార్ అధ్యక్షతన ప్రభుత్వం ఒక కమిటీని నియమించిందని అన్నారు. ఇ.డి. సిబ్బందిని గ్రామీణ తపాలా ఉద్యోగులుగా పరిగణించాలని, ఐదు కేటగిరీలుగా విభజించి వేతనాలను నిర్ధారించాలని, పెన్షన్ ఇవ్వాలని తల్వార్ కమిటీ ప్రభుత్వానికి సిఫార్సు చేసిందని ఆదినారాయణ చెప్పారు. ఈ సిఫార్సుల అమలు

కోసం మరోసారి 1997 నవంబర్ 18న సమ్మె చేయడానికి నోటీస్ ఇవ్వగా, అప్పటి యునైటెడ్ ఫ్రంట్ ప్రభుత్వం నవంబర్ 16న తల్వార్ కమిటీ సిఫార్సులను ఆమోదిస్తూ నోట్ తయారు చేసింది. అయితే పెన్షన్ ఇవ్వడానికి మాత్రం పోస్టల్ బోర్డు తిరస్కరించింది. ఈ విషయం కమ్యూనికేషన్ల మంత్రి దృష్టికి తీసుకువెళ్ళగా కేంద్రమంత్రివర్గం తయారు చేసిన నోట్ ప్రకారం అమలు జరపడానికి ఆమోదం తెలిపారు. దురదృష్టవశాత్తు ఫ్రంట్ ప్రభుత్వం పతనం కావడంతో కథ మళ్ళీ మొదటికొచ్చిందని అన్నారు.

ఆ తర్వాత నేషనల్ డెమోక్రటిక్ ఫ్రంట్ ప్రభుత్వం అధికారంలోకి వచ్చాక 1998 జులైలో మరలా ఎనిమిది రోజుల సమ్మె అనంతరం తల్వార్ కమిటీ సిఫార్సులు వట్టిచుక్కకుండా కేంద్రప్రభుత్వం ఏకపక్షంగా కొన్ని ప్రకటనలు చేసిందన్నారు. తల్వార్ కమిటీ సిఫార్సు చేసినట్లుగా కనీసం రు. 610లను పెన్షన్ గా ఇవ్వడానికి, వారిని గ్రామీణ తపాలా ఉద్యోగులుగా గుర్తించడానికి కేంద్రం అంగీకరించలేదని ఆదినారాయణ చెప్పారు. అందుకే తిరిగి సమ్మె చేయవలసి వచ్చిందని చెప్పారు. పోస్టల్ సిబ్బందిపై ప్రభుత్వం పూర్తిగా అసత్యాలను ప్రచారం చేసిందని, సమ్మె చేసిన కాలానికి జీతం చెల్లించడానికి నిరాకరించిందని అన్నారు. సిబ్బంది సమస్యలు, ప్రభుత్వ విధానాలు, ఇతర సంఘాలు తీసుకున్న వైఖరి గురించి దేశవ్యాప్తంగా ప్రచారం చేయాలని తమ ఫెడరేషన్ నిర్ణయించిందని ఆదినారాయణ చెప్పారు. ★

(10వ పేజీ తరువాయి)

కార్మికుల వత్తిడి కారణంగా ఐ.యన్.టి.యు.సి. అఖిలభారత సమ్మెలో పాల్గొంది. ఇంజనీరింగ్, జూట్, టీ పరిశ్రమలలో పెద్ద సమ్మె పోరాటాలు చేసాం. టీ పరిశ్రమ సంక్షోభంలో పడడంతో యజమానులు కూడా ఐక్యపోరాటానికి ముందుకు వచ్చారు.

ప్రశ్న: మతతత్వానికి వ్యతిరేకంగా మీరు ఏవిధమైన పోరాటం చేస్తున్నారు?

జవాబు: కార్మిక వర్గానికి ఐక్యతే ఆయుధం. ఆ ఐక్యతను భగ్నం చేసే మతతత్వం కార్మికులకు విరోధి అనే విషయం క్యాంపెయిన్ గా చేపట్టాం. అయితే పెద్ద సంఖ్యలో నిరుద్యోగులున్నారు. అభివృద్ధి నిరోధక శక్తులు వారిని వాడుకుంటున్నాయి. అందువలన సి.ఐ.టి.యు. గా మనం చేయాల్సింది చాలా ఉంది. దీనిని ప్రత్యేకమైన బాధ్యతగా తీసుకోవాలి.

ప్రశ్న: పశ్చిమబెంగాల్ వామపక్ష ప్రభుత్వ హయాంలో కార్మికుల హక్కులకు రక్షణ ఏవిధంగా ఉంది?

జవాబు: మా రాష్ట్రంలో వామపక్ష ప్రభుత్వం కార్మికుల హక్కుల్ని అంగీకరించింది. సమస్యల పరిష్కారానికి ప్రభుత్వ యంత్రాంగం సహకరిస్తుంది తప్ప సమ్మెలను అణచివేసే పద్ధతిలేదు.

ఈ మధ్యకాలంలో పోస్టల్ ఉద్యోగుల సమ్మెపై ఎస్సా ప్రయోగించాలనే ప్రతిపాదన కేంద్రప్రభుత్వం చేస్తే, పశ్చిమబెంగాల్ ఎస్సా ప్రయోగించడానికి నిరాకరించింది.

ట్రేడ్ యూనియన్ ఉద్యమం శాంతి భద్రతల సమస్య సృష్టించే పరిస్థితిలో - ఆ మేరకే ప్రభుత్వం జోక్యం చేసుకుంటుంది.

ప్రశ్న: విశాల వేదికపై కార్మిక, కర్షక ఐక్యతను సాధించేందుకు తీసుకున్న చర్యలు ఏవిధంగా ఉన్నాయి?

జవాబు: బెంగాల్ లో సి.ఐ.టి.యు. ఆధ్వర్యంలో

కార్మికులు, కర్షకులు, వ్యవసాయ కూలీల మధ్య ఐక్యతకై కృషి జరుగుతోంది. జాతీయ ప్రజాసంఘాల వేదిక (శ్రీఆఖం) కార్యక్రమాల ఆధారంగా ఈ కృషిని చురుగ్గా చేయడానికి అవకాశం వచ్చింది. ఎరువుల కర్మాగారాల మూసివేతతో కార్మికులతోపాటు రైతాంగానికి కూడా పెద్ద సమస్య ఎదురైంది. ఈ కర్మాగారాలను రక్షించుకోవడానికి కార్మిక, కర్షకులు ఐక్యంగా ఉద్యమించారు. అలాగే బెంగాల్ వరదల సందర్భంగా రైతాంగం బాగా దెబ్బతిన్నది. సి.ఐ.టి.యు. వారి సహాయానికై పెద్దఎత్తున కదలి పనిచేసింది.

విశాల ఐక్యత ప్రాతిపదికగా, కేంద్ర ప్రభుత్వ ప్రజావ్యతిరేక విధానాలను త్రిప్పికొట్టడానికి కార్మికవర్గాన్ని సమాయత్తం చేయడంలో పూర్తి కార్యక్రమాలను బెంగాల్ సి.ఐ.టి.యు. చేపడుతుంది.

వివిధ రాష్ట్రాలలో గ్రామసేవకుల స్థితిగతులు

వివిధ రాష్ట్రాలలో గ్రామసేవకుల స్థితిగతుల గురించి "కార్మికలోకం" ప్రతినిధి జి. రాములు సి.ఐ.టి.యు. అఖిల భారత 10వ మహాసభ సందర్భంగా కేరళ, తమిళనాడు, పశ్చిమబెంగాల్ ప్రతినిధులతో జరిపిన ఇంటర్వ్యూల సారాంశం:


కేరళ రాష్ట్ర సి.ఐ.టి.యు. నాయకులు ఎం. శ్రీధరన్ తమ రాష్ట్రంలో గ్రామసేవకులు నాల్గవ తరగతి ఉద్యోగులుగా వున్నారని, ఇతర ఉద్యోగులతోపాటు అన్ని సౌకర్యాలు పొందుతున్నారని, అక్కడ గ్రామసేవకులందరికి 4000 రూ॥లకు తక్కువ కాకుండా నెలజీతాలున్నాయని చెప్పారు.

తమిళనాడుకి చెందిన జి. సుకుమారన్ (కడలూరు జిల్లా ప్రధాన కార్యదర్శి) తమ రాష్ట్రంలో సి.ఐ.టి.యు. నాయకత్వంలో గ్రామసేవకులందరు సంఘటిత పడి సమరశీల పోరాటాలు నడిపారన్నారు. కనీస వేతనం 3000రూ॥లు సాధించుకున్నారు. గ్రామసేవకులను నాల్గవ తరగతి ఉద్యోగులుగా గుర్తింపు పొందడానికి భవిష్యత్తు పోరాటానికి సన్నద్ధులవుతున్నట్లు తెలిపారు.


పశ్చిమ బెంగాల్ కి చెందిన రవిబిశ్వాన్ (సి.ఐ.టి.యు. రాష్ట్ర కమిటీ సభ్యులు) తమ రాష్ట్రంలో గ్రామసేవకుల స్థితిగతుల గురించి మాట్లాడుతూ గ్రామసేవకుల అభ్యున్నతికి

24సం॥ాలుగా రాష్ట్రాన్ని పాలిస్తున్న వామపక్ష ప్రభుత్వం ప్రత్యేక శ్రద్ధ వహించిందని చెప్పారు. వారిని రెవెన్యూ ఉద్యోగులుగా గుర్తించి సౌకర్యాలు కల్పిస్తున్నామని చెప్పారు. వామపక్ష ప్రభుత్వం అధికారానికి రాకముందు కూడ అనేక పోరాటాలు నిర్వహించామని చెప్పారు.


కార్మికలోకం ప్రతినిధి కర్నాటక, మహారాష్ట్ర, హర్యానా, అస్సాం, త్రిపుర, ఉత్తరప్రదేశ్ ప్రతినిధుల ద్వారా సంప్రదించిన మేరకు సి.ఐ.టి.యు. జోక్యం చేసుకున్నచోట మంచి వేతనాలు సాధించుకోవడం జరిగింది. సి.ఐ.టి.యు. అనుకూల వామపక్ష ప్రభుత్వాలున్న రాష్ట్రాలలో 4వ తరగతి ఉద్యోగులు గా సౌకర్యాలు పొందుతున్నారు. ★



రవి బిస్వాస్



ఎమ్. శ్రీధరన్



త్యాగరాజన్

పోరాడి హక్కుల్ని సాధించుకుంటున్న హిమాచల్ ప్రదేశ్ అంగన్ వాడీలు

హిమాచల్ ప్రదేశ్ లో అంగన్ వాడీ ఉద్యోగులు పోరాడి సాధించుకున్న హక్కుల గురించి ఆ రాష్ట్ర అంగన్ వాడీ యూనియన్ అధ్యక్ష, కార్యదర్శులు దేవకీ శర్మ, ప్రేమ్ కుమారిలను "కార్మికలోకం" ప్రతినిధి ఇంటర్వ్యూ చేశారు. దాని సారాంశం:

మా రాష్ట్రంలో అంగన్ వాడీ ఉద్యోగులు గత 20 సం॥లుగా అనేక కష్టాలు వడ్డాము. యూనియన్ పెట్టుకున్నాక మేమంతా ఐక్యంగా పోరాడి అనేక హక్కులు సాధించుకున్నాము. గతంలో సెంటర్ అద్దెలు, కట్టెలు, ఆయిల్ బిల్లు ఇచ్చేవారు కాదు. యూనియన్ పెట్టుకున్నాక వీటిని



దేవకీ శర్మ, ప్రేమ్ కుమారి

సాధించుకోగలిగాము. అదనపు పనికి అదనపు వేతనం సాధించుకున్నాము. కేంద్ర ప్రభుత్వం ఇస్తున్న వేతనాలతో పాటు రాష్ట్ర ప్రభుత్వం కూడా తన

నిధులనుండి నెలకు వర్కరుకు రూ॥200/-, హెల్పరుకు రూ॥100/- లు ఇస్తున్నది.

ఇవేకాక అంగన్ వాడీ ఉద్యోగులకు ప్రమోషన్స్

పోరాడి సాధించుకున్నట్టే.

మా సమస్యల పరిష్కారం కోసం మేము ప్రదర్శనలు చేసిన సందర్భంలో మమ్మల్ని అరెస్టు చేసి కేసులు పెడుతుంటారు. కాని మేము ఈ బెదిరింపులకు భయపడము. మా న్యాయమైన కోర్కెల కోసం ఐక్యంగా పోరాటం చేసినపుడు మమ్మల్ని ఎవరూ ఏమీ చేయలేరు. సి.ఐ.టి.యు. మాకు అండగా ఉంటుంది.

రాష్ట్ర వ్యాపిత సమస్యలతోపాటు అఖిల భారత స్థాయిలో వేతనాలు పెరుగుదల, ప్రభుత్వోద్యోగులుగా గుర్తింపుకోసం, ప్రయివేటీకరణకు వ్యతిరేకంగా ఆందోళనలు చేస్తున్నాము. సంఘాన్ని బలపరచుకొని ఐక్యంగా

కోసం మేము పోరాడాము. ఈ సంవత్సరం మార్చి 31 లోపల సూపర్ వైజర్ ప్రమోషన్ కు ఉత్తర్వులు జారీ చేస్తామని ప్రభుత్వం వాగ్దానం చేసింది. ఇవన్నీ మేము

పోరాటాలు చేయటం ద్వారా మా కోర్కెలను సాధించుకోగలమనే నమ్మకం మాకున్నది. అందుకే పోరాటాల దిశలో ముందుకెళ్తున్నాము. ★

ఉగ్రవాదుల హత్యాకాండలను ప్రతిఘటిస్తూ పురోగమిస్తున్న త్రిపుర కార్మికోద్యమం

త్రిపుర రాష్ట్ర సి.ఐ.టి.యు. ప్రధాన కార్యదర్శి శ్రీ మాణిక్ దేవ్ "కార్మికలోకం" ప్రతినీధి రాజేశ్వర రావు ఇంటర్వ్యూ

ప్రశ్న: త్రిపుర రాష్ట్ర పరిశ్రమలపై నూతన ఆర్థిక విధానాల ప్రభావం వివరించండి?

జ: రాష్ట్రంలో 13 రాష్ట్ర ప్రభుత్వ రంగ సంస్థలు, 2 కేంద్ర ప్రభుత్వ రంగ సంస్థలున్నాయి. ప్రైవేటు రంగ పరిశ్రమలన్నీ చిన్న తరహాకి చెందినవి. నూతన ఆర్థిక విధానాల ప్రభావం ఉంది. దిగుమతుల సడలింపువలన, ఉత్పత్తులకు మార్కెట్ లేకపోవడం వలన కొన్ని పరిశ్రమలు ఇబ్బందులలో ఉన్నాయి. అయినా 13 రాష్ట్ర ప్రభుత్వ రంగ సంస్థలలో ఏ ఒక్కటి మూత పడలేదు. ఏ ఒక్కపరిశ్రమ ప్రైవేటు పరం కాలేదు. పవర్ లూమ్ పరిశ్రమ దెబ్బతింది. రాష్ట్ర రవాణా సంస్థ నష్టాలలో ఉంది. ప్రభుత్వ రంగంలోని ఒక జ్యూట్ మిల్లు నష్టాల్లో ఉంది. ఇటువంటి పరిశ్రమలన్నింటికీ రాష్ట్ర ప్రభుత్వం నిధులు అందిస్తోంది. సబ్సిడీలు కల్పిస్తోంది. ముఖ్యంగా రాష్ట్ర రవాణా సంస్థకు వచ్చే ఆదాయం తక్కువ. ఖర్చు ఎక్కువ అయినా రవాణా సౌకర్యం చౌకగా కల్పించలేక పోతే పేద ప్రజానీకానికి ఇబ్బంది కలుగుతుంది. అందుకే రవాణా సంస్థకు అయ్యే ఖర్చు అంతా రాష్ట్ర ప్రభుత్వమే భరిస్తుంది.

జ్యూట్ మిల్లు ఉత్పత్తులకు మార్కెట్ ఒడిదుడుకులలో ఉంది. అందువలన అది నష్టాలలో ఉంది. మలేషియా నుండి సింథటిక్ రబ్బరు తక్కువ రేటుకి వచ్చేస్తుండటంతో రబ్బరు పరిశ్రమ దెబ్బతింది. అంతమాత్రాన అన్ని రాష్ట్రంలో సంస్థలు నష్టాలలో ఉన్నాయని కాదు. హస్తకళాల పరిశ్రమ, హేండ్ లిమ్, ఎపెక్స్, త్రిపుర టీ డెవలప్ మెంట్ కార్పొరేషన్, పరిశ్రమలు బాగా లాభాలలో నడుస్తున్నాయి.

ఇక్కడ టీ కో-ఆపరేటివ్ అన్ని కంపెనీల గురించి ప్రత్యేకంగా చెప్పుకోవాలి. ప్రైవేటు యాజమాన్యంలో ఈ కంపెనీ ఉండేది. కంపెనీ నష్టాలపాలు అవడంతో కంపెనీని ప్రభుత్వం జాతీయం చేసింది. జాతీయం చేసిన తర్వాత కంపెనీ కార్మికులకు అప్పజెప్పింది. కార్మికులు ఒక కో-ఆపరేటివ్ గా ఏర్పడి ఈ కంపెనీని

నడుపుతున్నారు. బాగా లాభాలలో నడుస్తోంది. అంతేగాక త్రిపుర రాష్ట్రంలోని కంపెనీలన్నింటి కన్నా ఈ కో-ఆపరేటివ్ లో జీతాలు ఎక్కువ.

ప్రశ్న: మరి కేంద్ర ప్రభుత్వ రంగ సంస్థల పరిస్థితి ఏమిటి?



జ: ముందుగా మా రాష్ట్ర పరిస్థితి మీకు తెలియాలి. త్రిపుర చాలా వెనుకబడిన రాష్ట్రం. పారిశ్రామికంగా అభివృద్ధి అవడానికి ఉన్న అవకాశాలు తక్కువ. తేయాకు, రబ్బరు, పండ్లు వంటి ఉత్పత్తులు ప్రధానం. దీనితోబాటు సహజ వాయువు పుష్కలంగానే ఉంది. ఈ పూర్వ రంగంలో కేంద్ర ప్రభుత్వ వైఖరిని పరిశీలించాలి.

కేంద్ర ప్రభుత్వ రంగంలో 2 పరిశ్రమలున్నాయి. అవి (1) ప్రూట్ జ్యూస్ కార్పొరేషన్ (2) ఒ.ఎన్.జి.సి. (ONGC)

రాష్ట్రంలో పైనాపిల్, నారింజ, పనస, నిమ్మ పళ్ళు పండుతాయి. వీటినుండి రసం తీయడానికి నారామిక్ (Naramic) ప్రూట్ జ్యూస్ కార్పొరేషన్ కేంద్ర ప్రభుత్వం గతంలో ఏర్పాటు చేసింది. ఈ పరిశ్రమపై లక్షలాది మంది ఆధారపడి జీవిస్తున్నారు. కేంద్ర ప్రభుత్వ విధానాలలో మార్పురావడంతో ఈ కంపెనీని అలక్ష్యం చేసింది. అది ఈ రోజు పని చేయడం లేదు. గౌహతిలో అలాగే మధ్య ప్రదేశ్ లాంటి చోట్ల ప్రైవేటు యజమానులు ఏర్పాటు చేసిన ప్రూట్ జ్యూస్ కంపెనీలకు లాభాలు రావడం కోసం కేంద్ర ప్రభుత్వం కంపెనీని మూసింది.

రాష్ట్రంలోని ఒ.ఎన్.జి.సి. సహజవాయువు ను ఉత్పత్తి చేస్తోంది. ఉత్పత్తైన సహజవాయువు ను ప్రైవేటు కంపెనీలను అమ్మాలని కేంద్ర

ప్రభుత్వం ఒత్తిడి చేస్తోంది. కానీ రాష్ట్ర ప్రభుత్వం దీన్ని అంగీకరించటంలేదు. ఎందుకంటే ఉత్పత్తి అయిన సహజవాయువులను ఉపయోగించి ఎరువుల కంపెనీని నిర్మించవచ్చు. దీనితో బాటు విద్యుత్ ప్లాంట్లను ఏర్పాటు చేసి విద్యుత్ ఉత్పత్తి చేయవచ్చు. ఈ చర్యలు చేపడితే ఎక్కువ మందికి ఉద్యోగాలు వస్తాయి. ఒక మేరకైనా పారిశ్రామికాభివృద్ధి జరిగి ఎక్కువ మందికి ఉపాధి దొరుకుతుంది. కానీ కేంద్ర ప్రభుత్వం సహజవాయువులను ప్రైవేటు కంపెనీలకు అమ్మాలని మొండి పట్టుపడుతోంది.

ప్రశ్న: ప్రైవేటు పరిశ్రమల పరిస్థితి ఏమిటి?

జ: ఇవి ఎక్కువ భాగం లఘు పరిశ్రమలు, గృహ పరిశ్రమలు. ఇవన్నీ దెబ్బ తింటున్నాయి. చేనేత పరిశ్రమలన్నీ మూత పడ్డాయి. దీనివలన సుమారు 25 వేలమంది కార్మికులు ఉపాధి కోల్పోయారు.

ప్రశ్న: చేతివృత్తి దార్ల పరిస్థితి ఏమిటి?

జ: రాష్ట్రంలో సుమారు 25 వేల మంది చేనేత కార్మికులున్నారు. రాష్ట్ర ప్రభుత్వం వారికి దారం, ఇతర ముడిపదార్థాలను తక్కువ రేటుకి సరఫరా చేస్తోంది. అంతేగాక వారి ఉత్పత్తులను సహకార సంస్థల ద్వారా ప్రభుత్వం కొనుగోలు చేస్తోంది.

ప్రశ్న: అనేక రాష్ట్రాలలో రాష్ట్ర ప్రభుత్వ ఉద్యోగాల్ని కుదించే ప్రయత్నం జరుగుతోంది. మీ రాష్ట్రంలో పరిస్థితి ఏమిటి?

జ: ఉద్యోగాల సంఖ్యను కుదించడం అన్న సమస్య లేదు. ఉద్యోగులను పూర్తి ఉద్యోగ భద్రత ఉంది. వి.ఎస్.ఆర్. లాంటి పథకాలు ప్రశేషపెట్టలేదు.

ప్రశ్న: రాష్ట్రంలో నిరుద్యోగం పరిస్థితి ఏమిటి?

జ: రాష్ట్రంలో నిరుద్యోగం చాలా ఎక్కువగా ఉంది. గణాంక వివరాలను పరిశీలిస్తే దేశంలో ఏ రాష్ట్రంలో ఇంత శాతం నిరుద్యోగం లేదేమోననిపిస్తోంది. రాష్ట్ర జనాభా 35 లక్షలు. ఎంప్లాయిమెంట్ లో నమోదు చేసుకున్న చదువుకొన్న నిరుద్యోగుల సంఖ్య 1 లక్ష 30 వేలు. వేరేగాక చదువుకోలేని యువకులు అత్యధిక సంఖ్యలో ఉన్నారు. ఆశ్చర్యకరమైన

తరువాయి 14వ పేజీలో

యధేచ్ఛ దోపిడీకి మచ్చుతునక మద్రాస్ ఇ.పి.జెడ్.

మద్రాస్ లోని ఎక్స్ ప్రెస్ ప్రాసెసింగ్ జోన్ వర్కర్స్ యూనియన్ (సి.ఐ.టి.యు. అనుబంధం) ఉపాధ్యక్షులు కా॥ టి. జయంతి తో కార్మికలోకం ప్రతినిధి అజయ్ శర్మ - ఇంటర్వ్యూ సారాంశం.

దోపిడీకి బాష ప్రాంత, లింగ బేధాలు తేవడానికి మంచి ఉదాహరణ ఎం.ఇ.పి.జెడ్. ఇక్కడి 45 పరిశ్రమలలో 15వేలమంది కార్మికులు పనిచేస్తున్నారు. వీరిలో 13వేలకు పైగా మహిళలే. ఇందులో 11వేలమంది పైగా 25సం॥లోపు మహిళలే. మహిళలను, ప్రత్యేకించి అవివాహితులను సుళువుగా, ఎలాంటి ఆటంకాలు లేకుండా దోపిడీ చేయవచ్చుననే ఆలోచనే మహిళా కార్మికుల నియామకానికి కారణం.

సంవత్సరాల దోపిడీని భరించిన కార్మికులు ఇక సహించలేకపోయారు. 1994లో కొంతమంది సి.ఐ.టి.యు. యూనియన్ ను ఏర్పాటు చేసుకున్నారు. ఇక్కడ కనీస వేతనాలు లేవు. అత్యధిక మందికి జీతం రు. 700నుండి రు. 1000లోపే. పూర్తి నైపుణ్యం గల వారికి కూడా రు. 1500కి మించి లేదు. పి.యఫ్., ఇ.ఎస్.ఐ. లాంటి



చట్టాలు, సౌకర్యాలు అమలు కావడం లేదు. బయటి వారికి యూనియన్ నాయకులైనా సరే ప్రవేశం లేదు. వేయిమంది పనిచేస్తున్నా మహిళలకు ఒకటే టాయ్ లెట్. దీనితో టాయ్ లెట్ కు కూడా టోకెన్ వద్దతి. సమయం కేటాయింపు, 8గంటలు పూర్తయినా అప్పచెప్పిన పని పూర్తవనిదే డ్యూటీ దిగనివ్వరు. కంపెనీ లాకౌట్ మూసివేతలకు గురైనా నష్టపరిహారం లేదు. మహిళలు కూడా రాత్రిళ్ళు

పనిచేయవలసిందే.

ఈ పరిస్థితులను మార్చడానికి సి.ఐ.టి.యు. నాయకత్వంలో కార్మికులు పోరాడుతున్నారు. ధర్నాలు, ఊరేగింపులు, ప్రదర్శనలు వంటి అనేక రూపాలలో ఇది సాగుతోంది. 3వేల మందితో మద్రాసు సచివాలయం వద్ద బ్రహ్మాండమైన ప్రదర్శన జరిగింది. వీరిలో దాదాపు అందరూ మహిళలే.

ఈ పోరాట ఫలితంగా కొన్ని రాయితీలు వచ్చాయి. కంపెనీలు లాకౌట్ చేసినపుడు కార్మికులను నెలకు 250రూపాయలు చెల్లించడానికి ప్రభుత్వం జి.వో. జారీచేసింది. సి.ఐ.టి.యు. యూనియన్ వున్నచోట్ల మహిళలకు రాత్రి డ్యూటీలు లేవు.

అయినా ఇంకా చాలా సమస్యలు పరిష్కారం కావాలి. ఇప్పటికీ నెలకు జీతం రు. 1500కు మించి ఎవరికీ లేదు. అందుకే సి.ఐ.టి.యు. అండతో పోరాటానికి కార్మికులు సమాయత్తమవుతున్నారు. 30మంది చురుకైన మహిళా కార్యకర్తలతో భవిష్యత్ లో మిలిటెంట్ కార్యక్రమాలు చేపట్టాలని కార్మికుల యోచన.

★

(13వ పేజీ తరువాయి)

విషయం ఏమిటంటే కేంద్ర, రాష్ట్ర ప్రభుత్వ కార్యాలయాలు, రాష్ట్ర ప్రభుత్వ రంగ సంస్థలు, విద్య తదితర సంఘటిత రంగాలలో పని చేస్తున్న మొత్తం కార్మికులు, ఉద్యోగుల సంఖ్య 1,30,000 అంటే పని చేస్తున్న వాళ్ళు, నిరుద్యోగుల సంఖ్య సమానం.

ప్రశ్న: లేబరు డిపార్టుమెంటు పని విధానం గురించి, కనీస వేతనాల గురించి కొంత వివరించండి.

జ: త్రిపుర రాష్ట్రంలో లేబరు డిపార్టుమెంటు పూర్తిగా కార్మికుల పక్షాన నిలబడుతోంది. కనీస వేతనాలు ఖచ్చితంగా అమలు అవుతున్నాయి. కనీస వేతనాలు వినిమయ ధరల సూచీకి అనుసంధానించబడి కరువు భత్యం ఇవ్వబడుతోంది. మా రాష్ట్రంలో కనీస వేతనాలు సంవత్సరాని కొకసారి ప్రతి సం॥ ము సవరించబడుతున్నాయి.

ప్రశ్న: కేంద్ర ప్రభుత్వ నూతన ఆర్థిక విధానాలపై మీ రాష్ట్రంలో పోరాటం ఎలా జరుగుతుంది?

జ: బాగా జరుగుతోంది. సి.ఐ.టి.యు. చొరవతో, సి.ఐ.టి.యు. నాయకత్వంలో విశాల ఐక్యతతో ప్రజాసంఘాల జాతీయవేదిక

పిలుపుల్ని బ్రహ్మాండంగా నిర్వహిస్తున్నాం.

ప్రశ్న: ప్రైవేటు పరిశ్రమలు తక్కువ మోతాదులోనైనా రాష్ట్రంలోకి వస్తున్నాయా?

జ: ప్రైవేటువారు పెట్టుబడి పెట్టడానికి మొగ్గు చూపుతున్నారు. ప్రస్తుతం రాష్ట్రంలో ఉన్న ప్రైవేటు యాజమాన్యాలు కూడా ఈ వామ పక్ష ప్రజాతంత్ర ప్రభుత్వం కొనసాగాలని కోరుకుంటున్నాయి. పారిశ్రామిక శాంతి నెలకొల్పేందుకు వామ పక్ష ప్రభుత్వం కృషి దీనికి కారణం.

ప్రశ్న: రాష్ట్రంలో నేడు విచ్చిన్న కరవేర్పాటు శక్తులు ఎక్కువగా పని చేస్తున్నాయి కదా. ఈ శక్తుల ప్రభావం కార్మికులపై ఎంతమేరకు ఉంది. సి.ఐ.టి.యు. పాత్ర ఏమిటి?

జ: అవును. విచ్చిన్న కర ఏర్పాటు వాద శక్తులు ఎక్కువగా పనిచేస్తున్నాయి. త్రిపుర యొక్క భౌగోళిక పరిస్థితి దీనికి దోహదం చేస్తోంది. త్రిపురకున్న సరిహద్దు పొడవు 953 కిమీలు. ఇందులో 850 కిలో మీటర్లు బంగ్లాదేశ్ కు ఆనుకొని ఉంది. అంటే మూడు ప్రక్కలా బంగ్లాదేశ్ సరిహద్దు ఉంది. బంగ్లాదేశ్ అడవులను ఆధారం చేసుకొని ఉగ్రవాద సంస్థలు పనిచేస్తున్నాయి. వీటికి ఎటువంటి ప్రజాపునాదిలేదు. కార్మికులంతా వీరి చర్యల్ని

అసహ్యించుకొంటున్నారు. అసహ్యించు కోవడమే కాదు విచ్చిన్న కరవాదాల చర్యలకు వ్యతిరేకంగా ప్రాణాలకు తెగించి నిలబడి పోరాడుతున్నారు. రాష్ట్ర సమైక్యత కోసం తేయాకు తోటల కార్మికులు, ట్రాన్స్ పోర్టు కార్మికులు చాలామంది తమ ప్రాణాలను అర్పించారు. త్రిపుర ప్రజానీకం సహజంగా శాంతి కాముకులు. ప్రజాస్వామ్యాన్ని కోరుకునేవాళ్ళు. కాబట్టి కార్మికులే గాక త్రిపుర ప్రజానీకం అంతా ఉగ్రవాద చర్యల్ని ఏవగించుకుంటున్నారు.

మతోన్మాద సంస్థ అయిన ఆనందమార్గ యొక్క అనుబంధాల సంస్థ కూడా రాష్ట్రంలో పని చేస్తోంది. కార్మిక వర్గం దీని చర్యలను కూడా సమర్థించటం లేదు సరికదా వ్యతిరేకిస్తున్నారు.

ప్రశ్న: చివరగా సి.ఐ.టి.యు. అభివృద్ధి గురించి చెప్పండి?

గత మహాసభనాటికి మా సభ్యత్వం 43,000. ఈ మహాసభ నాటికి మా సభ్యత్వం 60,000కి పెరిగింది. రాష్ట్రంలో మనదే అతిపెద్ద కార్మిక సంఘం. ఐ.ఎన్.టి.యు.సి. రెండవ సంఘం. మిగిలిన కేంద్ర కార్మిక సంఘాలన్ని నామమాత్రం.

★

పోరాట పథంలో కేరళ కార్మిక వర్గం

సి.ఐ.టి.యు. అఖిలభారత మహాసభల సందర్భంగా కేరళ సి.ఐ.టి.యు. రాష్ట్ర ప్రధాన కార్యదర్శి కా||గురుదాస మీనన్ 'కార్మికలోకం' ప్రతినీధి కా||వి.జి.కె. మూర్తి కిచ్చిన ఇంటర్వ్యూ:

ప్రశ్న: కేరళ రాష్ట్రంలో కార్మిక సంబంధాలు ఎలా వున్నాయి?

జవాబు: కార్మిక ఉద్యమానికి, కార్మికసంఘాల పటిష్టతకు దోహదపడటం, ఎల్.డి.ఎఫ్. ప్రభుత్వ విధానంలో భాగం. కనుక ప్రభుత్వపరమైన నమన్యలుండవు. యాజమాన్యాలతో సంబంధాల విషయానికొస్తే ప్రభుత్వరంగ సంస్థలలోగాని, ప్రైవేట్ రంగసంస్థల్లో, ఫ్యాక్టరీల్లోగాని ఇరుపక్షాలూ చర్చించుకుని సమస్యలు పరిష్కారమయ్యేలా ప్రభుత్వమే చర్యలు తీసుకుంటుంది. కార్మికచట్టాల అమలు చేయని యాజమాన్యాలపై వెనువెంటనే ప్రభుత్వం చర్య తీసుకుంటుంది.

ప్రశ్న: ఆందోళనలు, సమ్మెల సందర్భాల్లో లేబర్, పోలీసు శాఖలు ఎలా వ్యవహరిస్తుంటాయి?

జవాబు: ద్వైపాక్షిక యత్నాలు విఫలమైతే లేబర్ శాఖ ద్వారా పరిష్కారం అవుతాయి. అసలు యీ దశ వరకూ రావడం ఉండదు. అవసరమైతే కార్మికమంత్రి స్వయంగా సమన్వయం చేసి పరిష్కారం చేస్తారు. అయినా ఎప్పుడైనా సమ్మె అనివార్యమైతే జరుగుతాయి. కేంద్రప్రభుత్వానికి చెందిన అంశాలపైనే, అలాగే ఆలిండియా సమ్మెలు, టోకెన్ సమ్మెలు, రాష్ట్రంలో విజయవంతంగా జరిగేలా ప్రభుత్వం సహకరిస్తుంది. సాధారణంగా పోలీసులకు వీటితో సంబంధం ఉండదు. నిజంగా శాంతి భద్రతలకు ముప్పు అనిపిస్తే తప్ప పోలీసులు ఫ్యాక్టరీలకు పని స్థలాలకు వెళ్ళరు.

ప్రశ్న: ఫ్యాక్టరీల మూసివేతల స్థితి ఏమిటి?

జవాబు: జీడిపప్పు పరిశ్రమ యూనిట్లు 350 ఉండేవి. కేంద్ర పారిశ్రామిక రంగంలో సరళీకరణ విధానాలు ప్రారంభించాక ప్రధానంగా రాష్ట్రంలోని జీడిపప్పు పరిశ్రమకు నష్టం జరిగింది. జీడిపంట ఉత్పత్తి సామర్థ్యానికి మించి లాభాపేక్ష గల పెట్టుబడిదారులు పెద్దసంఖ్యలో ప్రైవేట్ కంపనీలు పెట్టారు. జీడిపిక్కలను దిగుమతి చేసుకున్నా ఉపాధి చూపెట్టాల్సి వస్తున్నది. ఆర్థిక చిక్కులు ఏర్పడి సుమారు 100 ఫ్యాక్టరీలు మూతబడ్డాయి. యిందులోని కార్మికులకు చట్టప్రకారం లే



ఆఫ్ సదుపాయాలు వర్తిస్తున్నాయి. సీజనల్ పరిశ్రమ అయిన ఈ రంగంలో యు.డి.ఎఫ్. ప్రభుత్వం 167 పనిదినాలు కల్పించగా, ఎల్.డి.ఎఫ్. అధికారంలోకి వచ్చాక 200రోజులకు పెంచారు. కేంద్ర దిగుమతి విధానాల ఫలితంగా విచ్చలవిడిగా ఖాద్యతైలాల దిగుమతి అవుతుండడంతో రాష్ట్రంలోని కొబ్బరినూనె పరిశ్రమ సంక్షోభంలోపడి, కొబ్బరి ధర పడిపోయి ఇక్కడి రైతాంగం సుమారు 2000 కోట్లు వార్షికంగా నష్టపోతున్నారు. ప్రభుత్వరంగ KELTRON సంస్థ చిక్కుల్లో పడింది. తప్పనిసరై ఇక్కడ వి.ఆర్.ఎస్. పెట్టడం జరిగింది. 4వేల మందిలో సుమారు 350మంది దరఖాస్తు చేసుకున్నారు. ఖాయిలా పడుతున్న పరిశ్రమలకు రాష్ట్రప్రభుత్వం మద్దతునిచ్చి నిలబెట్టే కృషి చేస్తున్నది.

ప్రశ్న: ఇటీవల సి.ఐ.టి.యు. రాష్ట్రంలో నిర్వహించిన పోరాటాలు ఏవి?

జవాబు: 1987లో రాష్ట్రంలోని కోచిలో జూనిచీలిజీశి ఆజీబీలిరీరీరీదీవీ ఎళిదీలి లు కేంద్రం ఏర్పాటు చేసింది. ఎలక్ట్రానిక్స్, రెడీమేడ్ వస్త్రాలు, పింగాణీగాజు, శీతలీకరించబడిన ఆహారాలు, శస్త్రచికిత్స పరికరాలు, ఏలకులు, సుగంధద్రవ్యాలు, తదితర రంగాలకు చెందిన 55 యూనిట్లు ఇందులో ఉన్నాయి. స్పెషల్ ఎకనామిక్ జోన్ గా ఇటీవల నామకరణం చేయబడిన ఈ కాంప్లెక్స్ లో 8వేలమంది పనిచేస్తున్నారు. అంతవరకు ఎటువంటి కార్మిక చట్టాలు వర్తించని ఈ కార్మికులను 1997లో సి.ఐ.టి.యు. సంఘటితం చేసి, పి.ఎఫ్., ఇ.ఎస్.ఐ., సెలవులు తదితర సదుపాయాలు సాధించింది. బాగా లాభసాటిగా ఉన్న గార్మెంట్ పరిశ్రమలోనే కనీసవేతనాలు కూడా యాజమాన్యాలు చెల్లించట్లేదు. మహిళలే ఎక్కువగా ఇందులో ఉన్నారు. పర్మినెంట్ వారిని తొలగించి మళ్ళీ వారినే కాజువర్క్ గానో, కాంట్రాక్టుపైనే వేసుకుంటున్నారు. ట్రేడ్ యూనియన్ కార్యకలాపాలను, సమ్మెలను

ఇందులో నిషేధించే కుట్రలు జరుగుతున్నాయి. వీటిన్నింటిపై సి.ఐ.టి.యు. పెద్దపోరాటానికి సిద్ధం అవుతున్నది. బహుళజాతి కోకోలాలో కూడా కార్మికపోరాటం జరుగుతున్నది.

ప్రశ్న: రాష్ట్రంలో కనీసవేతనాలు, వాటి సవరణ, అందులో సి.ఐ.టి.యు. పాత్ర ఏమిటి?

జవాబు: రాష్ట్రంలో 9,70,000 మంది సభ్యత్వంతో అతిపెద్ద కార్మిక కేంద్రం సి.ఐ.టి.యు. మిగతా అన్ని సంఘాలు కలిపి దాదాపు ఇంతే ఉండవచ్చు. సి.ఐ.టి.యు. ప్రతినిధులు కనీసవేతనాల బోర్డుల్లో కీలకపాత్ర వహిస్తారు. కరువుభత్యం కూడా ఉంది. ధరవరల తీవ్రతల బట్టి సవరణ జరుగుతుంటుంది. ఏదేమైనా అయిదేళ్ళు దాటకుండా సవరణ జరుగుతుంది.

ప్రశ్న: సరళీకరణ విధానాలు తప్పవు, ప్రత్యామ్నాయమే లేదు అనే వాదన (There is No Alternative-TINA) పై సైద్ధాంతికంగా ఏవిధంగా పోరాడుతున్నారు. సమైక్య పోరాటాలకై చర్యలేమిటి?

జవాబు: దేశంలో ఎన్.ఇ.పి.కి వ్యతిరేకంగా జరిగే పోరాటం రాష్ట్రంలోనూ బాగా జరుగుతున్నది. ఎన్.పి.ఎం.ఓ. కార్యక్రమాలు సి.ఐ.టి.యు. నేతృత్వంలోనే జరుగుతున్నాయి. అఖిల భారత సమ్మెలు 100% జరిగేలా చూస్తున్నాం. బ్లాక్ స్థాయి, జిల్లా స్థాయి, రాష్ట్ర స్థాయిల్లో ముమ్మర ప్రచార కార్యక్రమాలు నిర్వహిస్తున్నాము. వీటన్నింటికీ ప్రభుత్వ మద్దతున్నందున పెద్ద స్థాయిలో జరుగుతున్నాయి. యూనియన్ల వారీ వివిధ స్థాయిల్లో శిక్షణా తరగతులు నిర్వహిస్తున్నాము.

ప్రశ్న: రైతాంగ, వ్యవసాయ కూలీల పోరాటాలకు సంఘభావంగా సి.ఐ.టి.యు. కృషి చేస్తున్నదా?


జవాబు: రైతాంగ సమస్యలపై తాజాగా 21.12.2000తేదీన రాష్ట్రంలో 140 కేంద్రాల్లో రైతాంగం నిర్వహించిన పికెటింగుల్లో సి.ఐ.టి.యు. యూనియన్లు పాల్గొన్నాయి. కొబ్బరి, రబ్బరు, టీ, కాఫీ, ఏలకులు, మిరియాలు, సుగంధ ద్రవ్యాలు తదితర రంగాల్లోని రైతాంగం పెద్ద ఎత్తున కదులుతున్నారు. వ్య.కూలీలకు రోజువారీ కనీస కూలీ రూ.100లు లభిస్తుంది. డిమాండ్ బట్టి ఎక్కువ లభిస్తుంది. వీటి అమలు ఒక సమస్య కాదు ఎందుకంటే అంతకన్నా తక్కువకు కూలీలు దొరకరు.

★


ఏర్పాట్లు, సన్మాహాల దృశ్యాలు




వంటశాలలో



భోజనశాలలో




వంటశాలలో



మెడికల్ సెంటర్



మీడియా సెంటర్




ఆహ్వానసంఘం



రైల్వే స్టేషన్ లో రిసెప్షన్ కౌంటర్


బహిరంగ సభ ఏర్పాట్లలో



బ్యాక్ డ్రాప్ చిత్రీకరణలో



CDR HOSPITALS SEUNDERABAD



ఏర్పాట్ల పర్యవేక్షణలో

విద్యుత్ ఘాతుకం ఫోటో ఎగ్జిబిషన్



పాఠకుల కోసం ప్రజాసక్తి బుక్ స్టాల్



మహాసభల సింహద్వారం



రైతాంగం, వ్యవసాయ కార్మికుల పోరాటాలకు కార్మికవర్గం అండగా నిలవాలి

10వ అఖిల భారత సి.ఐ.టి.యు. మహాసభ కేంద్ర, రాష్ట్ర ప్రభుత్వాల ప్రజా వ్యతిరేక విధానాలను సమరశీలంగా ప్రతిఘటించేందుకు పిలుపునిచ్చింది. ఈ ప్రతిఘటనలో కార్మిక, కర్షక మైత్రీ యొక్క ప్రాధాన్యతను నొక్కి చెప్పింది. సమస్యల సుడిగుండంలో కొట్టుమిట్టాడుతున్న రైతాంగం, వ్యవసాయ కార్మికులకు అండగా కార్మికవర్గం నిలిచినప్పుడే తమ సమస్యలు కూడా పరిష్కారం కావడానికి బలం చేకూరుతుందన్న విషయాన్ని మహాసభ నొక్కి చెప్పింది.

మనరాష్ట్రంలో ఇప్పుడు వ్యవసాయం తీవ్ర సంక్షోభంలో పడింది. రైతులు, వ్యవసాయ కార్మికులు వర్ణించలేని ఇక్కట్లను అనుభవిస్తున్నారు. 2000 సంవత్సరంలోనే 150మంది రైతులు ఆత్మహత్యలు చేసుకున్నారు. పంటలకు గిట్టుబాటు ధర లేక అప్పుల పాలై భవిష్యత్ అగమ్యగోచరంగా తయారై దిక్కు తోచని స్థితిలో రైతాంగం ఉన్నది. పని దొరక్క, ప్రజా పంపిణీ వ్యవస్థలో ధరలు పెరిగి నిత్య జీవితావసర వస్తువులు కొనుక్కోలేక, వ్యవసాయ కార్మికులు సామూహికంగా వలసలు పోతున్నారు. కేంద్ర, రాష్ట్ర ప్రభుత్వాల్లో ఈ వ్యవసాయ సంక్షోభానికి, గ్రామీణ ప్రజల కష్టాలకు కారణం. ఈ కష్టకాలంలో గ్రామీణ ప్రజల హక్కులకోసం పోరాటాలను, ఆందోళనలను ప్రోత్సహించి, వారికి అండగా నిలిచేందుకు రాష్ట్ర కార్మికవర్గం ముందుకు రావాలి. దానిలో సి.ఐ.టి.యు. అగ్రభాగాన ఉండాలి.

ఈ రోజు వ్యవసాయం ఎదుర్కొంటున్న సంక్షోభానికి ప్రత్యేకత ఉన్నది. గతంలో అతివృష్టి అనావృష్టి మూలంగానో, కరువు కాటకాల మూలంగానో, చీడపీడల మూలంగానో పంటలు దెబ్బతిని రైతులు నష్టపోయేవారు. ప్రకృతి వైపరీత్య కారణాలే ప్రధానంగా రైతును నష్టపెట్టేవి. ఈ వైపరీత్యాల వలన ఆయా ప్రాంతాలలోను, ఆయా పంటలు పండించిన రైతులు మాత్రమే నష్టపోయేవారు. కాని ఈరోజు ప్రపంచవ్యాంకు, ఐ.ఎం.ఎఫ్., డబ్ల్యు.టి.ఓ. సంస్థల ఆదేశాలతో కేంద్ర, రాష్ట్ర ప్రభుత్వాలు అనుసరిస్తున్న సరళీకరణ విధానాలు వ్యవసాయ సంక్షోభానికి, రైతుల కష్టాలకు ప్రధాన కారణం. ఒక ప్రాంతం, ఒక పంట, ఒక సమయం అని లేకుండా మొత్తం సార్వత్రికంగానే గ్రామీణ ప్రజలను కష్టాలకు గురిచేస్తున్నాయి. అందువలనే ఈ రోజు జరగాల్సిన పోరాటం ప్రభుత్వం రైతాంగాన్ని ఆదుకోవాలని కాకుండా, అది అనుసరిస్తున్న విధానాలనే మార్చాలని జరగాలి.



బి.వి.రాఘవులు
సి.పి.ఐ.(యం) రాష్ట్ర కార్యదర్శి

డబ్ల్యు.టి.ఓ. తో ఒప్పందంలో భాగంగా ఈరోజు వ్యవసాయ ఉత్పత్తులు విదేశాల నుండి యధేచ్ఛగా దిగుమతి అవుతుండడంతో రైతు పండించిన పంటలకు గిట్టుబాటు ధర అటుంచి, ప్రభుత్వం నిర్ణయించిన మద్దతు ధరలు కూడా రాని పరిస్థితి. క్రింద ఇచ్చిన పట్టిక చూస్తే పంటల ధరలెలా పడిపోయాయో విదితమవుతుంది.

అమెరికా అధ్యక్షుడు క్లింటన్ పర్యటన సందర్భంగా ఆయనను సంతృప్తిపరిచేందుకు 1429 సరుకుల దిగుమతులపై ఉన్న పరిమాణాత్మక ఆంక్షలను నడలిస్తూ కేంద్ర ప్రభుత్వం నిర్ణయించింది. 2000 ఏప్రిల్ లో 740 సరుకులపై ఆంక్షలను తొలగించింది. మిగిలిన 715 సరుకులపై 2001 ఏప్రిల్ లో తొలగించనున్నది. మొత్తం ఈ సరుకులలో అత్యధిక భాగం వ్యవసాయోత్పత్తులే. కేంద్ర ప్రభుత్వ చర్య మూలంగా దేశంలోకి కొబ్బరి, రబ్బరు, బియ్యం, మొక్కజొన్న, సూనె, వెన్న, పత్తి, వంచదార మొదలగు అన్ని రకాల వ్యవసాయోత్పత్తులు వరదలాగా ప్రవహిస్తున్నాయి. దీనితో రైతులు పండించిన పంటలకు ధరలు రాక విలవిలలాడుతున్నారు.

బి.జె.పి., కాంగ్రీ, టి.డి.పి. లది ఒకేదారి:

విదేశీ వ్యవసాయోత్పత్తులు యధేచ్ఛగా దేశంలోకి ప్రవేశించేందుకు అవకాశం ఇచ్చే డబ్ల్యు.టి.ఓ. విధానాలను సమర్థించేందుకు బిజెపి., తెలుగుదేశం, కాంగ్రెస్ పార్టీలు మూడు సుముఖమే. కాని ఇప్పుడు వ్యవసాయం సంక్షోభంలో పడి రైతుల్లో అసంతృప్తి ప్రబలేసరికి బాధ్యతను ఒకరి మీద ఒకరు నెపం మోపుకుంటూ తమ నిజమైన విధానాలను కప్పిపెట్టుకుని రైతులను మభ్యపెట్టేందుకు ప్రయత్నిస్తున్నాయి. డబ్ల్యు.టి.ఓ.

ఒప్పందంపై సంతకం కాంగ్రెస్ పెట్టినందున తమకేమీ బాధ్యత లేదని తెలుగుదేశం, బిజెపిలు తప్పుకోజూస్తున్నాయి. డబ్ల్యు.టి.ఓ. ప్రతిపాదించిన సరళీకరణ విధానాలు కాంగ్రెస్ తోపాటు మొదటి నుండి బిజెపి కూడా సమర్థిస్తూ వస్తున్నది. ఈరోజు కాంగ్రెస్ కన్నా మించిపోయి ముమ్మరంగా అమలు జరుపుతున్నది. డబ్ల్యు.టి.ఓ. ఒప్పందం ప్రకారం పరిమాణాత్మక ఆంక్షలు తొలగించడానికి ఇంకా మూడేళ్లు గడువుంది. అయినా క్లింటన్ పర్యటన సందర్భంగా ఆశుమేఘాల మీద కేంద్ర ప్రభుత్వం ఆంక్షలు తొలగించడానికి పూనుకోవడం చూస్తే డబ్ల్యు.టి.ఓ. విధానాలపై బిజెపికి ఎంతమోజు ఉన్నదో అర్థమవుతుంది.

రాష్ట్రంలో ముఖ్యమంత్రి, మంత్రులు తాము డబ్ల్యు.టి.ఓ. విధానాలకు వ్యతిరేకమన్నట్లుగా ఫోజు పెట్టేందుకు ప్రయత్నిస్తున్నారు. రాష్ట్రాన్ని స్వర్ణాంధ్రప్రదేశ్ గా తీర్చిదిద్దడానికి ఒకవరంగా ప్రచారం చేసుకుంటున్న విజన్-2020 పత్రంలో డబ్ల్యు.టి.ఓ. విధానాల మూలంగా ఎంతో గొప్ప మేలు జరుగుతుందని వ్రాసుకున్నారు. ఆ విషయం ప్రజలకు తెలియదనుకుని డబ్ల్యు.టి.ఓ.కు వ్యతిరేకంగా మాట్లాడి మోసం చేయాలని ప్రయత్నం చేస్తే ప్రజలు తెలుసుకోలేరనుకుంటే అది వారి అవివేకమే.

ముఖ్యమంత్రి మహానాటకం:

గిట్టుబాటు ధరలు రాక పంటలను కొనుగోలు చేసే నాధుడు లేక రైతాంగం తీవ్ర ఆగ్రహంతో ఉన్నారు. ఆ ఆగ్రహం నుండి రక్షించుకునేందుకు ముఖ్యమంత్రి పెద్ద మాయా నాటకాన్ని ప్రదర్శిస్తున్నారు. మార్కెట్లను ఆకస్మికంగా తనిఖీ చేయడం, స్థానికంగా ఉన్న అధికార్ల మీద విరుచుకుపడటం, రైతుకు మద్దతు ధర ఇప్పిస్తామని వాగ్దానాలు గుప్పించటం చేస్తున్నారు. దిగుబడులు ఎక్కువ కావటం మూలంగానే సమస్య వచ్చిందని, ఫుడ్ కార్పొరేషన్ ఆఫ్ ఇండియా గోడౌన్లలో ఖాళీ లేక కొనుగోలు చేయకపోవడం మూలంగానే ధరలు పడి పోతున్నాయని ముఖ్యమంత్రి గారు విశ్లేషిస్తున్నారు. ఈ రకంగా తప్పుడు విశ్లేషణలతో కేంద్ర, రాష్ట్ర ప్రభుత్వాలు ఒకరిపై ఒకరు కపట ఆగ్రహ ప్రహసనాలతో తమ విధానాలరైతు వ్యతిరేక బంధారాన్ని బట్టబయలు కాకుండా కప్పిపెట్టుకునే ప్రయత్నం చేస్తున్నారు.

నేరం ప్రభుత్వ సంస్థలది కాదు - ప్రభుత్వాలదే.

ఈ రోజు కేంద్ర, రాష్ట్ర ప్రభుత్వాలు
(తరువాయి పేజీలో)

ప్రభుత్వరంగ సంస్థలన్నింటిని వేగంగా మూసివేయడానికి, అమ్మివేయడానికి పూనుకుంటున్నాయి. వ్యవసాయరంగంలో ధరలు నిర్ణయించడంలో, మార్కెట్లలో ప్రభుత్వ జోక్యాన్ని తొలగించాలన్న ప్రపంచబ్యాంకు విధానాలను అమలుచేస్తున్నాయి. ఇందుకే వ్యవసాయోత్పత్తుల ధరల స్థిరీకరణలో, కొనుగోళ్లలో ముఖ్యపాత్ర నిర్వహిస్తున్న ఫుడ్ కార్పొరేషన్ ఆఫ్ ఇండియా, స్టేట్ ట్రేడింగ్ కార్పొరేషన్, మార్కెటింగ్ ఫెడరేషన్ వంటి ప్రభుత్వ సంస్థలను కేంద్ర, రాష్ట్ర ప్రభుత్వాలు క్రమంగా బలహీనం చేస్తున్నాయి. అందుకే ఈ సంస్థలు నష్టాల్లో కూరుకుపోయి, వ్యవసాయ వంటలను కొనుగోళ్లు చేయడంలో వెనుకబడిపోతున్నాయి. రాష్ట్రంలో 10లక్షల టన్నుల ధాన్యాన్ని ఎఫ్.సి.ఐ., సివిల్ సప్లయ్ కార్పొరేషన్లు సేకరిస్తాయని ప్రకటించి, కేవలం 31000 టన్నులు మాత్రమే సేకరించాయి. ఈ సంస్థలను తామే నాశనం చేస్తూ, మరలా ఆ సంస్థలనే నేరస్తులుగా పేర్కొంటున్నాయి. ఆ రకంగా తమ విధానాల ఫోర వైఫల్యాన్ని ఆ సంస్థల పైకి నెట్టివేసి చేతులు దులుపుకునేందుకు ప్రయత్నం చేస్తున్నాయి.

సబ్సిడీల తొలగింపు - జటిలమైన సమస్య
రైతాంగానికి విద్యుత్, నీరు, ఎరువులు, విత్తనాలపై ఇస్తున్న సబ్సిడీలను క్రమేణా ఉపసంహరించాలని ప్రపంచబ్యాంకు చేస్తున్న వత్తిడికి కేంద్ర, రాష్ట్ర ప్రభుత్వాలు తలొగ్గి అమలు జరుపుతున్నాయి.

దీనిమూలంగా ఉత్పత్తి ఖర్చులు విపరీతంగా పెరిగి వ్యవసాయం గిట్టుబాటు కాని పరిస్థితి ఏర్పడుతుంది. రాష్ట్రంలో గత మేలో వ్యవసాయ విద్యుత్ ఛార్జీలు 60% పెంచారు. నీటి తీరువా గత సంవత్సరం మూడు రెట్లు పెంచారు. కేంద్ర ప్రభుత్వం రసాయనిక ఎరువులపై ఇచ్చే సబ్సిడీని తగ్గించింది. వీటికి తోడు విత్తనాల ధరలు, పురుగుమందుల ధరలు, డీజిల్ ధరలు విపరీతంగా పెరిగాయి. ఉత్పత్తి ఖర్చులు నిలకడగా పెరుగుతుండడం తో మార్కెట్ ఒడిదుడుకులు వచ్చినప్పుడల్లా గిట్టుబాటు ధరలు రాక రైతాంగం ముఖ్యంగా పేద రైతాంగం దివాళా తీస్తున్నారు. అప్పుల ఊబిలోకి:

బ్యాంకింగ్ రంగం సంస్కరణల పేరుతో వ్యవసాయానికిచ్చే ప్రాధాన్యతను తగ్గించివేసారు. చౌకగా అందించే రుణ సదుపాయాలు క్రమేణా

తగ్గిపోతున్నాయి. సహకార సంఘాలు బలహీనం చేయబడ్డాయి. దీనితో పుట్టగొడుగుల్లాగా గ్రామీణ ప్రాంతాల్లో పైతం పుట్టుకొస్తున్న ప్రైవేటు వడ్డీ వ్యాపారుల కంపెనీలపై రైతులు ఆధారపడటం పెరిగింది. ఎక్కువ వడ్డీలకు అప్పులు తెచ్చుకోవలసి వస్తున్నది. పంటల ధరలు పతనమైనప్పుడల్లా అప్పుల ఊబిలో కూరుకుపోయిన రైతులు ఆస్తులను తెగనమ్ముకోవలసిన పరిస్థితి వస్తున్నది.

నకిలీల బెడద:

వ్యవసాయరంగంలోకి బహుళజాతి కంపెనీలను అనుమతించే విధానాలను కేంద్ర, రాష్ట్ర ప్రభుత్వాలు అనుసరిస్తున్నాయి. ఇప్పటికే విత్తనాలు, పురుగుమందుల విక్రయం ఈ కంపెనీల గుప్పిట్లోకి వెళ్లింది. ఈ కంపెనీలు విపరీతమైన ధరలకు రైతులకు విక్రయిస్తున్నాయి. నకిలీ పురుగుమందులు, నకిలీ విత్తనాల బెడద కూడా ఎక్కువైంది. ఈ కంపెనీలను నియంత్రించకుండా ఎక్కువ నందర్బాలలో ప్రభుత్వాలు వాటితో కుమ్మక్కవుతున్నాయి. దీనివలన కూడా తీవ్రంగా నష్టపోతున్నారు.

ఎగుమతుల ప్రోత్సాహం పేరుతో వ్యాపార పంటలను ప్రభుత్వం ప్రోత్సహిస్తున్నది. ఆ రకంగా మన వ్యవసాయాన్ని అంతకంతకూ అంతర్జాతీయ మార్కెట్ కు ముడివేస్తున్నది. దేశీయ పంటలకు రక్షణగాని, విదేశీ ఉత్పత్తుల దిగుమతులపై ఆంక్షలు గాని లేకుండా స్వేచ్ఛా మార్కెట్ పేరుతో రైతాంగానికి

ముఖ్యమంత్రిగారు రైతాంగం ఉత్పత్తి వ్యయాన్ని తగ్గించుకోవాలనేది ప్రధానమైన సందేశంగా ఇస్తున్నారు. బహుళజాతి సంస్థలు రైతులకు సరఫరా చేసే ఏ వస్తువు ధర తగ్గించడానికి ప్రభుత్వం పూనుకోకుండా, వ్యవసాయ ఖర్చులు తగ్గించాలని చెప్పడమంటే వ్యవసాయ కార్మికులకు కూలి తగ్గించమని, పని తగ్గించమని అర్థం. అందుకే పెద్ద ఎత్తున వ్యవసాయంలో యంత్రాలను ప్రోత్సహించాలని, ముఖ్యమంత్రి సందేశాలిస్తున్నారు. పనివాడికిచ్చే కూలి కన్నా యంత్రానికి తక్కువ ఖర్చవుతుందని గతంలో ముఖ్యమంత్రి బహిరంగంగానే ప్రకటించిన విషయం మనకు తెలుసు. ఇప్పటికే నిర్మాణ పనుల్లో, రోడ్ల పనుల్లో, కాల్యాల తవ్వకాల్లో యంత్రాల వినియోగం పెరిగిపోయింది. ఇప్పుడు నాటు, కలుపు, కోత, నూర్పిడి వగైరా పనుల్నింటిలోనూ ఆధునిక యంత్రాలను వినియోగించాలని ప్రభుత్వం ప్రోత్సహిస్తున్నది.

ఈ ఆధునిక యంత్రాలకు పెట్టుబడులు పెట్టి వ్యవసాయం చేయగలగడం పెద్ద పెద్ద కార్పొరేట్ సంస్థలకు, పెద్ద పెద్ద భూస్వాములకు, కొంతవరకు ధనిక రైతులకు మాత్రమే సాధ్యమవుతుంది. మిగిలిన చిన్న, సన్నకారు దివాళా తీయాల్సిందే. వ్యవసాయ కార్మికులు పనులు దొరక్క, కూలీ చాలక పట్టణాలకు, ఇతర ప్రాంతాలకు వలసలు పోవాల్సిందే. వలసలు పోలేని వృద్ధులు, పిల్లలు, మహిళలు ఆకలిచావులకు గురి కావల్సిందే.

కర్తవ్యం:

ఈరోజు రాష్ట్రంలో వ్యవసాయ సంక్షోభం మూలంగా ఈ పరిస్థితి నెలకొన్నది. రాష్ట్ర ప్రభుత్వం రైతాంగాన్ని, వ్యవసాయ కార్మికులను ఆదుకోవడంలో ఘోరంగా విఫలమైంది. వ్యవసాయం మీద ప్రధానంగా ఆధారపడిన చేతివృత్తుల ప్రజలు కూడా దెబ్బతింటున్నారు. ఈ తరగతులన్నీ వివిధ రూపాలలో తమ అసంతృప్తిని, ఆగ్రహాన్ని

వ్యక్తం చేస్తున్నారు. తమ దురవస్థకు మూలమైన కారణాలను సంపూర్ణంగా అవగాహన చేసుకోక పోయినా దుష్ప్రభావాలను అనుభవిస్తున్నందున పోరాటాల్లోకి వస్తున్నారు. ఈ పోరాటాలను, ఆందోళనలను బలవర్ధిల్లిన కర్తవ్యం కార్మికవర్గంపై ఉన్నది. వారికి అండగా నిలవడమే సి.ఐ.టి.యు. 10వ అఖిల భారత మహాసభ పిలుపు.

రైతు, కూలీలకు కార్మికవర్గ బాసట

తమ సమస్యలపై ఉద్యమిస్తున్న రైతులు, వ్యవసాయ కార్మికులకు బాసటగా కార్మికవర్గం ముందుకు రావాలని ఇక్కడ జరుగుతున్న మహాసభ ఆమోదించిన తీర్మానంలో నిర్దేశించిన విధానాలను అమలు చేస్తున్నాయని, దీనికి వ్యతిరేకంగా రైతులు వ్యవసాయ కార్మికులు విక్రంగా పోరాటం జరుపుతున్నారని సిఐటియు కార్యదర్శి పి.కె.గంగూలీ తీర్మానం పతిపాదించగా ఉపాధ్యక్షులు సి.కన్నన్ బలపరిచారు.

రైతులు వ్యవసాయ కార్మికులు ఫిబ్రవరి 5-7 తేదీల మధ్య దేశవ్యాప్తంగా జరుపుతున్న ధర్నాల సందర్భంగా వారికి మద్దతుగా ప్రదర్శనలు, ఇతర రూపాలలో సంఘీభావాన్ని తెలపాలని సిఐటియు మహాసభ విజ్ఞప్తి చేసింది.

భూమిలేని పేదలకు భూమి, దారిద్ర్యరేఖకు ఎగువకు వ్యవసాయ కూలీల పెంపు కొరకు దేశవ్యాప్తంగా క్రియాశీల పోరాటాలను దీర్ఘకాలిక దృష్టితో నిర్మించవలసిందిగా ఈ మహాసభ విజ్ఞప్తి చేసింది.

తీవ్ర నష్టాన్ని ప్రభుత్వాలు కలిగిస్తున్నాయి. ప్రమాదంలో ప్రజా పంపిణీ వ్యవస్థ:

ఈరోజు వ్యవసాయ సంక్షోభం రైతాంగాన్నే కాకుండా వ్యవసాయ కార్మికులపై కూడా తీవ్ర దుష్ప్రభావం వడవేస్తున్నది. డబ్ల్యు.టి.ఓ. విధానాలకనుగుణంగా మన వ్యవసాయ ఉత్పత్తులు అంతర్జాతీయ మార్కెట్లో పోటీపడడానికి వీలుగా ఖర్చులు తగ్గించుకోవాలని ప్రభుత్వాలు రైతాంగానికి చెప్తున్నాయి. 14వ విడత జన్మభూమిలో


నియంతృత్వం నీడలో కార్మికోద్యమ నిర్మాణం

ఒకవైపు సైనిక నియంతృత్వం మరోవైపు మతతత్వం విజృంభించిన పాకిస్తాన్లో అత్యంత క్లిష్ట పరిస్థితుల్లో కార్మికోద్యమ నిర్మాణానికి కృషి చేస్తున్నామని ఆల్ పాకిస్తాన్ ట్రేడ్ యూనియన్ ఫెడరేషన్ ప్రధాన కార్యదర్శి గుల్జార్ అహమ్మద్ చొదరి చెప్పారు.

పాకిస్తాన్లో ప్రస్తుతం నెలకొన్న పరిస్థితుల్లో తాము కొత్త ఎత్తుగడలతో ట్రేడ్ యూనియన్ కార్యకలాపాలు నిర్వహించాల్సి వస్తోందని ఆయన చెప్పారు.

పాకిస్తాన్లో అత్యంత క్లిష్టపరిస్థితుల్లో ట్రేడ్ యూనియన్లు పనిచేయాల్సి వస్తోందని, దీనికి కారణాలు ప్రస్తుత సైనిక నియంతృత్వపాలనలోనే కాదు పాకిస్తాన్ చరిత్రలో ఉన్నాయని ఆయన చెప్పారు. 1. పాకిస్తాన్ సుదీర్ఘకాలం సైనిక నియంతృత్వం కింద ఉండడం వల్ల ట్రేడ్ యూనియన్ కార్యకలాపాలు మందగించాయి. ఫలితంగా కార్మికుల్లో పోరాటచైతన్యం సన్నగిల్లింది. ట్రేడ్ యూనియన్లలో చేరడమంటేనే కార్మికులు భయపడే పరిస్థితి వుంది. 2. పాకిస్తాన్ మ పాలించిన ప్రభుత్వాలన్నీ ప్రత్యక్షంగానో పరోక్షంగానో మతతత్వ శక్తులనూ, కులశక్తులనూ ప్రోత్సహించి కార్మికవర్గంలో చీలికలు సృష్టించాయి. 3. కార్మికులను చైతన్యపరచడంలో అక్కడ రాజకీయ పార్టీలన్నీ విఫలమయినాయి. సైనిక నియంతృత్వం కింద ప్రజాతంత్ర భావజాలం అంతగా వ్యాపించని పరిస్థితుల్లో తమ సంఘం ఏటికి ఎదురీదుతూ కార్మికవర్గ పోరాటాలకు నాయకత్వం వహిస్తోందని చొదరి చెప్పారు.

తమ ట్రేడ్ యూనియన్ చరిత్ర గురించి చెబుతూ దేశవిభజనకు ముందు తమ సంస్థ ఆల్ ఇండియా ట్రేడ్ యూనియన్ కాంగ్రెస్ (ఎఐటియుసి) లో భాగంగా ఉండేదని తెలిపారు. పాక్ విభజన అనంతరం ఆనాటి ఎఐటియుసి ఉపాధ్యక్షుడు మీర్జా మహమ్మద్ ఇబ్రహీం పాకిస్తాన్లో రైల్వే వర్క్ మెన్ యూనియన్ స్థాపించారు. యూనియన్ రిజిస్ట్రేషన్ కు ప్రభుత్వం అంగీకరించకపోగా అనేక ఆటంకాలు కల్పించింది. అయినా రైల్వే వర్క్ మెన్ యూనియన్ అనేక మిలిటెంట్ పోరాటాలు నిర్వహించడమేకాక దేశంలోని ఇతర ట్రేడ్ యూనియన్లను కూడా సమీకరించింది. 1982లో రైల్వే వర్క్ మెన్ యూనియన్ ఇతర ట్రేడ్ యూనియన్లు కలిసి ఆల్ పాకిస్తాన్ ట్రేడ్ యూనియన్ ఫెడరేషన్ (ఎపిటియుఎఫ్) ఏర్పడింది. దీనితో పాటు పాకిస్తాన్ వర్కింగ్ ఉమెన్ ఆర్గనైజేషన్ కూడా శ్రామిక మహిళలను పోరాటాల్లోకి సమీకరించడంలో ప్రముఖ



గుల్జార్ అహ్మద్

పాత్ర నిర్వహిస్తోంది. ఈ సంఘం నాయకురాలు రుబీనా జమీల్ కూడా సిఐటియు మహాసభలలో సాహర్షప్రతినిధిగా హాజరయ్యారు. 1982 నుండి చొదరి ఎపిటియుఎఫ్ కు ప్రధాన కార్యదర్శిగా వున్నారు.

పాకిస్తాన్లోని ఏ రాజకీయ పార్టీ కూడా ప్రజల ప్రయోజనాలకోసం పనిచేయడం లేదని అందువల్ల వాటిపై ప్రజలకు నమ్మకం లేదని చొదరి చెప్పారు. పాకిస్తాన్ ప్రజలకోసం భుట్టో కుటుంబం అనేక త్యాగాలు చేసినమాట నిజమే. అందుకే పాక్ ప్రజలు ఎన్నో ఆశలతో బెనజీర్ భుట్టోకు పట్టంగట్టారు. అయితే ఆమె వారి ఆశలు అడియాశలు చేశారు.

మరో రాజకీయ పార్టీ అయిన నవాజ్ షరీఫ్ గారి అవామీ లీగ్ ప్రజాతంత్ర పార్టీ కాదు. నిజానికి ప్రజల చైతన్యాన్ని పక్కతోవ పట్టించేందుకు జియావుల్ హక్ సైనికనియంతృత్వమే దాన్ని సృష్టించింది. ఇక అల్తాఫ్ హుస్సేన్ నాయకత్వంలోని మొహజిర్ క్యువామీ మూమెంట్ ఇతర పాకిస్తాన్ ప్రజలనుండి మొహజిర్లను చీల్చడినికి మాత్రమే ఏర్పడ్డ పార్టీ. దీనికి కూడా వరుసగా అన్ని సైనిక నియంతృత్వాలూ తోడ్పాటు నందించాయి. ప్రస్తుతం ఈ మూడు పార్టీల అగ్రనాయకులూ ప్రవాస జీవితం గడుపుతున్నారు. వీరు దేశంలో ఉన్నా కార్మికులకు ఒరిగేది ఏమీ లేదని చొదరి చెప్పారు.

పాకిస్తాన్ పెట్టుబడిదారీ వర్గం ధోరణి భారత పాలకవర్గాల ధోరణికి భిన్నమైనదని చొదరి చెప్పారు. దాన్ని ఆయన మరింత విపులీకరిస్తూ పాకిస్తాన్లో ఫ్యాక్టరీ యజమానులు చట్టప్రకారం కార్మికులు యూనియన్లు పెట్టుకోడానికి కూడా అనుమతించరని, చట్టప్రకారం రావలసిన కనీస వేతనాలగురించి గాని ఇతర డిమాండ్ల గురించి గాని కార్మికులు గళమెత్తితే వెంటనే వారిని పనులనుండి తొలగిస్తారని, ప్రపంచీకరణ, నరళీకరణ విధానాలవల్ల నిరుద్యోగం రాజ్యమేలుతున్న పాక్లో ఉద్యోగాలు పోతాయన్న భయంతో కార్మికులు ఆందోళనల్లోకి రాడానికి భయపడతారని చెప్పారు. ఇలాంటి పరిస్థితుల్లో

కార్మిక పోరాటాలు ఎలా నిర్వహిస్తున్నారని, ట్రేడ్ యూనియన్ ను ఎలా నిర్మిస్తున్నారని ప్రశ్నించినప్పుడు చొదరి తమ ఎత్తుగడల గురించి వివరించారు.

ప్రస్తుత సైనిక నియంతృత్వ పాలనలో తాము వేతనాలపెంపు వంటి డిమాండ్లు కాకుండా చట్ట ప్రకారం అమలుచేయాల్సిన కనీసవేతనాలు అమలుచేయాలని మిలిటెంట్ పోరాటాలు చేస్తున్నామని చెప్పారు. మెజారిటీ ఫ్యాక్టరీ యజమానులు కనీసవేతనాలు అమలుజరపడం లేదుగనుక తమ పోరాటాలు ఫలించిన చోట కార్మికులు పెద్ద ఎత్తున ఈ ఉద్యమాలలోకి వస్తున్నారని చెప్పారు. అలాగే ఫ్యాక్టరీలలో ట్రేడ్ యూనియన్ల ఏర్పాటులో కూడా తాము జాగ్రత్తలు తీసుకుంటున్నామన్నారు. వందమందికన్నా ఎక్కువ కార్మికులున్న ఫ్యాక్టరీలలో తొలుత కార్మికులను బృందాలుగా ఏర్పాటుచేసి కార్మిక హక్కుల గురించి, యూనియన్ ఏర్పాటు ఆవశ్యకత గురించి వారిని ఎడ్యుకేట్ చేస్తామని, దాంతోబాటు కార్మికులను రాజకీయంగా కూడా తర్ఫీదు చేశాక అనుకూలమైన పరిస్థితుల్లో యూనియన్ ఏర్పాటు చేస్తామని చొదరి చెప్పారు.

పాకిస్తాన్లో ప్రజలను ప్రజాతంత్ర పోరాటాల్లో సమీకరించి వారిలో సోషలిస్టు చైతన్యం కల్పించే ప్రత్యామ్నాయ రాజకీయ శక్తులు ఆవిర్భవించ వలసిన అవసరం ఉందని చొదరి చెప్పారు. ప్రస్తుతం అక్కడ వామపక్ష పార్టీలు చాలా బలహీనంగా ఉన్నాయని, తమ సంస్థ వివిధ వామపక్ష పార్టీలను ఒకే వేదికమీదకు తెచ్చేందుకు ప్రయత్నిస్తోందని చెప్పారు. ఈ ప్రయత్నాలు సత్ఫలితాలిస్తున్నాయని త్వరలోనే పాకిస్తాన్ ప్రజల మన్ననలందుకునే ప్రత్యామ్నాయ వామపక్ష రాజకీయ శక్తి ఆవిర్భవించగలదని చొదరి చెప్పారు.

సార్వదేశాల ట్రేడ్ యూనియన్ ఫెడరేషన్ ఏర్పాటు ప్రయత్నాలపై మాట్లాడుతూ ఈ ప్రాంతంలో అతి పెద్ద దేశమైన భారతదేశ కార్మిక వర్గమే దీనికి చొరవ తీసుకోవాలని తమ సంస్థ ఈ ప్రయత్నాలకు సంపూర్ణ సహాయసహకారాలు అందిస్తుందని చెప్పారు. ముఖ్యంగా ఈ విషయంలో సిఐటియు, ఎఐటియుసి వంటి సంఘాలు ప్రముఖ పాత్ర నిర్వహించాలని చెప్పారు. సిఐటియు మహాసభల గురించి మాట్లాడుతూ ఈ మహాసభలు తనకు ఎంతో స్ఫూర్తినిచ్చాయన్నారు. మహాసభ ఏర్పాట్లు అద్భుతమని అన్నారు. ఇక్కడ తనకు విదేశంలో ఉన్నట్లు లేదని తన స్వంత దేశంలో ఉన్నట్లుందని చెప్పారు.

ఫిలిప్పీన్స్ లో ఉద్యమాల వెల్లువ

నయా ఉదారవాద విధానాలు అనుసరిస్తూ అక్రమ మార్గాల్లో అంతులేని ధనరాసులు పోగుచేసుకున్న ఫిలిప్పీన్స్ అధ్యక్షుడు ఎస్ట్రాడా రాజీనామా చేయాలని కోరుతూ సాగుతున్న పోరాటం - కార్మికులు, కర్షకులు, విద్యార్థులు, యువజనులు మధ్యతరగతి ప్రజానీకం చివరికి కొన్ని సెక్షన్ల ఉన్నతవర్గాలను కూడా కలుపుకొని - విస్తృత ప్రజా పోరాట రూపాన్ని తీసుకున్నదని ఫిలిప్పీన్స్ జాతీయ కార్మిక సంఘం "కిలుసాంగ్ మయో యునో (మే ఫస్ట్ ఉద్యమం)" ప్రధాన కార్యదర్శి ఎల్ మర్ సీ లాబోగ్ చెప్పారు. సిఐటియు అఖిల భారత మహాసభకు సాహర్ద ప్రతినిధిగా హాజరైన లాబోగ్ ను ఎస్.వెంకట్రావు ఇంటర్వ్యూ చేసారు. ఇంటర్వ్యూ పూర్తిపాఠం ఇలా వుంది :



ఎల్ మర్ సీ లాబోగ్

ఎస్ట్రాడా పాలనకు వ్యతిరేకంగా పెద్ద ఎత్తున తిరుగుబాటు చేస్తున్నారు.

పోరాటానికి నాయకత్వం ఎవరు వహిస్తున్నారు?

ఇది ఏ ఒక్కరి నాయకత్వంలోనూ నడవడంలేదు. దేశంలోని కార్మికసంఘాలు, రైతు సంఘాలు స్వచ్ఛంద సంస్థలు, ఇతర అనేక ప్రజాతంత్ర సంస్థలు సమైఖ్యంగా ఉద్యమాన్ని నడుపుతున్నాయి. ఎస్ట్రాడాకు వ్యతిరేకంగా ఐక్యపోరాట వేదిక ఏర్పడింది. ఇందులో వర్కర్స్ ఎగ్జిక్యూటివ్ ఎరాప్ (ఎరాప్ అనేది ఎస్ట్రాడాకు మారుపేరు) "వేజ్" అనే పేరుతో ఒక ఐక్య సంఘటన ఏర్పడింది. అలాగే పట్టణ పేద ప్రజల ఐక్య సంఘటన "కదామే" అనే మరో సంస్థకూడా ఈ పోరాటంలో ప్రముఖ పాత్ర నిర్వహిస్తున్నది. కార్మికులు, రైతులు, మధ్యతరగతి ప్రజానీకం పెద్దఎత్తున పోరాటాల్లోకి వస్తున్నారు. ఈ పోరాటాల ఫలితంగా ఈ రోజున ఎస్ట్రాడా సాధారణ రీతిలో పరిపాలన సాగించలేని పరిస్థితి ఏర్పడింది. గ్లోబలైజేషన్ విధానాలవల్ల పరిశ్రమలు మూతపడి నిరుద్యోగులుగా మారిన కార్మికులు పెద్దఎత్తున ఈ పోరాటాల్లో పాల్గొంటున్నారు.

మీ సంస్థ పాత్ర ఏమిటి?

ఈ పోరాటంలో మా సంస్థ ఒక ప్రముఖమైన పాత్ర నిర్వహిస్తున్నది. మేము గత అనేక ఏళ్ళుగా ప్రయివేటీకరణ, సరళీకరణ విధానాలకు వ్యతిరేకంగా పోరాడుతున్నాం. ఇప్పుడు ఆ విధానాల ఫలితంగా ప్రజల్లో ఏర్పడిన అసంతృప్తి ఎస్ట్రాడా రాజీనామా ఉద్యమ రూపంలో ముందుకు వచ్చింది. ఒక రకంగా ఇది మా ప్రచారాందోళన ఫలితమే అనుకోవాలి. అందుకే ఈ ఉద్యమంలో మొదటినుండి మేము చురుకైన పాత్ర నిర్వహిస్తున్నాం. విశేషమేంటంటే ఈ పోరాటంలో వామపక్ష కార్మిక సంఘాలు, ఇతర వామపక్ష సంస్థలతో పాటు మితవాద సంస్థలు కూడా పాల్గొంటున్నాయి. గత నవంబర్ 29, 30 తేదీల్లో దేశ వ్యాప్తంగా సమ్మె జరిగింది. రాజధాని మనీలాలో 80 వేల మందితో అతిపెద్ద నిరసన ర్యాలీ జరిగింది. మీ దేశ జనాభా పరిస్థితుల్లో ఇది మీకు అంత పెద్దదని అనిపించకపోవచ్చు. కానీ మా దేశంలో ఇది ఇటీవల చరిత్రలో అత్యంత పెద్ద ర్యాలీ.

కమ్యూనిస్టులు కూడా ఈ ఉద్యమంలో వున్నారా?

మా దేశంలో కమ్యూనిస్టు పార్టీని నిషేధించిన

విషయం మీకు తెలిసే వుంటుంది. అందుకని కమ్యూనిస్టులు బహిరంగంగా కార్యకలాపాలు నిర్వహించలేరు. అనేక ప్రజాసంఘాల రూపంలో పనిచేస్తూ ఉద్యమాన్ని ఉధృతం చేస్తున్నారు.

ఫిలిప్పీన్స్ లో అమెరికన్ నౌకా స్థావరాల

సంగతి ఏమిటి?

సుబిక్ బే, క్లార్క్ బలాండ్ లలోని అమెరికన్ స్థావరాలను అధికారికంగా మూసివేసినప్పటికీ అవసరం వచ్చినప్పుడల్లా మా దేశానికి అమెరికన్ నౌకాదళాలను పంపడానికి అవకాశమిచ్చే ఒప్పందం వుంది. ఈ ఒప్పందానికి వ్యతిరేకంగా మా సంఘం పోరాడుతోంది. ఈ ఒప్పందాన్ని ఉపయోగించుకొని అమెరికా సైనికంగా కూడా ఇంకా మా దేశంలో ఉనికి కొనసాగిస్తూనే వుంది.

మీ సంఘం గురించిన వివరాలు చెబుతారా?

ప్రస్తుతం మా సంఘంలో 4 లక్షల మంది సభ్యులున్నారు. వంద స్వతంత్ర సంఘాలు పనిచేస్తున్నాయి.

మే ఫస్ట్ ఉద్యమం అని ఎందుకు పేరుపెట్టారు?

మార్క్స్ నియంతృత్వానికి వ్యతిరేకంగా జరిగిన పోరాటంలో 1980 మే ఒకటవ తారీఖున మా సంఘం ఏర్పడింది. అందుకని దానికి ఆ పేరు పెట్టాము.

అంతర్జాతీయ కార్మిక సంఘాలతో

మీ సంబంధాలు ఎలా వున్నాయి?

మేము డబ్యుఎఫ్ టీయంలో గానీ ఐసిఎఫ్ టీయంలో గానీ సభ్యులం కాము. కానీ అనేక అంతర్జాతీయ కార్మిక సంఘాలతో మాకు సాహర్ద నంబంధాలున్నాయి. సామ్రాజ్యవాదానికి వ్యతిరేకంగా, కార్మిక హక్కుల కోసం పోరాడే నంబంధాలతో మేము నంబంధాలు పెట్టుకుంటున్నాము.

సిఐటియు మహాసభల గురించి

మీ అభిప్రాయమేమిటి?

భారత కార్మిక వర్గ పోరాటాల్లో ప్రముఖ పాత్ర వహిస్తున్న సిఐటియుతో మాకు మంచి సంబంధాలున్నాయి. ఈ మహాసభ నాకు గొప్ప ఉత్తేజమిచ్చింది. మూడువేలమందికి పైగా ప్రతినిధులు రావడం అందులో దేశంలోని మారుమూల ప్రాంతాల నుండికూడా ప్రతినిధులు హాజరుకావడం ఆశ్చర్య పరిచింది. ఒక సంఘం, నాయకులకు వరిమితం కాకుండా శ్రామికప్రజాబాహుళ్యంతో మిళితమై వుందనడానికి సిఐటియు ఉదాహరణగా కనిపించింది. మహాసభ ఏర్పాట్లు నన్ను ముగ్ధుణ్ణి గావించాయి. ఇంత పెద్ద కార్యక్రమాన్ని ఇంతటి క్రమశిక్షణతో క్రమపద్ధతిలో నిర్వహించడం బహుళా మాకైతే సాధ్యంకాదేమో. సిఐటియు నుండి ఉద్యమ స్ఫూర్తినేకాక, మహాసభ నిర్వహణలో వారు అనుసరించిన పద్ధతులువంటి సాంకేతిక అంశాలను కూడా నేర్చుకోవాలను కుంటున్నాను. సిఐటియు అతిధ్యం అమోఘం. ★

ప్రపంచీకరణ విధానాల ప్రభావం ఫిలిప్పీన్స్ లో ఎలా వుంది?

సిఐటియు ప్రధాన కార్యదర్శి నివేదిక చదువుతుంటే నేను మా దేశంలో వున్నానా అనిపిస్తోంది. ఎందుకంటే భారతదేశంలో ఎలాంటి పరిస్థితులున్నాయో మా దేశంలో కూడా అచ్చంగా అలాంటి పరిస్థితులే వున్నాయి. ప్రపంచీకరణ ఆర్థిక విధానాలు మా దేశ ఆర్థిక వ్యవస్థను బహుళజాతి సంస్థలకు తాకట్టు పెడుతున్నాయి. పరిశ్రమల మూత, వ్యవసాయ సంక్షోభంలో ప్రజల బతుకులు దుర్భరమౌతున్నాయి.

ప్రజల ప్రతిస్పందన ఎలా వుంది?

మీరు రోజూ పత్రికలలో చూస్తున్నారా! మా దేశాధ్యక్షుడు ఎస్ట్రాడా అవినీతికి వ్యతిరేకంగా పెద్ద ఉద్యమం సాగుతోంది. అవినీతికర ఎస్ట్రాడా దిగిపోవాలని ప్రతిరోజూ దేశంలోని అన్ని ప్రాంతాల్లోనూ అన్నివర్గాల ప్రజలు వీధుల్లోకి వచ్చి పోరాడుతున్నారు.

అవినీతిపై ఇంత విస్తృత పోరాటమా?

నిజానికి ఇది కేవలం అవినీతి వ్యతిరేక పోరాటమేకాదు. ప్రపంచీకరణ విధానాలకు వ్యతిరేకంగా జరుగుతున్న పోరాటమే ఈ రూపంలో సాగుతోంది. మీకు తెలిసుంటుంది. అధికారంలోకి రాకముందు ఎస్ట్రాడా ఫిలిప్పీన్స్ లో ప్రముఖ సినీ నటుడు. ఫిలిప్పీన్స్ లో అమెరికా సైనిక స్థావరాలకు వ్యతిరేకంగా ప్రచారం చేశాడు. కానీ అధికారంలోకి వచ్చినాక అమెరికా అడుగులకు మడుగులొత్తే నయా ఉదారవాద ఆర్థిక విధానాలను అమలు పరుస్తున్నాడు. పెద్దపెద్ద వ్యాపార సంస్థలతోనూ విదేశీ బహుళజాతి సంస్థలతోనూ నేరుగా నంబంధాలు పెట్టుకొని వేలకోట్ల ధనాన్ని పోగుచేసుకున్న ఎస్ట్రాడా దేశ సంపదను విదేశీ బహుళజాతి సంస్థలకు దోచిపెడుతున్నారు. బింగ్ బోర్డ్ గేమ్స్ వంటి పెద్ద గ్యాంబ్లింగ్ సిండికేట్లతో ఆయనకు సంబంధాలున్నాయి. ఈ విషయాలన్నీ బయటపడటంతో అసలే నిరుద్యోగానికి నిష్ఠదారిద్ర్యానికి గురైవున్న ఫిలిప్పీన్స్ ప్రజానీకం

కార్మిక పోరాటాలను ప్రపంచీకరణ గావించాలి

ఇటీవల హైదరాబాద్ లో జరిగిన సి.ఐ.టి.యు. జాతీయ మహాసభలకు ఐరోపా కార్మికవర్గ ప్రతినిధిగా హాజరైన ఫ్రెంచి టి.యు. నాయకులు శ్రీ జె.పి.ఫాజ్ తో శ్రీ యస్. వెంకట్రావు జరిపిన ఇంటర్వ్యూ సంక్షిప్త పాఠం.

ఐరోపాలో ట్రేడ్ యూనియన్ ఉద్యమం ఎలా వుంది?

ఐరోపా ట్రేడ్ యూనియన్ ఉద్యమం, ఐరోపా యూనియన్ ఏకీకరణ అనే పెద్ద సవాలును ఎదుర్కొంటోంది. ఆర్థిక, రాజకీయ, సైనిక రంగాల్లో ఏకీకరణ అనేది చాలా శీఘ్రంగా జరిగిపోతోంది.

కార్మిక వర్గంపై దానిప్రభావం ఉందా?

ఫైనాన్స్ పెట్టుబడి ఏకీకరణ ప్రభావం ఐరోపా కార్మికవర్గంపై దారుణంగా వుంది. ఐరోపా దేశాలన్నీ కార్పొరేట్ విలీనీకరణలకు పాల్పడుతూ కార్మికులను పనులనుండి తొలగిస్తున్నాయి. దీని వల్ల నిరుద్యోగం పెరుగుతోంది. జీవన ప్రమాణాలు పడిపోతున్నాయి. ప్రభుత్వాలు పోటీలు పడి సంక్షేమ కార్యక్రమాలకు కోత పెడుతుండడంతో సామాజిక సంక్షేమం కొరవడి పోతోంది.

దీనికి ప్రజలెలా స్పందిస్తున్నారు?

ఐరోపా ఏకీకరణ వల్ల తమకు చాలా మంచి జరుగుతుందని గతంలో ప్రజలు భావించేవారు. కాని ఇప్పుడు మంచి లేకపోగా ఉన్న సదుపాయాలు ఊడిపోతున్నాయి. వారిలో కొంత వ్యతిరేకత పెరిగింది. కొందరిలో నైరాశ్యం నెలకొంది. మొత్తం మీద ప్రజల్లో అనేక సందేహాలు బయలు దేరాయి.

ట్రేడ్ యూనియన్ ప్రతిఘటన ఏవైనా వుందా?

ఎందుకు లేదు? ఈ విధానాలకు వ్యతిరేకంగా ట్రేడ్ యూనియన్లు సమైక్యంగా పోరాడుతున్నాయి. ఫ్రాన్స్ లోని నైస్ లో ఇటీవల “2000 కాన్ఫరెన్సు” పేరుతో జరిగిన సభల సందర్భంగా ఐరోపా కార్మికవర్గం, ఎస్టేటలు, ఇతర సంఘాలు సమైక్యంగా ప్రదర్శన నిర్వహించాయి. దీనిలో లక్షమంది పాల్గొన్నారు. వారిలో 80 శాతం కార్మికులే కావడం విశేషం. ఇటలీ, స్పెయిన్, పోర్చుగీసు, బ్రిటన్, స్లోవేకియా తదితర దేశాల నుండి హాజరయ్యారు. ప్రజల్లో పెట్టుబడి దారీ విధానాల పట్ల తీవ్ర నిరసన భావం ఉందనడానికి ఈ ప్రదర్శనలే నిదర్శనం.

ఇటీవల ఐరోపా వ్యాపితంగా ట్రక్కు డ్రైవర్లు సమ్మెచేసారు కదా! వారి డిమాండ్లేమిటి?

ఆ సమ్మె అనేక అంశాలు ముందుకు తెచ్చింది. ప్రధానంగా వేతనాల పెంపుదల కోసమే సమ్మె జరిగినప్పటికీ, ఐరోపా యూనియన్ ఏర్పాటు వ్యతిరేకత ఉద్దేశ భద్రత, జీవన భద్రత లేకుండా పోయిందని ట్రాన్స్ పోర్ట్ కార్మికులు భావిస్తున్నారు. ఐరోపాలో భారీ పారిశ్రామిక యంత్రాలు, సరుకుల రవాణాకు పెట్టుబడిదారులు రోడ్డు రవాణానే

ఉపయోగిస్తారు. వాహనాల పరిమాణం రోజురోజు కూ పెరిగి పోతోంది. కాని రవాణా కార్మికులకు మాత్రం భద్రత, రక్షణ లేకుండా పోతోంది. ఇవన్నీ కలిసి ఖండంలోని కార్మికులు సమైక్యంగా ఉద్యమించడానికి దారితీసింది. ఈ సమ్మె ఐరోపా కార్మిక వర్గ సమైక్యశక్తికి నిదర్శనంగా నిలుస్తుంది.

ఫ్రాన్స్ లో కమ్యూనిస్టుల మద్దతు గల సోషలిస్టు పార్టీ ప్రభుత్వం ఉంది గదా! అక్కడ కూడా ఉదారవాద ఆర్థిక విధానాలే అమలుజరుపుతున్నారా, లేక ఇతర దేశాలతో పోలిస్తే పరిపాలన భిన్నంగా ఉందా?

అవును. ఫ్రాన్స్ వామపక్ష ప్రభుత్వం మీద ప్రజలు పెద్ద ఆశలు పెట్టుకున్నారు. కాని ప్రభుత్వం వారి ఆశలకు అనుగుణంగా వ్యవహరించడం లేదు. మిగిలిన ప్రభుత్వాలతో పోలిస్తే అది అనుసరిస్తున్న విధానాలు కొంతమేరకు నయమే అయినా అది కూడా ఇతర ప్రభుత్వాల మాదిరి సరళీకరణ ఎజెండానే అమలు పరుస్తోంది. ప్రభుత్వ ప్రయివేటీకరణ చర్యలకు వ్యతిరేకంగా కార్మికులు, ప్రజలు పోరాడుతూనే వున్నారు. ఆశలు వమ్ములైన ప్రజలు నిరాశకు గురిఅయి వున్నారు.

మరి వారి ముందున్న రాజకీయ ప్రత్యామ్నాయ మేమిటి?

దురదృష్టవేమిటంటే తక్షణ ప్రత్యామ్నాయం లేక పోవడం. మిత వాదులకు వ్యతిరేకంగా తాము గెలిపించిన ప్రభుత్వం తమ ఆశలు నెరవేర్చక పోయేసరికి ప్రజలు ఒక రకమైన అయోమయంలో పడ్డారు. అయితే అదే సమయంలో పోరాటాలలోకి పెద్దఎత్తున సమీకృతులవుతున్నారు.

మరి దానికి పరిష్కారం ఏమిటని మీరు భావిస్తున్నారు?

పరిష్కారం ప్రజాపోరాటాలను ఉద్యతం చేయడమే. దాంతో బాటు ప్రజల్లో పెట్టుబడి దారీ విధానానికి ప్రత్యామ్నాయం గురించి, సోషలిజం గురించి ప్రచారం చేయాలి. పెట్టుబడి ముందు ప్రభుత్వాలు, ట్రేడ్ యూనియన్లు కూడా లొంగుబాటు ప్రదర్శించరాదనే ప్రచారాందోళనను ఉద్యతం చేసినప్పుడు, పెట్టుబడికి వ్యతిరేకంగా వ్యవహరించాలన్న ఒత్తిడి ప్రభుత్వాల మీద కూడా పెరుగుతుంది. వామపక్ష ప్రభుత్వాలు కూడా పెట్టుబడి ముందు లొంగిపోతే పురోగామి శక్తులకు చిన్నలెదురవుతాయి. అవి దీన్ని అధిగమించాంటే పెట్టుబడిదారీ వ్యవస్థకు వ్యతిరేకంగా, సోషలిజం గురించి ప్రచారం చేయడమొక్కటే మార్గం.

అందుకే కార్యక్రమం జరుగుతోందా?

జరుగుతోంది. గతంలో ప్రజలూ కార్మిక వర్గంలో ఒక ప్రధాన భాగం కూడా సోషలిస్టు భావాలవైపు మొగ్గేవారు కారు. కాని ఇప్పుడు పరిస్థితి

వారింది.

పెట్టుబడి దారీ వ్యవస్థ ఆచరణలో ఏ సమస్య నూ వరిష్కరించ లేదని అర్థం చేసుకుంటున్నారు. ఇది ఒక అనుకూలమైన పరిణామం.



పియర్ ఫాషన్

కెండాది

పెట్టుబడి దారీ సంస్థలైన ఐఎంఎస్, ప్రపంచ బ్యాంకు, డబ్ల్యుటిఓకు వ్యతిరేకంగా ఐరోపాలో ఉద్యమం ఊపందుకుంటోంది.

ఇతర దేశాల్లో జరుగుతున్న పోరాటాలతో మీరు అనుసంధానం చేసుకుంటున్నారా?

చూడండి ప్రపంచీకరణ కార్మిక వర్గానికి ఒక ఉమ్మడి లక్ష్యంకోసం ముందుకు రావలసిన అవసరాన్ని కూడా కల్పించింది. ప్రపంచీకరణ కాలంలో కార్మికవర్గ పోరాటాల అంతర్జాతీయ కరణ జరగాలి. ఈ పోరాటాలకు ఒక అంతర్జాతీయ వ్యూహం ఉండాలి. అంతర్జాతీయ పెట్టుబడి తన అవసరాలకోసం లేబర్ ను అంతర్జాతీయ స్థాయిలో ఆర్గనైజ్ చేస్తోంది. ఉదాహరణకు, ఫ్రాన్స్ కార్మికునికన్నా బెంగుళూరులోని కంప్యూటర్ ఇంజనీరు 10 రెట్లు తక్కువ వేతనానికి లభిస్తాడు గనుక పెట్టుబడి ఈ కార్మికునే పనిలో పెట్టుకోవడం ద్వారా శ్రమశక్తి దోపిడీని తీవ్ర తరం చేస్తోంది. అయితే బెంగుళూరు కార్మికునివల్ల తనకు పనిలేకుండా పోతోందని ఫ్రెంచ్ కార్మికుడూ, ఫ్రెంచ్ కార్మికుని డిమాండు తనకు వ్యతిరేకంగా వుందని బెంగుళూరు కార్మికుడూ భావించేట్లు చేస్తున్నారు. కాని నిజానికి వీరి ప్రయోజనాల మధ్య వైరుధ్యం లేదు. కార్మికులందరి ప్రయోజనాలు దెబ్బతీస్తున్నది ప్రపంచీకరణ కోసం అగ్రులు చాస్తున్న పెట్టుబడి. ఈ విషయంలోనే కార్మికులను చైతన్యవంతులు గావించాల్సి వుంది.

అలాంటిదెక్కడైనా జరుగుతోందా?

మేము, ఫ్రాన్స్ మెటల్ వర్కర్స్ యూనియన్ ఆధ్వర్యంలో ప్రపంచనదస్సు నిర్వహించాం. సిఐటియు ప్రతినిధులుకూడా పాల్గొన్నారు. ఇతర రంగాలలో కూడా ఇలాంటి కృషి కొనసాగుతోంది. ఇలాంటి ఉమ్మడి పోరాటాల ద్వారానే ఉమ్మడి వ్యూహాలు రూపుదిద్దుకుంటాయి. అంతర్జాతీయ ధోరణితో జాతీయ పోరాటాల అభివృద్ధిచెందాలి. ఆ పోరాటాలే ప్రపంచీకరణను తిప్పికొట్టి సోషలిస్టు ప్రత్యామ్నాయాన్ని కార్మికులముందుంచడానికి భూమిక ఏర్పరుస్తాయి.

కార్మిక చట్టాలు చేయడంలోనూ, అమలులోనూ

ట్రేడ్ యూనియన్ భాగస్వామ్యం

వియత్నాంలో కార్మిక చట్టాలు చేయడంలోనూ, వాటి అమలులోనూ ట్రేడ్ యూనియన్లు ప్రత్యక్షంగా పెద్ద పాత్ర నిర్వహిస్తున్నాయని ఆ దేశానికి చెందిన శక్తివంతమైన ట్రేడ్ యూనియన్ సంస్థ 'వియత్నాం జనరల్ కాన్ఫెడరేషన్ ఆఫ్ లేబర్' నాయకుడు గుయెన్ వాన్ డంగ్ చెప్పారు. సిఐటియు అఖిల భారత మహా సభలకు వియత్నాం ట్రేడ్ యూనియన్ ప్రతినిధులుగా గుయెన్ వాన్ డంగ్, గుయెన్ వాన్ డట్ హాజరయ్యారు. ఆ సందర్భంగా ఎస్. వెంకట్రావు వారిని ఇంటర్వ్యూ చేసినప్పుడు కార్మిక వర్గ రాజ్యంలో ట్రేడ్ యూనియన్ల పరిస్థితి, వాటి కార్యకలాపాలకు సంబంధించి అనేక ఆసక్తి కరమైన విషయాలు చెప్పారు.

వియత్నాం రాజ్యాంగం, కార్మిక న్యాయ స్థానాల వ్యవస్థలో కూడా ట్రేడ్ యూనియన్లు ముఖ్యభూమిక నిర్వహిస్తాయని వారు చెప్పారు. "మా రాజకీయ నిర్మాణంలో కార్మికవర్గ పార్టీ అయిన కమ్యూనిస్టు పార్టీ అగ్రగామి పాత్ర నిర్వహిస్తుంది. రాజ్యాంగ యంత్రం యాజమాన్య పాత్ర వహిస్తుంది. ట్రేడ్ యూనియన్లు కార్మికవర్గ ప్రయోజనాల కోసం పనిచేస్తాయి. ఈ మూడూ కలిసి ఒకే లక్ష్యం కోసం పనిచేస్తాయి. దేశాన్ని పటిష్టంగా, ప్రజలను సౌభాగ్యవంతంగా, ఆర్థికవ్యవస్థను స్వావలంబనపూరితంగా మార్చడమే ఆ లక్ష్యం" అని వారు చెప్పారు. వియత్నాంలో ఒకే ఒక్క ట్రేడ్ యూనియన్ ఉంది. అందులో 50 లక్షల మంది సభ్యులున్నారు. ట్రేడ్ యూనియన్ పత్రిక "లియూ డాంగ్" లక్షకాపీలు అమ్ముడవుతోంది. ప్రభుత్వరంగ కార్మికులూ, ప్రైవేటురంగ కార్మికులూ తమ సంస్థలో సభ్యులుగా వున్నారని వారు తెలిపారు. కార్మికవర్గ ప్రభుత్వానికి, దాని విధానాలకూ తాము అన్ని విధాలా మద్దతిస్తామని చెప్పారు. వియత్నాం ఆర్థికపునర్నిర్మాణ కృషిని, ప్రపంచ ఆర్థిక వ్యవస్థతో అనుసంధానం కావాలన్న దాని విధానాన్నీ తాము బల పరుస్తున్నామని చెప్పారు. "జాతీయ స్వాతంత్ర్యాన్నీ, సోషలిజాన్నీ పరిరక్షించుకునే కృషివెనుక దేశవ్యాపితంగా గల మొత్తం కార్మిక శక్తులను ఐక్యపరచడానికి మేము కృషిచేస్తాము" అని వారు పేర్కొన్నారు.

వియత్నాం ఆర్థికాభివృద్ధిని గురించి వారు వివరిస్తూ, ఆర్థిక పునర్వ్యవస్థీకరణ, ప్రపంచ

ఆర్థిక వ్యవస్థతో అనుసంధానం అనే తమ ప్రభుత్వ విధానం మంచి ఫలితాల నిస్తోందని, వియత్నాం ఆర్థికాభివృద్ధి వేగం పుంజుకున్నదని వారు చెప్పారు. "మొదట మా దేశం ఆర్థిక సంక్షోభం నుండి బయటపడింది. గతపదేళ్లలో సగటున 6 నుండి 10 శాతం ఆర్థికాభివృద్ధి జరిగింది. ఒకప్పుడు తిండి గింజలకు అలమటించిపోయిన దేశం ఇప్పుడు విదేశాలకు పెద్ద ఎత్తున ఆహారదాన్యాలు ఎగుమతి చేసే దశకు ఎదిగింది. ఈ ఏడాది కనీసం ఎరుగని రీతిలో ప్రకృతివైపరీత్యాలు సంభవించినప్పటికీ మా దేశం 40 లక్షల టన్నుల ధాన్యం ఎగుమతి చేయగలిగింది. గతంలో మాది పారిశ్రామికంగా వెనుకబడిన దేశం. కానీ ఇప్పుడు మేము టెక్స్ టైల్స్, షూస్ ఇతర అనేక రకాల పారిశ్రామిక ఉత్పత్తులను అమెరికా, యూరప్ తదితర



దేశాలకు ఎగుమతి చేస్తున్నాము. 2020 నాటికి పారిశ్రామికంగా అభివృద్ధిచెందిన దేశంగా మారాలన్నది మా ముందున్న లక్ష్యం. ఇది అంత తేలికైనది కాదు. సవాలుతో కూడిన లక్ష్యం. ఎందుకంటే వియత్నాం మౌలికంగా వ్యవసాయక దేశం. అటువంటిది ఇంత పెద్ద లక్ష్యం నెరవేర్చాలంటే కార్మిక వర్గం పెద్ద పాత్ర నిర్వహించాలి" అని ట్రేడ్ యూనియన్ నాయకుడేకాక వియత్నాం అంతర్జాతీయ విభాగం డైరెక్టరూ, అధ్యక్షవర్గ సభ్యుడూ అయిన గుయెన్ వాన్ డంగ్ చెప్పారు.

ఆర్థిక సంస్కరణల వల్ల వియత్నాంలో అభివృద్ధిచెందిన ప్రైవేటు పరిశ్రమలలోనూ, దేశంలోకి వచ్చిన విదేశీ సంస్థల్లోనూ కార్మికుల స్థితిగతులెలా వున్నాయని, వారిహక్కులకు భంగం వాటిల్లినప్పుడు ట్రేడ్ యూనియన్లు ఏం చేస్తాయని అడిగిన ప్రశ్నలకు వారు

స్పందిస్తూ, విదేశీకంపెనీల్లోగాని, ప్రైవేటు సంస్థల్లోగాని కార్మిక హక్కులకు భంగం కలిగించే చర్యలను తమ ప్రభుత్వం ఎటువంటి పరిస్థితుల్లోనూ అనుమతించబోదని చెప్పారు. "అసలు విదేశీ కంపెనీని దేశంలోకి ఆహ్వానించేటప్పుడే ప్రభుత్వం కార్మిక హక్కులు కాపాడడం అనే అంశాన్ని ఒక షరతుగా పెడుతుంది. విదేశీ కంపెనీలు వ్యాపారం కోసం వస్తాయి. కార్మిక చట్టాలను సక్రమంగా అమలు జరిపితే వాటికి ఎలాంటి ఇబ్బందులూ లేకుండా వుంటుంది. ఈ విషయాన్ని ప్రభుత్వమూ, ట్రేడ్ యూనియన్లు కూడా ఆ కంపెనీకి ముందే స్పష్టం చేస్తాయి. సహజంగానే ఈ కంపెనీలు ఇబ్బందులు కొనితెచ్చుకోవు కాబట్టి మా చట్టాలను గౌరవిస్తాయి" అని వారు చెప్పారు. కార్మికుల సంక్షేమం కోసం తమ ట్రేడ్ యూనియన్ అనేక కార్యక్రమాలు చేపడుతున్నదని దానికి తమ వద్ద సమృద్ధిగా నిధులు కూడా వున్నాయని వారు చెప్పారు. కార్మికుల శిక్షణ, ఆధునీకరణలో ఉద్యోగాలు కోల్పోయిన వారికి పునఃశిక్షణ కోసం దేశవ్యాపితంగా శిక్షణా కేంద్రాలను తమ ట్రేడ్ యూనియన్ నిర్వహిస్తోందని వారు చెప్పారు. విదేశీయజమానులుగాని, ప్రైవేటుకంపెనీల వారుగాని కార్మికులను అక్రమంగా పనిలోనుండి తొలగిస్తే ఏం చేస్తారని ప్రశ్నించగా, అలాంటి పరిస్థితి సహజంగా రాదు, అడపాదడపా వచ్చినా మేము కార్మికుల తరపున ప్రభుత్వానికి మొమ్మరాండం నమర్చిస్తాము. ప్రభుత్వం వెంటనే చర్యతీసుకుంటుంది. పదేపదే చట్టాలను ఉల్లంఘించే సంస్థలను దేశం నుండి బహిష్కరిస్తాము అని వారు తెలిపారు.

సిఐటియు మహాసభల గురించి మాట్లాడుతూ ఈ సభలు తమకు ఎంతో స్ఫూర్తినిచ్చాయన్నారు. ఈ సభలకు హాజరైన ఇతర దేశాల ప్రతినిధులనుండి కూడా అనేక విషయాలు తెలుసుకున్నామన్నారు. సరళీకరణ, ప్రపంచీకరణ దుష్ఫలితాలనుండి బయటపడాలంటే ప్రపంచ ట్రేడ్ యూనియన్ శక్తులన్నీ ఏకం కావాలి అన్నది తమ నినాదమని వారు చెప్పారు. భారత్ వియత్నాం ప్రజలమధ్య చిరకాలంగా వున్న సత్సంబంధాలు మరింత పటిష్ట పడతాయన్న ఆశాభావాన్ని వ్యక్తం చేశారు.

విజయవంతమైన అఖిల భారత 10వ మహాసభలు

ఆర్. సుధాభాస్కర్

సి.ఐ.టి.యు. అఖిల భారత 10వ మహాసభలు డిసెంబర్ చివరి 5రోజుల పాటు హైదరాబాద్ లో విజయవంతంగా జరిగాయి. మూడునెలల పాటు అహోరాత్రులు యావత్ హైదరాబాద్ ఉద్యమం పడ్డ శ్రమ చేసిన కృషి ఫలవంతమైనాయి. వారికి రాష్ట్ర నాయకత్వం అడుగడుగునా సహాయం; సహకారాలందించింది.

వెరసి-అన్ని రాష్ట్రాల ప్రతి నిధులూ, ముఖ్యంగా బెంగాల్, కేరళ సీనియర్ నేతలు సైతం మహాసభల నిర్వహణ, ఏర్పాట్లు, వాలంటీర్ల సేవలు, మొదలగునవన్నీ బ్రహ్మాండము అంటూ పొగడ్తలతో ముంచెత్తారు.

“పిట్ట కొంచెం! కూత ఘనం!! నాకు తెల్సినంత వరకు హైదరాబాద్ ఉద్యమం చాల చిన్నది. తీవ్రమైన ప్రభుత్వ అణిచివేత చర్యల నడుమ ప్రత్యేకించి ఆగస్టు 28 దుర్దినం అనంతరం ఇంత ఘనంగా ఈ సభలను మీరెలా నిర్వహించారు? మన ప్రభుత్వం ఉన్న చోటే ఇటువంటి ఏర్పాట్లు మేం చేయలేం. Simply marvellous and miraculous! ‘ధేశాభిమాని’ ని లేకరి కళ్ళతో చూస్తే మహాసభ ఇలా కనిపించింది.

1999 డిసెంబర్ లో జరిగిన సి.ఐ.టి.యు. రాష్ట్ర కమిటీ ఈ అఖిల భారత మహాసభల నిర్వహణ గురించి సలివరమైన పథకం రూపొందించింది.

హైదరాబాద్ లోనేగాక అన్ని జిల్లాల్లోను సి.ఐ.టి.యు. విస్తరణ, నిధుల వసూళ్ళు కీలక కర్తవ్యంగా ఎంచుకుంది.

అయితే మే 28 నుండి ప్రారంభమైన విద్యుత్ ఛార్జీల వ్యతిరేక ఉద్యమాలలో సి.ఐ.టి.యు. కార్యకర్తలూ తమవంతు పాత్ర పోషించడంలో తర్వాతి మూడు నెలలు ఈ కృషికి ఆటంకం ఏర్పడింది. ఏప్రిల్ 16నే ఆహ్వాన సంఘం ఏర్పడ్డా వాస్తవానికి నిధులసేకరణ ప్రారంభమైంది సెప్టెంబర్ మొదటి వారంలోనే.


మహాసభ గురించి, దాని నిర్వహణ గురించి మాట్లాడే ముందు హైదరాబాద్ కార్యకర్తల నిబద్ధత, ఆశయం ఎడల వారిలో వున్న అంకిత భావం గురించి ఒక ముక్క చెప్పుకోవాలి.

10వ మహాసభకు 10రోజుల జీతం, 5రోజుల జీతం విరాళంగా ఇచ్చిన కార్మికులున్నారు. (ఒక రోజు వేతనం అందరూ

ఇచ్చారు) 10రోజుల నుండి 2 నెలల శెలవులు పెట్టి కృషి చేసిన కార్యకర్తలున్నారు. తమ డ్యూటీ అయిన మరుక్షణం నుండి అర్ధరాత్రి వరకు శ్రమించిన కామ్రేడ్స్ వున్నారు.

నగర, రాష్ట్ర నాయకత్వాలు ఇటువంటి ఎందరో కార్యకర్తలను ఉత్సాహపరిచి రంగంలో నిలపడడం వల్లే ఇంత పెద్ద కార్యక్రమం జయప్రదంగా ముగిసింది.

సెప్టెంబర్ మొదట్లోంచి కొందరు నాయకులు నిధిసేకరణలో నిమగ్నమైనా చివరి వారంలో (24/9) జరిగిన వర్క్ షాపులో 250 మంది 90 దళాలుగా ఏర్పడి నిధుల వసూళ్ళు ప్రారంభించారు. ఇందులో కొందరు కార్యకర్తలవలంబించిన సృజనాత్మక పద్ధతులు మొత్తం మన ఉద్యమానికి మంచి పాఠాలందించాయి.



ఈ దళాల్లో యువజన, విద్యార్థి, మహిళా సంఘాల హోల్ టైమర్స్ తో పాటు శెలవుల పై పని చేసిన ఎందరో కార్మికులు, ఉద్యోగులు వున్నారు. నగరం, దానిచుట్టు పట్టున్న 9 మున్సిపాలిటీల్లోని మొత్తం 28 మండలాల్లోను నిధిసేకరణ మొదలు బహిరంగ సభకు జన సమీకరణ వరకు అన్ని కార్యక్రమాలూ జరిగాయి.

విద్యుత్ ఉద్యమం సమకూర్చిన పేరు ప్రతిష్టలు నిధివసూళ్ళకు పెద్ద పెట్టుబడిగా ఉపయోగ పడ్డాయి. విద్యుత్ ఉద్యమంలో సి.ఐ.టి.యు. ముందుండి పోరాడిందని, ఇద్దరు యువకిషోరాల ప్రాణత్యాగం గావించిందన్న విషయం తెలుసుకున్న దాతలు ఉదారంగా సాయమందించారు.

ధనరూపంలోనేగాక బిస్కట్లు, స్వీట్లు, మాంసం, చేపలు, బియ్యం మొదలగునవి తినుబండారాలు, కాగితాలు, తోరణాలు

మొదలగునవి అలంకరణ సామాగ్రి కూడ విరాళంగా ఇచ్చిన దాతలున్నారు. కొందరు ముద్రణాలయాల అధిపతులు చౌకగానో, అసలు డబ్బే తీసుకోకుండానో టాంప్ ఫారాల మొదలు, సావనీర్ వరకు ముద్రించి సహకరించారు. కార్లు, సెల్ ఫోన్లు, హోటల్ రూములు వంటి అనేక అంశాల్లో ఉదారంగా వ్యవహరించిన వారూ వున్నారు. ఇటువంటి ఎందరో దాతల సాయం లేనిదే ఈ మహాసభ పెద్ద భారమై యుండేది.

రాష్ట్ర సీనియర్ ట్రేడ్ యూనియన్ నాయకులు, సి.ఐ.టి.యు. అఖిల భారత ఉపాధ్యక్షులు నండాారి ప్రసాదరావు చైర్మన్ గా, మాజీ కేంద్ర మంత్రి, బెంగాల్ గవర్నర్ గా పనిచేసిన శ్రీ కె.వి.రఘునాథరెడ్డి, రాష్ట్ర కార్మిక శాఖా మాత్యులు శ్రీ క్రిష్ణ యాదవ్ వంటి ప్రముఖులు చీఫ్ పాట్రన్స్ గా మందితో ఏర్పడ్డ ఆహ్వాన సంఘం ఎప్పటికప్పుడు సమావేశమవుతూ

మహాసభల నిర్వహణ సజావుగా జరిగేలా చూసు కుంది. అకామిడేషన్, సాంస్కృతిక, వలంటీర్స్, అలంకరణ పబ్లిసిటీ, భోజనం, ప్రింటింగ్ - బ్యాక్ డ్రాప్, సమావేశ మందిరం, ప్రదర్శన - బహిరంగ సభ, ప్రెస్, సావనీర్, మెడికల్, విదేశీ ప్రతినిధులు, మంచి నీరు - సానిటేషన్, ట్రాన్స్ పోర్టు, అకౌంట్స్, కేంద్ర ఆఫీసుల నిర్వహణ వంటి 20 రకాల పనులకు విడివిడిగా సబ్ కమిటీల నేర్పాటు చేశారు. ఈ పని విభజన మహాసభలు సమర్థవంతంగా నిర్వహించ బడటానికి తోడ్పడ్డాయి.

సికింద్రాబాద్ రైల్వే స్టేషన్ కు రాయి విసరగల్గినంత దూరంలోని 5 పాఠశాలల్లో మొత్తం మహాసభ, ప్రాంగణం, ప్రతినిధుల బస ఏర్పాటు చేయడం వల్ల ప్రతినిధులకు మంచి సౌలభ్యంగా ఉంది. 169 కృత్రిమ బాత్ రూంలు, లెట్రీన్లు నిర్మించి ప్రతినిధులకు ఎట్టి అసౌకర్యం రాకుండా ఆహ్వాన సంఘం జాగ్రత్తలు తీసుకుంది. భోజనాలు, భోజనశాల గురించి ఓ ముక్క చెప్పుకోవాలి.

3000 మంది ప్రతినిధులు, 600 మంది వలంటీర్లు, మరో 300 మంది ప్రజానాట్య మండలి కళాకారులు, సుమారు 150 మంది ఇతర రాష్ట్రాల నుండి వచ్చిన కళాకారులు, జాళల సభ్యులు మొత్తం 4000 మందికి ఏక కాలంలో భోజనాలు చేయగల డైనింగ్ హాల్ ఏర్పాటు చేయ బడింది. 25 కౌంటర్ల ద్వారా వలంటీర్లు రుచికరమైన భోజనాలందించారు.



ఇతర వేదింపులకు గురి చేయటం ద్వారా మహానభ ఏర్పాట్లను దెబ్బతీయాలని రాష్ట్ర ప్రభుత్వం కుట్ర పన్నింది. కొందరు అధికారను ఆమేరకు వత్తిడి చేసింది. నగర

41 నెలల కాలంలో 4 సెమినార్లు జరిగాయి.

మహాసభ ప్రాంగణం లోనే నిర్వహించిన మెడికల్ క్యాంప్ గురించి ప్రత్యేకంగా పేర్కొనాలి. నెల్లూరు ప్రజావైద్యశాల నుండి వచ్చిన డా॥దత్తాత్రేయ గారితో పాటు, సి.డి.ఆర్. ఆస్పత్రి వైద్యులు, ప్రభుత్వ వైద్యులు, కొందరు స్థానిక డాక్టర్లు ప్రత్యేక క్యాంప్లు ఏర్పాటుచేశారు. దీన్తో మెడికల్ రిప్రజెంటేటివ్ల సంఘం (APMSRU) కార్యకర్తలు మంచి సేవలందించారు. మొదటి రోజు నుండి చివరి రోజు వరకు మెడికల్ క్యాంప్ కిటకిట లాడింది.

ప్రతినిధుల్లో కొందరు వలంటీర్ల సేవలను మెచ్చుకుంటే మరికొందరు ఏర్పాట్లను, ఇంకొందరు మొత్తం ప్లానింగ్ను, అమలైన తీరును కొనియాడారు.

హైదరాబాద్ మహాసభ తమకో తీపి గుర్తుగా మిగిలి పోతుందని మొత్తం డెలిగేట్లు ముక్త కంఠంతో చెప్పారు.

పత్రికలు, టి.వి.ఛానళ్ళు మంచి కవరేజ్ ఇచ్చాయి. మహాసభకు బాగా ప్రచారం వచ్చింది.

మున్సిపల్, వాటర్ వర్క్స్, ట్రాన్స్ కో, టెలికం, పోస్టల్, వైద్య శాఖాధికారులు ప్రశంశనీయమైన సేవలందించారు. వీరి సహకారం లేనిదే మహాసభ నిర్వహణలో అనేక చిక్కులెదురై ఉండేవి.

మహాసభ రెండవ రోజు (28/12) నల్గొండ చెరువు చేపల ప్రై తిని ప్రతినిధులు కళ్యాగరేశారు. మర్నాటి రాత్రికి గోదావరి జిల్లా సముద్రపు చేపల పులుసుతో "ఆహా!" అన్నారు. 30వ తేదీ చవులూరించే "బావర్చి" బిర్యానీతో బ్రేక్ మన్న ప్రతినిధులు "శెభాష్" ఏహై అస్లే హైద్రాబాద్!!" అని మెచ్చుకున్నారు.

ఇప్పటికే నగరం, దాని వరినర మున్సిపాలిటీల్లోని 28 మండలాలకు హోల్ టైమర్స్ కేటాయింబడి కార్యక్రమాలు నిర్వహిస్తున్నారు. దానివల్ల ఇప్పటి మహాసభల నిర్వహణ పని వికేంద్రీకరించబడి అన్ని చోట్లా జరిగేలా చూడటం తేలికైంది. జోన్ల వారిగా గోడవ్రాతలు జరిగాయి. ముఖ్యంగా జాతీయ రహదారులు, రైల్వే స్టేషన్లు అన్ని..... నివాదాల్లో నిండిపోయాయి. 7లక్షల ప్లాస్టిక్ తోరణాలు, 1000 బ్యానర్లు, హిందీ, ఉర్దూ, ఇంగ్లీషు, తెలుగు భాషల్లో మూడురకాల పోస్టర్లు ఒకలక్ష, ఈ 4 భాషల్లో 5 లక్షల కరపత్రాలు, 20,000 స్టిక్కర్లుతో నగరం నిండిపోయింది. ఇవిగాక చివరి 5రోజుల్లో 50, 60 హోర్డింగులు అమర్చబడ్డాయి. నెలరోజులకు పైగా 100 సినిమా హాళ్ళలో స్లైడ్లు ప్రదర్శించబడ్డాయి.


ఈ అలంకరణలన్నీ మీ వంతెనే వాటిని నాశనం చేయటం మా వంతని చంద్రబాబు నాయుడు ప్రభుత్వం వ్యవహరించింది. అనేక జిల్లాల నుండి వచ్చిన ఆర్టిస్టులు ఒకవైపు నుండి రాస్తూ వుంటే మరోవైపు నుండి తుడిపించేసింది ప్రభుత్వం. క్లీన్ అండ్ గ్రీన్ చట్టాన్ని అప్పుడే బయటికి తీసి అమలుచేయటం ప్రారంభించింది. జన్మభూమి సాకుతో మహాసభ ముగిసిన మరుక్షణం తోరణాలు ఊడదీసే పనిలో మున్సిపల్ సభను పురమాయించింది.

గోడవ్రాతలు వ్రాసే వారిని అరెస్టు చేయటం,

నాయకుడు... ఎస్. శ్రీనివాస్ ను తప్పుడు కేసులో ఇరికించి ఇప్పటికీ వేధిస్తున్నది.

ప్రభుత్వ చర్యలు సామాన్య ప్రజలకేగాక, పత్రికలకు సైతం రోత పుట్టించాయి. జనవరి 4,5 తేదీల్లో అనేక పత్రికల్లో వచ్చిన వార్తలే అందుకు ఉదాహరణ. ప్రభుత్వం మోకాలడ్డే ప్రయత్నం చేసినా మహాసభలు దిగ్విజయంగా ముగిసినందుకు అనేకమంది ప్రశంశిస్తున్నారు.

అనేక జిల్లాలనుండి వచ్చిన ప్రజానాట్య మండలి కళాకారులు డిసెంబర్ 15వ తేదీ నుండి నగరంలోని అన్ని మండలాల్లోను కళాప్రదర్శనల ద్వారా ప్రజలకు మహాసభల



సందేశాన్నిచ్చారు. 26వ తేదీ నుండి ప్రారంభమైన "షాట్" కు బ్రహ్మానందం మొదలగు సినీ నటులు రంగస్థల ప్రముఖులు హాజరయ్యారు. బెంగాల్, తమిళనాడు, కేరళ మొదలగు రాష్ట్రాల నుండి ప్రజాకళాకారులు హాజరై ప్రదర్శనలివ్వడం ఉత్తేజాన్నిచ్చింది.

మహాసభల ప్రస్థానం లో భాగంగా గత

వీరందరికి పేరుపేరునా ఆహ్వాన సంఘం ధన్యవాదాలు తెల్పింది.

అటు సి.ఐ.టి.యు. రాష్ట్ర నగర నాయకత్వాల దృష్టికి, ఇటు ఆహ్వాన సంఘం దృష్టికి వచ్చిన అనేక లోపాలున్నాయి. ప్రతినిధులంతా పెద్ద మనసుతో వాటిని అర్థం చేసుకున్నారనే అవి భావిస్తున్నాయి.

కార్మికుల జీవితాల, పోరాటాల దర్శనం షాట్ - 2000

బైరిశెట్టి పూర్ణచంద్రరావు

ఆంధ్రప్రజానాట్యమండలి (ఎ.పి.ఎన్.ఎం) ప్రతి సంవత్సరం నిర్వహించే రాష్ట్రస్థాయి వీధినాటకోత్సవాల (సప్టర్హాష్టి ఓపెన్ థియేటర్-షాట్) ను ఈసారి హైదరాబాద్ లో జరిగిన సి.ఐ.టి.యు అఖిల భారత పదవ మహాసభలకు అనుసంధానంగా ఐదురోజులపాటు నిర్వహించింది. 2000, డిసెంబర్ 26 నుండి 30వ తేదీ వరకు జరిగిన ఈ వీధినాటకోత్సవాలలో ప్రదర్శించిన కళారూపాలు ఆద్యంతం కార్మికుల జీవితాలను ప్రతిబింబించేవిగా ఉన్నాయి. కార్మికుల జీవన పరిస్థితులు, ప్రయివేటీకరణ, పరిశ్రమల మూసివేత, ధరల పెరుగుదల వంటి అంశాలను వివరిస్తూ వాటి పరిష్కారానికి కార్మికులు పోరాడాల్సిందిగా సందేశమిచ్చాయి.

డిసెంబర్ 26న సాయంత్రం ఎ.పి.ఎన్.ఎం. రాష్ట్ర అధ్యక్షులు శ్రీ యం.జగ్గరాజు ఎ.పి.ఎన్.ఎం. పతాకాన్ని వీధి నాటకోత్సవాల ప్రారంభ సూచికగా ఆవిష్కరించగా, సాంస్కృతికోత్సవాలను రాష్ట్ర కార్మిక శాఖ మంత్రి శ్రీ కృష్ణయాదవ్ ప్రారంభించారు. షాట్ ను డిల్లీ 'జన నాట్యమంచ్' కన్వీనర్ మలయశ్రీహాష్ఠి ప్రారంభించారు. అసంఘటిత కార్మికుల సమస్యలపై సప్టర్హాష్టి రచించి, ప్రదర్శించిన 'హల్లాబోల్' (గొంతెత్తి నినదించు) వీధి నాటికను 'షాట్' లో మొదట సాంప్రదాయకంగా ప్రదర్శించారు. కార్మికుల పోరాటాల పైన, పోరాటాలకు మద్దతుగా ప్రచారం చేసే కళాకారుల పైన ప్రభుత్వం ఎలా నిర్బంధం విధిస్తున్నది, దాన్ని ఎదిరించి కళాకారులు ఎలా నిలబడుతున్నారు అనే అంశాలను వివరించే ఈ నాటికను తూర్పుగోదావరి జిల్లా కళాకారులు ప్రదర్శించారు. అనంతరం భారతదేశంలో కులం, మతం పుట్టుక నుండి నేటి రాజకీయాల్లో వాటినెలా స్వార్థపరులు ఉపయోగించుకుంటున్నారు. ఆ కుట్రల ఉచ్చులో పడకుండా ప్రజలెలా సమైఖ్యంగా ఉండాలనే అంశాలను వివరిస్తూ నల్గొండ జిల్లా కళాకారులు 'మనచరిత్ర' డాక్యుమెంటరీ వీధి నాటికను ప్రదర్శించారు. మూడవ ప్రదర్శన డిల్లీ 'జననాట్యమంచ్' కళాకారుల 'జిన్నే ఎక్సన్ నహీతా' (ఎవరికైతే విశ్వాసం లేదో) పోరాటాల వలన ఎమీ సాధించలేమన్న భావనలో ఉన్న ఒక ఫ్యాక్టరీలోని సాదారణ కార్మికులు బయట సి.ఐ.టి.యు. ఆధ్వర్యంలో కార్మికులు కనీసవేతనాలు సాధించుకోవడం చూసి తాముకూడ సి.ఐ.టి.యు. లోచేరి పోరాటానికి బయలుదేరడంతో ఈ నాటిక ముగుస్తుంది. ఈరోజు చివరగా విశాఖ జిల్లా కళాకారులు ప్రదర్శించిన 'బహుపరాక్' నేటి రాజకీయ పరిస్థితులకు సంబంధించినది.


రెండవరోజు వర్తమాన రాజకీయ పరిస్థితులపై కృష్ణాజిల్లా కళాకారుల 'రన్నింగ్ కామెంటరీ', స్వర్ణాంధ్రపేరిట మౌళిక రంగాలను



సాంస్కృతికోత్సవాలను ప్రారంభించి ప్రసంగిస్తున్న రాష్ట్ర మంత్రి శ్రీ కృష్ణయాదవ్, వేదికపై శ్రీమతి మలయశ్రీ హాష్ఠి, శ్రీ ఎమ్.ఎన్.శర్మ తదితరులు.



సాంస్కృతికోత్సవాలకు అతిథిగా హాజరై ప్రసంగిస్తున్న శ్రీ నటరాజ రామకృష్ణ



వెట్టిచాకిరికి వ్యతిరేకంగా ఉప్పొంగిన ఎర్రజండా చైతన్యం: వీర తెలంగాణా

నాశనం చేస్తున్న చంద్రబాబు పరిపాలనపై ఖమ్మంజిల్లా కళాకారుల 'స్వర్ణపిశాచి' కల్లీల వల్ల అప్పులపాలై కిడ్నీలు అమ్ముకుంటున్న గుంటూరు జిల్లా రైతుల ధీనగాధను వివరించే గుంటూరు జిల్లా కళాకారుల 'చేయీ చేయీ కలపండి' రాష్ట్రంలో కుల వివక్షను, పేదల ఐక్యతను దెబ్బతీసేందుకు పెత్తందార్లు కుల ఘర్షణలను సృష్టిస్తున్న తీరును వివరించే నెల్లూరు జిల్లా కళాకారుల 'ఏ కులం నీది' వీడి నాటికలు ప్రదర్శించారు. కాగా నల్గొండ జిల్లా కళాకారులు ఈరోజు ప్రదర్శించిన 'వీర తెలంగాణ' ప్రేక్షకులను ఉర్రూతలూగించింది. నిజాం పరిపాలన, వెట్టిచాకిరికి వ్యతిరేకంగా జరిగిన తెలంగాణ రైతాంగ సాయుధ పోరాట ప్రతిరూపమే 'వీర తెలంగాణ'

మూడవ రోజైన 28న ప్రారంభంలో పశ్చిమగోదావరి జిల్లా చిన్నారి గిరిజన బాలికలు ప్రదర్శించిన డప్పు విన్యాసాలకు ప్రేక్షకుల కరతాలధ్వనులు మిన్నుముట్టాయి. అనంతరం స్త్రీలపై వివక్షను 'ప్రశ్నించండి' అంటూ గుంటూరు జిల్లా చిన్నారి బాలికలు వీధినాటికను, ప్రజలను గొర్రెల్లా బావించి మోయలేని భారాలను వేస్తే ఆ 'గొర్రెలు తిరగబడతాయి' అంటూ నల్లగొండ జిల్లా కళాకారులు, ఆంగ్లేయులకు వ్యతిరేకంగా సామాన్య గిరిజనులను పోరాట యోధులుగా మార్చిన అల్లూరి సీతారామరాజు చరిత్రను 'మన్య విప్లవం'గా పశ్చిమ గోదావరి జిల్లా మిల్లు కార్మికులు, పోలిస్ వ్యవస్థలో అవినీతి వలన సంఘవ్యతిరేక శక్తులకు పోలీస్ స్టేషన్లు, ఎలా నిలయాలుగా మారాయో, కేసులు ఎంత తాత్సారం చేయబడతాయో హాస్యాత్మకంగా వివరించే కృష్ణాజిల్లా కళాకారుల 'టామి టామి' లతోపాటు అధికారం కొరకు అవకాశవాదుల కొట్లాటను 'కుర్చీగా, భారతదేశాన్ని మతదేశంగా మార్చాలని ప్రయత్నించే హిందూ, ముస్లిం, క్రిస్టియన్ మతోన్మాదులను వ్యతిరేకించి భారతీయులు దేశాన్ని ఐక్యంగా నిలిపే 'ఇంకెప్పుడు చల్లారుతుంది' మైమ్ నాటికలను తమిళనాడు 'అగ్ని కల్చరల్ ట్రూప్' వారు రసాత్మకంగా ప్రదర్శించారు.

నాలుగవ రోజు మొత్తం పశ్చిమ బెంగాల్ కళాకారుల ప్రదర్శనలు జరిగాయి. భరతనాట్యం, మ్యాజిక్, మైమ్ వంటి కళా ప్రదర్శనలతో పాటు వారు పాడిన పాటలు ప్రేక్షకులను అలరించాయి.

చివరి రోజున మొదటగా విశాఖజిల్లా కళాకారులు ఉత్తరాంధ్ర సాంప్రదాయక కళారూపం 'తప్పెటగుళ్ళు' ప్రదర్శించారు. అనంతరం పరిశ్రమల మూపివేత, రిట్రైన్మెంట్ల నుండి ఉద్యోగ భద్రత కావాలంటే పోరాడటమే మార్గమని చెప్పే హైద్రాబాద్ కళాకారుల 'ఇదేదారి', తిరుపతి వెంకటేశ్వరుడైనా ప్రయివేటీకరణ భారి నుండి కాపాడబడాలంటే

సి.ఐ.టి.యు.లో చేరడమే మార్గమని చూపే కర్నూలు జిల్లా కళాకారుల 'గోవిందా గోవిందా', విద్యుత్ చార్జీల పెంపువల్ల రైతులు, వ్రజలు ఎదుర్కొంటున్న నమన్యలు, బషీర్ బాగ్ సంఘటనలను తెలంగాణ సాంప్రదాయక కళారూపమైన 'చిడతల రామాయణం' లోనూ పేదరికం కారణంగా పత్తి చేలల్లో వని వాడుతున్న బాల్యాన్ని హృద్యంగా చిత్రించిన 'పత్తి పువ్వు' వీధినాటికను రంగారెడ్డి జిల్లా కళాకారులు ప్రదర్శించారు. ఐదురోజులపాటు వీధినాటికల ప్రారంభానికి ముందు నల్లగొండ జిల్లా కళాకారులు ప్రదర్శించిన డప్పు విన్యాసాలు ప్రేక్షకులను అబ్బురపరిచాయి.

ఎ.పి.ఎన్.ఎం. రాష్ట్ర కార్యదర్శి దేవి సమన్వయం చేసిన ఈ వీధినాటకోత్సవాలకు శ్రీయుతులు దేవేంద్ర, ఎ.జగన్, కాళిదాసు,



పాట్ను ప్రారంభించి ప్రసంగిస్తున్న శ్రీమతి మలయశ్రీ

వరుసగా అద్యక్షత వహించగా ముగింపు ఉత్సవాలకు సహజకవి, ప్రముఖ సినీ నిర్మాత శ్రీఎం.ఎస్.రెడ్డి అద్యక్షత వహించారు.

ఈవీధి నాటకోత్సవాలకు అతిథులుగా సి.ఐ.టి.యు. అఖిలభారత కార్యదర్శి జీవన్ రాయ్, ప్రముఖ నాట్యాచార్యులు నటరాజరామకృష్ణ, ప్రముఖ సినీదర్శకులు సి. ఉమామహేశ్వర్ రావు, తమ్మారెడ్డి భరద్వాజ, కె. రంగారావు, ఎన్. శంకర్, ప్రముఖ సినీహాస్య నటులు బ్రహ్మానందం, ప్రముఖ సినీరచయిత పరుచూరి గోపాలకృష్ణ, నాటకరంగ ప్రముఖులు చాట్ల శ్రీరాములు, దేవదాస్ కనకాల, డి.ఎస్.ఎన్.మూర్తి, వల్లంనర్సింహారావు. ఓ.యు. థియేటర్ ఆర్ట్స్ రిటైర్డ్ డీన్ ఎం.ఎన్.శర్మ, 'సీఫెల్' హెడ్ ఆఫ్ ది డిపార్టుమెంట్ సోనియాగుప్తా, ప్రముఖకవి మాలకొండారెడ్డి, పాల్గొని కార్మికవర్గ పోరాటాలకు వెన్నుదన్నుగా ఉంటూ నమ్మింన సిద్ధాంతాల కోసం అంకిత భావంతో పనిచేస్తున్న ఎ.పి.ఎన్.ఎం. కృషిని అభినందించారు.

క్రెడెన్షియల్ కమిటీ నివేదిక

- మహాసభకు హాజరైన మొత్తం ప్రతినిధులు, పరిశీలకులు - 2603
- ఎన్ని రాష్ట్రాల నుండి హాజరయ్యారు? - 21
- 37 మంది ఆఫీసు బేరర్లలో మహాసభకు హాజరైన వారు - 32
- ప్రత్యేక పరిశీలకులు - 41
- (వీరిలో 32 మంది పంజాబ్ నుండి, 9 మంది అఖిల భారత కేంద్రం నుండి)
- మన కేంద్ర సంఘాలు, జాతీయ సమాఖ్యల నుండి హాజరైన సోహార్ద ప్రతినిధులు - 15
- వివిధ దేశాలకు చెందిన కార్మిక సంఘాల ప్రతినిధులు - 23
- (పాకిస్తాన్, నేపాల్, బంగ్లాదేశ్, శ్రీలంక, ఫిలిప్పీన్స్, వియత్నాం, జపాన్, ఫ్రాన్స్, సింగపూర్, ఐ.యు.ఎఫ్.)
- హాజరైన ఇతర కార్మిక సంఘాల సోహార్ద ప్రతినిధులు - 3
- (ఎ.ఐ.టి.యు.సి., హెచ్.ఎం.ఎస్., టి.యు.సి.సి.)
- 2544 క్రెడెన్షియల్ ఫారాలు ఇవ్వగా ప్రతినిధులు పూర్తిచేసి తిరిగి ఇచ్చినవి - 2522

- మహాసభకు హాజరైన మహిళా ప్రతినిధులు - 262.
- వయస్సు:
- 41-50 సంవత్సరాల మధ్య వయస్సు గలవారే అత్యధికులు - 1082
- అత్యంత తక్కువ వయస్సు కలిగిన వారు కా॥ మాలతి (త్రిపుర), కా॥ శీల (తమిళనాడు) వీరిద్దరి వయస్సు 19 సంవత్సరాలే!
- అత్యంత ఎక్కువ వయస్సు కలిగిన వారు కా॥ గురుపాదపాల్ (పశ్చిమ బెంగాల్) ఈయన వయస్సు 92 సంవత్సరాలు.
- చదువు:
- మెట్రిక్యులేషన్ లోపు చదివిన వారు - 1108
- గ్రాడ్యుయేట్స్ - 604
- వృత్తి:
- ఫ్యాక్టరీ కార్మికులు - 547
- పూర్తి కాలం కార్యకర్తలు - 1116
- బాధ్యతలు:
- జిల్లా స్థాయి కమిటీ సభ్యులు - 534
- రాష్ట్ర స్థాయి కమిటీ సభ్యులు - 372

- జిల్లా కేంద్రంలో పనిచేసేవారు - 630
- రాష్ట్ర కేంద్రంలో పనిచేసేవారు - 189
- స్థానిక కమిటీల బాధ్యులు - 322
- అనుభవం:
- 1977 - 90 సంవత్సరాల మధ్య టి.యు. రంగంలో చేరినవారు - 1089 (వీరి సంఖ్య అత్యధికం)
- 1970 - 76 సంవత్సరాల మధ్య టి.యు. రంగంలో చేరినవారు - 495
- జైలు జీవితం:
- కార్మికోద్యమానికి సంబంధించి జైళ్ళకు వెళ్ళినవారు - 825
- అత్యధిక రోజులు జైలు జీవితం గడిపిన వారు కా॥ జి. రఘువరన్ (కేరళ) 4380 రోజులు
- అజ్ఞాతవాసం:
- కార్మికోద్యమం నిర్మించే క్రమంలో అత్యధిక కాలం అజ్ఞాతవాసం గడిపిన వారు కా॥ ఫాతిక్ బెనర్జీ (బెంగాల్), 11680 రోజులు.
- కా॥ రంజిత్ బసు కన్వీనర్ గా మరో నలుగురు సభ్యులతో క్రెడెన్షియల్ కమిటీ ఏర్పడి ఈ నివేదికను రూపొందించింది.

■ కవిత

ఎత్తిన చేయి గెలుస్తుంది

రక్తం చిందితే రహదారి నిర్మాణం
స్వేదం రాలితే శ్వేతసౌధం ఆవిర్భావం
కండ కరిగితే తరగని ఉత్పత్తి
నాగలి నడిస్తే వసుధ సస్యశ్యామలం
చేయి కలిపితే సంఘటిత శక్తి
కార్మిక కర్షకులు నేలకు ప్రదాతలు!
ప్రపంచీకరణ భూతం ధరిత్రిని పట్టుకుంది
ప్రైవేటీకరణ అలంకృతిలో
ఫ్యాక్టరీల మూసివేత కార్మికుల తరిమివేత
ప్రభుత్వరంగ నిర్వీర్యం
విదేశీ ఉత్పత్తుల దిగుబడితో
స్వదేశీ సంస్థల దివాలా
ప్రపంచ బ్యాంకు పల్లకీకి
బడుగు దేశాలు బోయాలు
సామ్రాజ్యవాద ఆగమనానికి
ఎర్రతివాచీ ఆహ్వానాలు
ప్రపంచీకరణ పరుగులో
అవిశ్రాంత హేతువులు!
హైటెక్కు జిమ్మిక్కుల హలపై



విద్యావ్యాపారాలు నిరుద్యోగ పర్వాలు
లాకౌట్లు లేఆఫ్లు
అధిక ధరలు ఆకలి మరణాలు
పెంచిన పన్నుల బాధలు !

కోట్లు పడగెత్తిన చోట
కొనుగోలు శక్తి పడిపోతోంది
ఆకలి శిరస్సెత్తిన చోట
ఆలోచన జ్వలిస్తుంది!
సంఘటితం ఇస్తుంది శ్రమశక్తి
శ్రమశక్తి తెస్తుంది సంపద
ప్రభుత్వం కంపూటర్ని నమ్ముకుంది
చేసేందుకు చేతినిండా పనిలేదు!
చేసిందానికి గిట్టుబాటు కూలి లేదు!
కార్మికుడా కర్షకుడా
ఎత్తిన చేయి గెలుస్తుంది
ఎలుగెత్తిన కేక జయిస్తుంది
నువ్వు విజేతవు నీది జయకేతనం
ప్రపంచాన్ని నిర్మిస్తావు పాలిస్తావు
పుడమిని కునుకుపడనివ్వనివాడు కర్షకుడు
కాలాన్ని నిద్రపోనివ్వనివాడు కార్మికుడు!

- అడిగోపుల వెంకటరత్నం



మహాసభ ప్రాంగణం వద్ద సిటు సీనియర్ నేతలు



జాతాల నుండి అరుణవతాకాన్ని స్వీకరిస్తున్న కా.బాలానందన్



మహాసభల ప్రచార ప్లాడేను ఆవిష్కరిస్తూ...



మహాసభల లోగోను ఆవిష్కరిస్తూ...



మహాసభల టీషర్ట్ లను ఆవిష్కరిస్తూ...



సి.ఐ.టి.యు. మహాసభల జయప్రదానికై ఐక్యతాపరుగు

ఆకట్టుకున్న కార్మిక ప్రదర్శన, జయప్రదమైన బహిరంగ సభ

కె. వీరయ్య

సి.ఐ.టి.యు. ఆఖిల భారత 10వ మహాసభలు డిశంబరు 27-31 వరకూ విద్యుత్ ఉద్యమ కేంద్రమైన రాష్ట్రరాజధానిలో జయప్రదంగా జరిగాయి. మహాసభల ముగింపురోజున 31తేదీ నగరంలో బ్రహ్మాండమైన కార్మిక ప్రదర్శన, బహిరంగసభ జరిగాయి. 31వ తేదీ సాయంత్రం 4గంటలకు నిజాంకాలేజీ గ్రౌండ్స్లో జరిగిన బహిరంగసభకై తరలి వచ్చిన కార్మికులతో హైదరాబాద్ నగరం ఎరుపెక్కింది. వరద ప్రవాహంలా తరలి వచ్చిన కార్మికలోకం ఆగస్టు 28 మృతవీరుల నెత్తుటి సాక్షిగా నగరవీధులలో కదం తొక్కింది. కేంద్ర రాష్ట్ర ప్రభుత్వాలు అనుసరిస్తున్న ప్రజావ్యతిరేక విధానాలపై సమరశంఖం పూరించింది. పిడికెడు మంది దోపిడిదారులకు దేశాన్ని దోచిపెట్టాలనుకునే పాలక వర్గాలు ప్రజల గొంతు నొక్కేందుకు ఎన్ని బషీర్బాగ్లను సృష్టించినా ప్రజాసమరయోధులు వెరవరని మరొకసారి చాటిచెప్పింది.

31వ తేదీ జరిగే బహిరంగ సభలప్రచారానికి ప్రభుత్వాలు ఎన్ని ఆటంకాలు కల్పించినా కార్యకర్తలు నగరాన్ని అరుణపతాకాలతో అలంకరించారు. నగరంలోనూ నగరం చుట్టుపక్కలా గల కార్మికవాడల్లోనూ సి.ఐ.టి.యు. పతాకాలు రెపరెపలాడాయి. ప్రదర్శనలో పాల్గొనేందుకు పలు జిల్లానుండి కార్మికులు ముందురోజునుండే నగరం చేరుకోవారంభించారు. మహాకార్మిక ప్రదర్శన 31వతేదీ మధ్యాహ్నం 1గంటకు ఇందిరాపార్కునుండి ప్రారంభమైంది. ఆర్.టి.సి.క్రాస్ రోడ్స్, నారాయణగూడ, ఎం.ఎల్.ఎ క్వార్టర్స్ మీదుగా ప్రదర్శన మూడున్నర గంటలకు సభాస్థలి నిజాంకాలేజీకి చేరింది. ప్రదర్శనకు అగ్రభాగాన సి.ఐ.టి.యు. రాష్ట్ర అధ్యక్ష, కార్యదర్శులు ఎం.ఎ.గపూర్, ఎస్.వీరయ్య, సి.పి.ఐ(యం) రాష్ట్రకార్యదర్శి బి.వి. రాఘవులు తదితరులు నడిచారు. వారివెనకనేడు దేశం ఎదుర్కొంటున్న వివిధ సమస్యలను ప్రతిబింబిస్తూ ఆంధ్రప్రజానాట్యమండలి ఒందించిన విచిత్ర వేషధారణలు, వారివెనక వివిధ జిల్లానుండి వచ్చిన కళారూపాలు, అనంతరం కార్మికులు జిల్లాలవారీగా తమతమ యూనియన్ బ్యానర్లతో నడిచారు. ప్రదర్శన ఒక పాయింట్ దాటేటప్పటికి దాదాపు గంటసేపు పట్టింది. 3.30కి ప్రదర్శన నిజాంకాలేజీకి చేరింది. అనంతరం జరిగిన బహిరంగసభకు సి.ఐ.టి.యు రాష్ట్ర అధ్యక్షులు ఎం.ఎ. గపూర్ అధ్యక్షత వహించారు. సభలో కార్మికయోధులు బాలానందన్, ఎం.కె.పాంథే, బి.వి. రాఘవులు, రాష్ట్ర సి.ఐ.టి.యు అధ్యక్షకార్యవర్ధులు గపూర్, వీరయ్య, డా. హేమలత, డబ్ల్యు.ఆర్.వరదరాజన్ లతో పాటు మహాసభలో పాల్గొనటానికి వచ్చిన వివిధ దేశాల కార్మిక నేతల తరపున ఫ్రెంచి కార్మిక నేత జె.పి.ఆర్. పేజ్లు ప్రసంగించారు.

ఆంధ్రరాష్ట్రకార్మిక వర్గం మహాసభల నిర్వహణకు ఇతోధికంగా ఆర్థిక సహాయం చేయటంతోపాటు మహాసభలు, బహిరంగసభలను రాష్ట్రమంతటా ప్రచారం చేయటానికి గత నెలరోజులుగా శ్రమించారు. ఆఖరిరోజున బ్రహ్మాండమైన కార్మిక ప్రదర్శన, సభలకు హాజరై రాష్ట్రకార్మికవర్గం శక్తిని రుజువు చేసారు. ఈ కార్మికవర్గం ఇదే శక్తి, సామర్థ్యాలను వినాశకర ప్రపంచబ్యాంకు విధానాలపై జరిగే పోరాటంలో కూడా ప్రదర్శిస్తుందని ఆశిద్దాం.!



బహిరంగ సభలో ప్రసంగిస్తున్న కా. ఎం.కె. పాంథే



ఖమ్మంజిల్లా చింతూరు గిరిజనుల కొమ్ముడోలు నృత్యం



ప్రదర్శన ముందుభాగంలో నడుస్తున్న విచిత్రవేషాలలో కళాకారులు

మహాసభల ప్రచారంపై రాష్ట్ర ప్రభుత్వ నిర్బంధం

వి. శ్రీనివాసరావు

సి.ఐ.టి.యు(సిటు)అఖిల భారత మహాసభల సందర్భంగా అలంకరించిన తోరణాలు, పోస్టర్లు అనేక చోట్ల తొలగించడమే కాకుండా సిటు కార్యకర్తలను అక్రమంగా అరెస్టు చేశారు. సంఘం పెట్టుకోవడం, బహిరంగంగా సంఘ కార్యకలాపాలు నిర్వహించుకోవడం పొరులకున్న ప్రాథమిక హక్కు. అందులోనూ ఆంధ్రప్రదేశ్లో ప్రతిష్టాత్మకంగా ఒక అఖిలభారత స్థాయి మహాసభలు జరుగుతున్నప్పుడు ప్రభుత్వం కూడా అందుకు సహకరించాల్సింది పోయి ఆటంకాలు కల్పించడం ఏపాటి విజ్ఞతో అర్థంకావడంలేదు. తెలుగుప్రజలు ఆతిథ్యానికి పెట్టింది పేరని ప్రసిద్ధి. అలాంటి గడ్డమీదకు వలు దేశాలనుండి, వివిధ రాష్ట్రాలనుండి వేలాది ప్రతినిధులు వస్తున్నప్పుడు ప్రదర్శించాల్సిన అతిథేయ మర్యాదలను పాటించకపోగా, నిర్బంధ పద్ధతులకు పూనుకోవడం ప్రభుత్వ దమననీతికి, నిరంకుశత్వానికి నిదర్శనంగా వుంది. రాష్ట్ర ప్రజలు సిగ్గుతో తలదించుకునే విధంగా ప్రభుత్వం వ్యవహరిస్తున్నది. మహాసభ ప్రతినిధులు ముక్తకంఠంతో ఈ వైఖరిని నిరసిస్తూ ప్రత్యేకంగా ఒక తీర్మానాన్నే ఆమోదించారంటే దాని తీవ్రత మనకు అర్థమౌతుంది. మన రాష్ట్ర ప్రభుత్వ వైఖరి చెప్పకుండానే అన్ని రాష్ట్రాల ప్రతినిధులకు కళ్ళకు కట్టినట్లు అర్థమైవుంటుంది.

నిజంగానే సి.ఐ.టి.యు. ప్రచారం నగర సౌందర్యాన్ని దెబ్బతీస్తున్నట్లైతే అందరూ తప్పక ఖండించాల్సిందే. ప్రభుత్వం నగరాన్ని సుందరవనంగా తయారు చేస్తుంటే వీరేమన్నా చంద్రబాబుమీద కోపంకొద్దీ చెడగొడుతున్నారా అని సానుకూలదృష్టి (చంద్రబాబు చెపుతున్నట్లుగా 'పాసిటీవ్ దృష్టి' తోనే పరిశీలించాము. ఎక్కడ చూసినా గోతులే. ఎందుకిలా తవ్వారో ఆరా తీస్తే టాటా టెలికం కంపెనీ కేబుల్ పనికోసమని చెప్పారు. మరికొన్నిరోడ్లు అడ్డంగా గుంటలుతీసి పెట్టారు. ట్రాఫిక్ ఇబ్బందులతో పోలీసులు నతమతమవడం గమనించాము. ఎక్కడచూసినా మురికి కుప్పలే. డ్రైనేజీ పొంగులే. దుర్వాసన ముక్కుపుటాలను ఎగరగొడుతుంది. కొన్నిపేటలకు పేటలే మురికి కూపాలుగా వున్నాయి. వాటిని బాగుచేద్దామన్న ధ్యాసేలేదు. ప్రభుత్వ ఆవరణలలో ప్రైవేటు యాడ్ కంపెనీలు పెద్దపెద్ద హోర్డింగులు పెడితే వీరికి ఇబ్బంది అనిపించదు. ప్రభుత్వమే తన స్వంత ఖర్చుతో సున్నం కొట్టించి, రానున్న 'పార్టీనర్ షిప్ సమ్మిట్' కు అందాలు తీర్చిదిద్దు తున్నదా అని గమనిస్తే గోడలన్నీ అసభ్యకర, అశ్లీల సినిమా, వ్యాపార ప్రకటనలతో నిండిపోయి వున్నాయి. బహుశా ఇవి రాష్ట్రాన్ని టూరిజం కోసం సౌందర్యాత్మకంగా తీర్చిదిద్దాలనే లక్ష్యంలో భాగమేమో. ఈ బొమ్మలు విదేశీయుల్ని బాగా ఆకర్షిస్తాయని భ్రమకావచ్చు. ఆదృష్టితో చూసినప్పుడు సిటు వారి పోస్టర్లు నిజంగానే ప్రమాదకరం. ఏ విదేశీ పెట్టుబడిదారుడైనా వీటిని చూస్తే ఇంకేమైనా వుందా. ఇక్కడ ట్రేడ్ యూనియన్ ఉద్యమం బలంగా ఉందని తెలిస్తే

వచ్చే వచ్చే పెట్టుబడులన్నీ తిరుగుటపాలో పోతాయని చంద్రబాబు భయం కావచ్చు. పైగా విదేశీయుల ముందు తన తల కొట్టేసినట్లుంటుందని భావించ వచ్చు. అందాలకోణం నుండి చూస్తే మాత్రం సిటువారికి ఫస్ట్ మార్క్ వస్తుంది. ఎంతో కళాత్మకంగా నగర కూడళ్ళను తీర్చిదిద్దారు. వాటిని తొలగించడానికి చేతులెలా వచ్చాయా అనిపిస్తుంది. చంద్రబాబుకి పరిశుభ్రత, పచ్చదనం మీద

నిర్బంధానికి నిరసి



ధర్మాలో ప్రసంగిస్తున్న ఎం.ఎ. గఫూర్

రాజకీయ దురుద్దేశంతో రాష్ట్ర ప్రభుత్వం సిఐటియు మహాసభ ప్రచారాన్ని అడ్డుకోవటాన్ని నిరసిస్తూ సి.ఐ.టి.యు. నగర కమిటీ ఆధ్వర్యంలో 29న ఇందిరాపార్క్ (ధర్మాచౌక్) వద్ద ధర్మా నిర్వహించారు. ధర్మానుద్దేశించి సి.ఐ.టి.యు. రాష్ట్ర అధ్యక్షులు ఎం.ఎ. గఫూర్ ప్రసంగిస్తూ సి.ఐ.టి.యు. మహాసభలను అడ్డుకోనేందుకు ప్రభుత్వం నగరంలో అత్యవసర పరిస్థితిని విధించిందన్నారు. ఇటువంటి బెదిరింపులకు సి.ఐ.టి.యు. భయపడదని ప్రకటించారు. సి.ఐ.టి.యు. నగర ప్రధాన కార్యదర్శి జి. రాంబాబు మాట్లాడుతూ అక్రమంగా అరెస్టు చేసిన వారిని వెంటనే విడుదల చేయాలని కోరారు. ధర్మానుద్దేశించి సి.ఐ.టి.యు. నగర నాయకులు పి.ఎస్.ఎన్. మూర్తి, టి.పి.సి. రాజు, డి.వై.ఎస్.ఐ. రాష్ట్ర, నగర కార్యదర్శులు జాన్ వెస్లే జె.కె. శ్రీనివాస్, అఖిల భారత ప్రజాతంత్ర మహిళా సంఘం నగర కార్యదర్శి టి.జ్యోతి, ఎస్.ఎఫ్.ఐ. రాష్ట్ర నాయకుడు ప్రసాద్ తదితరులు ప్రసంగించారు.

ఏ మాత్రం ప్రేమవున్నా సిటు సహాయం తప్పక తీసుకోవాలనిపిస్తుంది. కాని ఎందుకో ఆయన 'మైండ్ సెట్' రివర్స్ గేర్ లో వుందనిపించింది.

పోస్టర్లను చింపిన తీరు, గోడరాతలు చెరిపిన తీరు చూస్తే అందంమీదకన్నా సిటు మీద కోపం జాస్తిగా వున్నట్లు కనిపిస్తుంది. సిటు నినాదాలున్న చోట గీతేశారు. అభాగ్యురాలైన ఆగోడ అందవిహీనంగా మారింది. పోస్టర్ చించిన చోటు అతుకుల బొంతలావుంది. సిటు దెబ్బతో ఆ వ్రక్కనే వున్న సినిమా పోస్టర్లు, వ్యాపార ప్రకటనలు కూడా వ్యాపార ప్రకటనలు కూడా బలైపోయాయి. సిటు నినాదాలు లేని చోట ఎక్కడా ఇతర రాతలు, పోస్టర్లలోకి పోలేదు. వారెంతో ధన్యులు. ఇప్పటికీ అధికార పార్టీవారి కటాట్లు, స్వాగత బ్యానర్లు నగర మంతా అడ్డదిడ్డంగా కనిపిస్తూనే వున్నాయి. బిజెపి తోరణాలు వేలాడుతూనే వున్నాయి. బహుశా పోలీసుల కళ్ళు కప్పేశారేమో.

అన్నీ పరిశీలించిన తర్వాత ప్రభుత్వానికి నగర సౌందర్యంమీద ప్రేమా? లేక సిటు మీద కక్ష? అన్న అనుమానం తప్పక కలుగుతుంది. విద్యుత్ ఉద్యమం తర్వాత వామపక్షాలను, వారి ఆధ్వర్యం నడుస్తున్న ప్రజాసంఘాల కార్యకలాపాలను అణచివేయాలన్న తలంపు ప్రభుత్వానికి వచ్చినట్లుంది. పోలీసు కమిషనర్ ప్రత్యేకంగా ఒక సర్క్యూలర్ జారీచేసి సిటు మహాసభల ప్రచారాన్ని భగ్నం చేయమని చెప్పినట్లు విశ్వసనీయంగా తెలిసింది. లేకుంటే ప్రత్యేకంగా ఒక స్పెషల్ ఫోర్స్ ఏర్పాటు చేయాలని అగత్యం ఏమొచ్చింది? అన్ని పనులు మానుకొని నగరపాలక సిబ్బంది అంతా దీనిపైనే ఎందుకు కేంద్రీకరించినట్లు? ఈ ఒక్క అంశంతోనే పోలీసులు కక్షకట్టి వ్యవహరిస్తున్నారని నిర్ణయానికిరాలేము. ఎవరో గిట్టనివారు ఫిర్యాదు చేస్తే ఏకంగా ఒక ప్రాంత ఆర్గనైజర్ నే అరెస్టుచేసి రిమాండ్ కు పంపారు. ఫిర్యాదులో వాస్తవాస్తవాలు పరిశీలించకుండానే అప్పనంగా దొరికిందని ఫిర్యాదుదారుని వెంటబెట్టుకొని ఏకంగా సిపియం ఆఫీసు మీదకే దాడికి వచ్చారు. పైగా దౌర్జన్యంగా నిధులు వసూలు చేస్తున్నారని కేసు పెట్టారు. రోజూ కోట్లుకోట్లు దొంగడబ్బు చేతులు మారుతున్నా పట్టించుకోని ప్రభుత్వానికి స్వచ్ఛందంగా ఇచ్చేవారి నుండి సిటు నిధులు వసూలు చేసుకోవడం కంట గింపుగా వుండాలి. అధికారపార్టీ అండచూసుకొని రౌడీ మామూళ్ళు వసూలుచేసుకొనేవారిపై ఈగ వాలనీయని పోలీసువారికి సిటు మహాసభే లక్ష్యమైంది. మహాసభల ప్రాంగణంలో మహిళలు, వృద్ధులకు కేటాయించిన సెయింట్ మేరీ సెంటనరీ హైస్కూలుకు విద్యుత్ బిల్లు చెల్లించలేదని సరిగ్గా ఇప్పుడే వారికి గుర్తుకి వచ్చినట్లుంది. హడావుడిగా వచ్చి ఫీజు పేకేశారు. కరెంటు లేకుండా చేసి సిటు మహాసభలను భగ్నం చేయాలన్న దుగ్ధ ఈచర్యలో కనిపిస్తుంది. ఈనెల 31వరకు కరెంటు కట్టకపోతే ఆ తర్వాత కనెక్షన్ తొలగిస్తామని ప్రకటించి ఇప్పుడు ఈపని చేశారంటే దీన్ని కక్ష అనికాక మరేమనాలి? కాచిగూడ స్టేషన్ వద్ద పట్టులుక్రాన్ చేస్తున్నాడని ఒక యువకుడిని పట్టుకుపోయారు. తాను సిటు కార్యకర్తనని చెప్పగానే బాగా కొట్టి పైన్ కట్టే అవకాశం కూడా ఇవ్వకుండా రిమాండ్ కు పంపారంటే వారి తలతిక్క ఎంత దూరం పోయిందో అర్థమవుతుంది. ఇలాంటి చేష్టలద్వారా ప్రభుత్వ ప్రతిష్ట పెరుగుతుందని ముఖ్యమంత్రి భావిస్తే అది అమాయకత్వమనే అనుకోవాలి. ఈ పని నగర పాలక సంస్థ చేసినా, పోలీసుశాఖ చేసినా అది ముఖ్యమంత్రి ప్రత్యక్ష ఆజ్ఞల మేరకే జరిగిందని అధికార వర్గాల భాగట్టా. ఇలాంటి చిన్నపిల్ల చేష్టలు అంత 'జ్ఞానం' వున్న ముఖ్యమంత్రి చేస్తారా అంటే కొంతమందికి నమ్మశక్యంకాదు. కాని అది పచ్చి నిజం.

కమిషన్ పేపర్స్ - చర్చ



శ్రామిక మహిళలు - వర్గ దృక్పథం కమిషన్ పత్రంపై ప్రసంగిస్తున్న డా॥ హేమలత

గత మహాసభలలో వలే, ఒక పూర్తిరోజు క్రింది 7 కమిషన్ పేపర్లపై చర్చకోసం కేటాయించారు.

1. సామ్రాజ్యవాదుల సైద్ధాంతికదాడి. 2. సామ్రాజ్యవాదుల ఆర్థిక దాడి. 3. మతోన్మాదంపై పోరాటం - కార్మికోద్యమ కర్తవ్యం 4. కులతత్వం - సామాజిక అణచివేత - మన కర్తవ్యాలు 5. శ్రామిక మహిళలు - వర్గ దృక్పథం 6. అసంఘటిత రంగం - కార్మికోద్యమం ముందున్న సవాళ్ళు 7. నిరుద్యోగ సమస్య - పరిష్కారానికై కార్మికవర్గం చొరవ

మహాసభకు హాజరైన 2603 మంది ప్రతినిధు లందరూ 7 గ్రూపులుగా విడవడి కమిషన్ పేపర్స్ చర్చలలో పాల్గొన్నారు. చర్చలు ఫలప్రదంగా జరిగాయి. కమిషన్ పేపర్స్ను చర్చలు పరిపుష్టం చేశాయి. 7 కమిషన్ పేపర్స్పై చర్చలలో 309మంది ప్రతినిధులు పాల్గొని తమ అభిప్రాయాలు చెప్పారు.

చదవండి - చదివించండి సి.ఐ.టి.యు. బుక్లెట్స్



రాష్ట్ర ప్రభుత్వ ఉద్యోగులు,
కార్మికులపై బాబు,
ప్రపంచబ్యాంక్ దాడులను బహిర్గతం
చేసే బుక్లెట్
వెల : రు. 3/-

సామాజిక భద్రతకు స్వస్తి!
డబ్ల్యు.ఆర్. వరదరాజన్
వెల : రు. 8/-

కార్మిక చట్టాలనుండి
ఆటవిక చట్టాలకు
స్వదేశ్ దేవరాయ్
వెల : రు. 5/-

ప్రపంచీకరణ - శ్రామిక మహిళ
డా॥ కె. హేమలత
వెల : రు. 5/-

ఈ బుక్ లెట్స్ అన్ని
ప్రజాశక్తి బుక్ హౌస్
లలో దారుకును.

కార్మికలోకం చందాదారులకు విజ్ఞప్తి

1. కార్మికలోకం చందాలు వగైరాలకోసం పంపే నగదు, సర్క్యులేషన్ సమస్యలు, అడ్డన్ మార్పులు మొదలగు అంశాలను మేనేజర్, కార్మికలోకం పేరున పంపాలి.
2. ఉద్యమ వార్తలు, ఫోటోలు, ఇతర రచనలు వగైరా కంటెంటుకు సంబంధించిన అంశాలను ఎడిటర్, కార్మికలోకం పేరుతో పంపాలి.
3. మీ ఏజన్సీ/మీ సింగిల్ పత్రిక ప్రతినెలా సకాలంలో చేరని ఎడల స్థానిక పోస్ట్ మాస్టర్ గారికి ఫిర్యాదునిచ్చి నకలును రాష్ట్ర కేంద్రానికి వెంటనే పంపాలి.

సి.ఐ.టి.యు. నూతన నాయకత్వం



శ్రీ బాలానందన్
అధ్యక్షులు



డా॥ ఎం.కె. పాంధే
ప్రధాన కార్యదర్శి

డిసెంబరు 31న ముగిసిన సి.ఐ.టి.యు. 10వ జాతీయ మహాసభలు 35మందితో నూతన కార్యదర్శి వర్గాన్ని, 170మందితో కార్యవర్గాన్ని 470మందితో జనరల్ కౌన్సిల్ను ఏకగ్రీవంగా ఎన్నుకుంది. అధ్యక్షులుగా ఇ. బాలానందన్, ప్రధాన కార్యదర్శిగా డా॥ యం.కె.పాంధే గారలు తిరిగి ఎన్నికయ్యారు.

ఉపాధ్యక్షులు

శ్రీ జ్యోతిబసు
శ్రీ సమర్ ముఖర్జీ
శ్రీ ఆర్. ఉమినాథ్
శ్రీ మహమ్మద్ అమీన్
శ్రీ ఎం.ఎం. లారెన్స్
శ్రీ సుశీలా గోపాలన్
శ్రీ సి. కన్నన్
శ్రీ టి. కె. రంగరాజన్
శ్రీ యస్. సూర్యనారాయణ రావు
శ్రీ చండీ ప్రసాద్
శ్రీ బల్వంత్ సింగ్
శ్రీ అహల్య రంగ్గేకర్

కోశాధికారి:

శ్రీ రంజిత్ బసు

ప్రత్యేక ఆహ్వానితులు:

శ్రీ మాడిక్ డే

కార్యదర్శులు

శ్రీ కనయ్ బెనర్జీ
శ్రీ పి.కె. గోపాల్
శ్రీ జీవన్ రాయ్
శ్రీ నిరేన్ ఘోష్
శ్రీ చిత్తబ్రత మజుందార్
శ్రీ కాళీఘోష్
శ్రీ శ్యామల్ చక్రవర్తి
శ్రీ కె.యస్. రవీంద్రనాథ్
శ్రీ ఎ. దక్షి
శ్రీ తపన్ సేన్
శ్రీ యస్. దేవరాయ్
శ్రీమతి కె. హేమలత
శ్రీ ఎ.కె. పద్మనాభన్
శ్రీ కె.యల్. బజాజ్
శ్రీ ఎస్.బి. భరద్వాజ్
శ్రీ డబ్ల్యు. ఆర్. వరదరాజన్
శ్రీ ఎస్. వీరయ్య
శ్రీ యం.ఎ. గృహర్
శ్రీ పి.కె. గురుదాసన్
శ్రీ ఎ.కె. బక్షి

ఎ.పి. నుండి వర్కింగ్ కమిటీ సభ్యులు

శ్రీ సి.హెచ్. నరసింగరావు
శ్రీ ఆర్. సుధాభాస్కర్
శ్రీమతి పి. రోజా
శ్రీ వై. సిద్ధయ్య
శ్రీ జి. రాములు
శ్రీ కె. వెంకటేశ్వర్లు

జనరల్ కౌన్సిల్ సభ్యులు

శ్రీ నందూరి ప్రసాదరావు
శ్రీ పర్నా సత్యనారాయణ
శ్రీ అల్లూరి సత్యనారాయణ
శ్రీ వై. వెంకటేశ్వరరావు
శ్రీ పి. రాజారావు
శ్రీ ఆర్. లక్ష్మయ్య
శ్రీ ఎస్. నర్సింహారెడ్డి
శ్రీ జి. రాంబాబు
శ్రీ డి. శారద
శ్రీ రాజా రామ్మోహన్రాయ్
శ్రీ శ్రీనివాస్ (శ్రీకాకుళం)
శ్రీ నారు క్రిష్ణ (నెల్లూరు)
శ్రీ డి.వి.క్రిష్ణ (కిష్టా)
శ్రీ సి.హెచ్. బాబూరావు (విజయవాడ)
శ్రీ ఎం. సాయిబాబు (ఖమ్మం)
శ్రీ అనంత రామశర్మ (నల్గొండ)
శ్రీ చుక్కయ్య (వరంగల్)
శ్రీ షడ్రక్ (కర్నూలు)
శ్రీ ఎన్. రామారావు (స్టేల్)
శ్రీమతి లలితమ్మ (శ్రామిక మహిళ)

మన రాష్ట్రం నుండి



శ్రీ ఎం.ఎ. గృహర్



శ్రీ యస్. వీరయ్య



శ్రీమతి డా॥ హేమలత

KLVO 1A 325



Printed & Published by Sri Nanduri Prasada Rao on behalf of CITU A.P.
State Committee from N.V.B. Samaraka Kendram, 1-1-60/4, Musheerabad,
Hyderabad-20 Typesetting & Printing at PRAJASAKTI DAILY PRINTING
PRESS, R.T.C. X Roads, Hyderabad-20. Editor : Y.Siddhaiah

Address

To, _____



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVO/A.325
పుస్తకం పేరు	కౌట్యాయ ధర్మశాస్త్రం
తారీఖు	25/8/28
మొదటి అడ్డు	90
వెనుక అడ్డు	90
మొత్తం పేజీలు	37
పెద్ద సైజు పేజీలు	No
భాగం పేజీలు	No
లేఖ పేజీలు	No
తయారు చేసినది	Manasa
పేజీలు విడదీసినది	Manasa
స్కాన్ చేసినది	Manasa
పరిశీలించినది	MANASA
పేజీలు పరిశీలించినది	
లైబ్రరీలో చేసినది	
ప్రకటించినది	
స్కాన్ చేయబడినది	
తప్పులు	No
పరిస్థితి	good